



ಸರಸ್ವತಿ
ಕೊಂಕಣಿ ಮಾಸಿಕ

ಪುಟಗಳು : 20
ಪ್ರಭಾ
ಕೊಂಕಣಿ ಮಾಸಿಕ

ಆರೋಗ್ಯದ ಪ್ರಕಾಶನ

15 ಮೇ 2023


RNI No. 50543/89

ಬೆಲೆ : ರೂ.20/-

World Asthma Day 2023
02-05-2023

ಕಳೆದ 34 ವರ್ಷಗಳ ಕಾಲ
ಪತ್ರಿಕೆಯನ್ನು ಮುದ್ರಿಸಲು
ಸಹಕರಿಸಿದ ಎಲ್ಲರಿಗೂ
ಧನ್ಯವಾದಗಳು.


**‘ಅಸ್ತಮಾ’
ನಿರ್ಲಕ್ಷ್ಯ ಕರ್ನಾಕಾತಿ!**



ಸರಸ್ವತಿ ಪ್ರಭಾ ಪುರಸ್ಕಾರ -2023
ಮಾಲ್ಗುಡೆ ಕೊಂಕಣಿ ಲೇಖಕಿ, ಗಾಯಕಿ
ಶ್ರೀಮತಿ ಜಯಶ್ರೀ ನಾರಾಯಣ ನಾಯಕ, ವಿಕೃಂಪಿ
ಹಾಂಕಾ ಸರ್ವಾನುಮತದಿಂದ ವಿಂಚಲಾ.

ಶ್ರೀಮತಿ ಜಯಶ್ರೀ ನಾರಾಯಣ ನಾಯಕ, ಯಕ್ಕಂಬಿ ಹಾಂಕಾ ಸರಸ್ವತಿ ಪ್ರಭಾ ಪುರಸ್ಕಾರ - 2023

ಉತ್ತರ ಕನ್ನಡ ಜಿಲ್ಲಾಚಿ ಶ್ರೀ ಮಾರಿಕಾಂಬೆ ದೇವಿಲೊ ಪುಣ್ಯಕ್ಷೇತ್ರ ಶಿರ್ವಿಂತು ನಾಮಾಧಿಕ ಆಯುರ್ವೇದ ವೈದ್ಯ, ಸುಸಂಸ್ಕೃತ ಜ್ಯೋತಿಷ್ಯ ಆನಿ ಧಾರ್ಮಿಕ ಪರಂಪರಚಿ ಘರಾಣಿಚಿ ವೇದಮೂರ್ತಿ ಶ್ರೀ ವಿಠಲ ಆಚಾರ್ಯ ಆನಿ ಶ್ರೀಮತಿ ವನಮಾಲಾ ಆಚಾರ್ಯ ಹಾಂಗಲೆ ಪುಣ್ಯಗರ್ಭಾಂತು ದಿನಾಂಕ. 01-03-1946 ದಿವಸು ಜನ್ಮಲೆ ಶ್ರೀಮತಿ ಜಯಶ್ರೀ ನಾಯಕ ಹಾನ್ವಿ ಕಾಲೇಜ ಮೆಟ್ಟಿ ಚಡ್ವಾ ಜಾಲಯಾರೀಚಿ ದೇವಾಲೆಂ ದೇಣಿ ಮ್ಹಣಚ ವರಿ ಕೊಂಕಣಿ ತಲೇಚಿ ಕನ್ನಡ ಸಾಹಿತ್ಯಾಂತು ಗದ್ಯ ಪದ್ಯ, ಆಶು ಕವಿತ್ವ, ಧಾರ್ಮಿಕ ಸಾಹಿತ್ಯ ಅಪಾರ ಪ್ರಮಾಣಾಂತು ಬರೋನು ಆಪಲೆ ಪ್ರತಿಭಾ ಪ್ರಕಾಶ ಕೊರನು ವ್ಹಡ ಸಾಧನ ಕೆಲಯಾರೀಚಿ ಆನ್ನಿಕೆ ಪಾನ್ವಾ ಮಾಕಸೀಚೆ ಫಳಾ ವರಿ ಆಸ್ತಾತಿ.



ಸಮಾಜ ಸೇವಕ, ಸಹಕಾರಿ ಧುರೀಣ ಕೊಂಕಣಿ ಭಾಷಾ ಸಾಹಿತ್ಯಾ ವಯ್ತಿ ವಿಶೇಷ ಕಾಳಜಿ ಆಸ್ತುಚೆ ಎಕ್ಕಂಬಿಚೆ ಶ್ರೀ ನಾರಾಯಣ ನಾಯಕ ತಾಂಗಲೆ ಬರಶಿ 1964 ಡಿಸೆಂಬರ್ 25 ದಿವಸು ಜಯಶ್ರೀ ನಾಯಕ ಹಾನ್ವಿ ವೈವಾಹಿಕ ಜೀವನಾಕ ಪಾಯ್ತಿ ದವರ್ಲಿಂತಿ ಶ್ರೀಮತಿ ನಾಯಕ ಮಾಯಿ ಕನ್ನಡ, ಕೊಂಕಣಿಂತು ಪದ, ಲೇಖು, ಬಾಲ ಸಾಹಿತ್ಯ ಇತ್ಯಾದಿ ಬರಯತಾತಿ. ಪೂತು, ಸೂನ, ಚರಡುಂವ, ನಾತ್ರಾಂಗಲೆ ಮದತ್ತಾನ್ ಕೊಂಕಣಿ ಸಾಹಿತ್ಯ ಕ್ಷೇತ್ರಾಕ ಹಾನ್ವಿ ಅಪಾರ ಸೇವಾ ಪಾವಯಲಾ.

ಬರಯಚಿ ಬರಶಿ ಮೈಸೂರು, ಬೆಂಗಳೂರು, ಮಂಗಳೂರು, ದಾಂಡೇಲಿ, ಹೊನ್ನಾವರ, ಕುಮಟಾ, ಸದಾಶಿವಗಡ, ಯಲ್ಲಾಪುರ, ಮಳಗಿ, ದಾವಣಗೆರೆ ಸಹಿತ ರಾಜ್ಯಾಚಿ ವೆಗವೆಗಳೆ ಕಡೆನ ಚಲೀಲೆ ರಾಜ್ಯ, ರಾಷ್ಟ್ರಮಟ್ಟಾಚಿ ಕವಿಗೋಷ್ಠಿ, ಕೊಂಕಣಿ ಸಮಾವೇಶ, ಕೊಂಕಣಿ ಉತ್ಸವ, ತ್ರಿಭಾಷಾ ಭಾವೈಕ್ಯ ಸಾಂಸ್ಕೃತಿಕ ಸಮ್ಮೇಳನ, ಸಾಹಿತ್ಯ ಸಮ್ಮೇಳನ, ಭಜನಾ ಕಾರ್ಯಾಗಾರ, ಕಥಾ ಕಮ್ಮಟ ಹಾಜಿ ಅಧ್ಯಕ್ಷ ಜಾವ್ನ್, ಉಲೋಪಿ ಜಾವ್ನ್, ತರಬೇತುದಾರ ಜಾವ್ನ್ ಸಬಾರ ಸನ್ಮಾನ, ಗೌರವಾಕ ಪಾತ್ರ ಜಾಲ್ಲಿಂತಿ. ಹಾನ್ವಿ ಬರಯಿಲೆ ಸಾಹಿತ್ಯ ವಾಜ್ವಲೆ ವಾಚಕಾನಿ ಕುಶಿ ಪಾವ್ನ್ ತಾಂಗಲೆಂ ಮಸ್ತ ತಾರೀಪು ಕೆಲ್ಯಾಯಾ. ಬೆಂಗಳೂರು, ಮಂಗಳೂರು, ಮೈಸೂರು ಆಕಾಶವಾಣಿಂತು 'ಗೃಹಿಣಿ ಗೃಹ ಮುಚ್ಚೆತೆ' ಕೊಂಕಣಿ ಕಥಾನಕ, 'ವ್ಯಕ್ತಿತ್ವ ವಿಕಸನ' ಕುವೆಂಪು, ಮಂಜೇಶ್ವರ ಗೋವಿಂದ ಪೈ ಜೀವನ ಚರಿತ್ರೆ, ಲೋಕವೇದಾಂತು ಹೊವ್ವೋ, ಬಾಳಗಾನ, ಲಗ್ನಾಂತು ಮ್ಹಣಚಿ ಸೋಭಾನ ಪದ, ಪರಂಪರಿಕ ರಾಂದಪ ಇತ್ಯಾದಿ ಸಬಾರ ವಿಷಯಾ ವಯ್ತಿ ಉಪನ್ಯಾಸ, ಲೇಖು ಬರೋನು ನಾಮಾಧಿಕ ಜಾಲ್ಲಿಂತಿ. ಹಾಂಕಾ ದೇವಾನಿಂ ಸುಮಧುರ ಕಂಠದಾನ ಕೆಲ್ಲಾ. ಆಪಣಾಲೆ ಪದಾಂಕ ಆಪಣಚಿ ರಾಗ ಲಾವ್ನ್ ಸುಮಧುರ ಜಾವ್ನ್ ಮ್ಹಣತಾತಿ. ಶ್ರೀಮತಿ ಜಯಶ್ರೀ ನಾಯಕ ಮಾಯ್ಕೆ ಮಸ್ತ ಸನ್ಮಾನ, ಗೌರವ ವರೇಕ ಮೆಳ್ಳಾ. 2010 ಇಸ್ವೆಂತು ಸಾಹಿತ್ಯ ಬದ್ಲೆಲ ಕರ್ನಾಟಕ ಸರಕಾರಾನಿ ಸನ್ಮಾನು ಕೆಲ್ಯಾಯಾ. ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಜಾನ ದಾಂಡೇಲಿಂತು ಚಲೀಲೆ "ದಂಡಕಾರಣ್ಯ ಕೊಂಕಣಿ ಮಾನ್ಯತೋತ್ಸವ -25" ವೇಳ್ಕಾರಿ ಹಾಂಕಾ ಸನ್ಮಾನ ಕೆಲ್ಲಾ. 2021 ವರಸಾಚೆ ಕೊಂಕಣಿ ಮಾನ್ಯತಾ ದಿವಸ

ಕಾರ್ಯಕ್ರಮಾಂತು "ಕೊಂಕಣಿ ಸಾಹಿತ್ಯ ಸಾಧಕಿ" ಮ್ಹಣ್ಚೆ ಬಿರುದು ದಾವಣಗೆರೆಂತು ದಿವಸು ಗೌರವ ಕೆಲ್ಲಾ. ಭಾರತ ಸರಕಾರಾನಿಂ ಹಾನ್ವಿ ಬರಯಿಲೆ ಕೊಂಕಣಿ ಬಾಲಗೀತ ಸಂಕಲನ ಪ್ರಕಟ ಕೋರ್ನು ಗೌರವ ಕೆಲ್ಲಾ. ಧಾರಾಡ ಆಕಾಶವಾಣಿಜಾನ ಘಲೀಲೆ 40 ವರ್ಷಾಚಾನ ಕೊಂಕಣಿ ಕಾರ್ಯಕ್ರಮ ದಿತಾ ಆಯ್ಲಿಂತಿ. ನ್ಹಂಕಿತಾ "ಸರಸ್ವತಿ ಪ್ರಭಾ ಕೊಂಕಣಿ ಮಾಸಿಕ" ತರಪೇನ

ಹಾಂಗಲೆ ತೀನ ಕೃತಿ ಪ್ರಕಟ ಜಾಲ್ಲಾ. ಶ್ರೀಮತಿ ಜಯಶ್ರೀ ನಾಯಕ ಮಾಯ್ಕೆಲೆ ಪ್ರಕಟಿತ ಕೃತಿ ಮ್ಹಳಯಾರಿ 1. ಕೊಂಕಣಿ ಬಾಲ ಗೀತಾ - 1996 ಪ್ರಕಾಶಕ: ಭಾರತೀಯ ಭಾಷಾ ಸಂಸ್ಥಾನ, ಮೈಸೂರು 2. ಶ್ರೀ ಸತ್ಯನಾರಾಯಣ ಕಥಾ -2004 ಪ್ರಕಾಶಕ : ಶ್ರೀ ಅಚ್ಯುತ ಮಂಜುನಾಥ ಕುಟುಂಬಾಚಿ, ಶಿರಸಿ. 3. ಮಂಗಳಗೌರಿ ವ್ರತ

-2004 ಪ್ರಕಾಶಕ : ಶ್ರೀ ಮಾಧವ ವಿಠಲ ನಾಯಕ ಕುಟುಂಬಾಚಿ, ಎಕ್ಕಂಬಿ. 4. ಕೊಂಕಣಿ ಜಾನಪದ - 2011 ಪ್ರಕಾಶಕ : ಸರಸ್ವತಿ ಪ್ರಭಾ ಮಾಸಿಕ ಹುಬ್ಬಳ್ಳಿ. 5. ಕೊಂಕಣಿ ಕಾವ್ಯ ಮಾಳಾ - 2013. ಪ್ರಕಾಶಕ : ಸರಸ್ವತಿ ಪ್ರಭಾ ಕೊಂಕಣಿ ಮಾಸಿಕ ಹುಬ್ಬಳ್ಳಿ. 6. ಸಮರ್ಪಣ -2014 (ಶ್ರೀ ಶನಿ ಮಹಾತ್ಮೆ ಆನಿ ಶ್ರೀ ಗುರುವಾರ ಶ್ರೀ ಮಹಾಲಕ್ಷ್ಮೀ ವ್ರತ) ಪ್ರಕಾಶಕ : ಸರಸ್ವತಿ ಪ್ರಭಾ ಕೊಂಕಣಿ ಮಾಸಿಕ ಹುಬ್ಬಳ್ಳಿ. 7. ಕೊಂಕಣಿಗಾಲೆ ಕುಲದೇವು - 2019 ಪ್ರಕಾಶಕ : ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು. 8. ಆಮಗೆಲೆ ಕುಲದೇವಳ 2022, ಪ್ರಕಾಶಕ : ಶ್ರೀ ನರಸಿಂಹ ಗೋವಿಂದ ನಾಯಕ, ಎಕ್ಕಂಬಿ ಅಶ್ವಿ ಒಟ್ಟಾರೆ ಹಾಂಗಲೆ ಆಠ ಕೊಂಕಣಿ ಕೃತಿ ಹುಜ್ವಾಡಲಾ. ಹಾಜ್ಜು ಬರಶಿ ಅಪಾರ ಕೊಂಕಣಿ ಲೋಕವೇದ ಸಾಹಿತ್ಯ ಹಾನ್ವಿ ಸಂಗ್ರಹ ಕೆಲ್ಲಾ. ಶಂಬರ ಬಸರಿ ಕೊಂಕಣಿ ಪದ, ಭಜನ, ಹೊವಯೋ ಬರಯಲಾ. ಕೊಂಕಣಿ ಸಾಹಿತ್ಯ ಸಮ್ಮದ್ವಿ ಖಾತಿರ ಶ್ರೀಮತಿ ಜಯಶ್ರೀ ನಾಯಕ ಮಾಯ್ಕೆನ ಆಪಲೆ ಜೀವನಾಂತು ಪನ್ವಾಸ ವರ್ಷಾ ಪಶಿ ಚ್ಹಡ ಕಾಳ ವಾವರೋ ಕೆಲ್ಲಾ. ಪತ್ರಿಕೆಂತು ಬರಯಲಾ.

ಹಾಜ್ಜು ಬರಶಿ ಕೊಂಕಣಿ ಸೇವಾ ಕೊರಚಿ ಖಂಚೇಯಿ ಮನೀಷು ಹಾಂಗಲೆ ಘರಾಕ ಆಯಲೇರಿ ತಾಂಕಾ ಯಥೋಚಿತ ಆತಿಥ್ಯ ಕೊರನು, ಸನ್ಮಾನು ಕೊರನು ಆತ್ಮೀಯ ಜಾವ್ನ್ ಪೆಟೋನು ದಿತಾತಿ. ತಿತ್ಲೆ ಜಾಂಗ, ವಿಶಾಲ ಮನ ಹಾಂಗಲೆ ಎಕ್ಕಂಬಿಚೆ ನಾಯಕ ಕುಟುಂಬಾಕ ಆಸ್ತಾ, ಸಬಾರ ಕೊಂಕಣಿ ಕಾರ್ಯಕ್ರಮ, ಸ್ವಾಮ್ಯಾಂಗಲೆ ಕಾರ್ಯಕ್ರಮಾಕ ಸ್ವಾಗತ ಗೀತಾ ಹಾಂಗಲೆ ಕಡೇಜಾನ ಬರೋಸೂನು ಘೇವ್ನ್ ವತ್ತಾತಿ. ಇತ್ಯುಲೆ ಪ್ರತಿಭಾವಂತೆ ಜಾಲಯಾರೀಚಿ ಹಾಂಗಲೆ ಸಾಧನೇಕ ಸಮ್ಮೆ ಜಾಲೀಲೆ ಗೌರವ ಆನೀಕೆ ಕೊಂಕಣಿ ಅಕಾಡೆಮಿಜಾನ ಜಾಂವೊ ಖಂಚೇಯಿ ಕೊಂಕಣಿ ಸಂಘ-ಸಂಸ್ಥೆಜಾನ ಮೇಳ್ಳಿ. ತಾಂಗಲೆ ಹೇ ಸರ್ವ ಕೊಂಕಣಿ ಭಾಷಾ ಸೇವಾ ಮಾನೂನು 'ಸರಸ್ವತಿ ಪ್ರಭಾ ಪುರಸ್ಕಾರ - 2025'ಕೆ ಶ್ರೀಮತಿ ಜಯಶ್ರೀ ನಾಯಕ ತಾಂಕಾ ವಿಂಚಿಲಾ. ತಾಂಗಲೆ ಭಾಷಾ ಸೇವಾ ಮುಕಾರಚಿ ಪೀಳ್ವಿಜಾಂಕ ಸ್ಪೂರ್ತಿ ಜಾಂವೊ ಮ್ಹಣ್ಣು ಆಶಯ ಕರತಾ ತಾಂಗಲೆ ಭಾಷಾ ಸಾಧನೆ ಖಾತಿರಿ ತಾಂಕಾ ಅಭಿನಂದನ ಕರತಾ.

- ಆರಗೋಡು ಸುರೇಶ ಶೆಣೈ, ಸಂಪಾದಕ

ಆಮ್ನಾ ಪ್ರೇರಕ
ಕರತಲೊ, ಕರಯತಲೊ
ಸಯಾಮಯ ಪರಮಾತ್ಮ

ಸಂಘಟನಾ ವ್ಯವಸ್ಥಾಪಕ(ಗೌರವ)
ಯು. ಅಪ್ಪರಾಯ ಪೈ

ಸರಸ್ವತಿ ಪ್ರಭಾ ಚಂದಾ ನವೀಕರಣಾ
ಪ್ರಾಥಮಿಕ ಪ್ರಾಚಾರ್ಯ ಬಾತಾ ವಿವರ

A/c. Name : Saraswati Prabha
A/c. No. 520101022522162
IFSC Code : UBIN0908975,
Bank : Union Bank of India,
Hubli - Navanagar- 580025.

ಪೇಟಿಎಮ್, ಗೂಗಲ್ ಪೇ
ಫೋನ್ ಪೇ ನಂ. 9483783977

ಹೇ ಸ್ವಹಿಮ ಮನಿಯಾರ್ಡರ್, ಚೆಕ್,
ಡಿ.ಡಿ. ಮೂಖಾಂತರ ವರೇನ ತುಮ್ಮಿ
ಚಂದಾ ದುಡ್ಡು ಆಮಕಾ ಪೆಟೋನು
ಚಂದಾ ನವೀಕರಣ ಕೊರಯೇತ.

ಸಂಪುಟ-34, ಸಂಚಿಕೆ: 12+(396+4)


15 ಮೇ 2023

ಮುಂಗಡ ಚಂದಾ	
ಏಕ ಪ್ರತೀಕ	: ರೂ. 20/-
ಏಕ ವರಸಾಕ	: ರೂ. 250/-
5 ವರಸಾಕ	: ರೂ. 1200/-
10 ವರಸಾಕ(ಗೌರವ)	: ರೂ. 3,000/-
ಪ್ರೋತ್ಸಾಹಕ	: ರೂ. 15,000/-
ಪೋಷಕ	: ರೂ. 50,000/-
ಮಹಾ ಪೋಷಕ	: ರೂ. 1,00,000/-

ಸಂಪಾದಕ, ಸರಸ್ವತಿ ಪ್ರಭಾ,
ಆರೋಗ್ಯ ಪ್ರಕಾಶನ, LIG. 51,
630 ಆಡರಸ್ಸೊ, ನವನಗರ,
ಹುಬ್ಬಳ್ಳಿ -580025.

ಮೊಬೈಲ್ : 9483783977

e-mail : argodus@gmail.com
saraswatiprabha@rediffmail.com



ಸರಸ್ವತಿ ಪ್ರಭಾ ಸಮಗ್ರ ಕುಟುಂಬಾಚೆ ಕೊಂಕಣಿ ಮಾಸಿಕ

ಪ್ರಧಾನ ಸಂಪಾದಕ : ಆರೋಗ್ಯ ಸುರೇಶ ಶೆಣೈ

ಮೆಗೇಲೆ ಉತ್ತ

ಯದಶಕ್ತಂ ನ ತಚ್ಚಕ್ತಂ ಯಚ್ಚಕ್ತಂ ಶಕ್ತಮೇವ ತತ್ |
ನೋದಕೇ ಶಕಟಂ ಯಾತಿ ನ ನೌಕಾ ಗಚ್ಛತಿ ಸಲೇ ||

ಹಿತೋಪದೇಶ, ಮಿತ್ರಲಾಭ - 66

ಖಂಚಿ ಅಸಾಧ್ಯಕಿ ತಾಜೆ ಸಾಧನ ಕೊರಚಾಕ ಜಾಯನಾ. ಖಂಚಿ ಶಕ್ತಕಿ ತ್ಯಾ ಕೆದನಾಯಿ
ಜಾತಚಿ. ಉದಕಾ ವಯ್ಲಿ ಬೈಲಾ ಗಾಡಿ ವಚ್ಚನ. ನೆಲಾ ವಯ್ಲಿ ಮಚವೋ, ಸ್ವೀಮರ ಚಲನಾ.
ಜೀವನಾಂತು ಕಸಲೇ ಸಾಧನ ಕೆಲಯಾರೀಚಿ ಅಶಕ್ತ ಆಶಿಲೆಂತು ಸಿದ್ಧಿ ಕೊರಚಾಕ
ಜಾಯನಾ. ತ್ಯಾ ಪ್ರಕೃತಿ ವಿರೋಧ ಮ್ಹಣೋನು ಘೆತಾ. ತಾಕ್ಲಾ ಉದಾಹರಣಿ ಮ್ಹಳಯಾರಿ
ಬೈಲಾ(ಚಕ್ರಡಿ) ಗಾಡಿ ಕೆದನಾ ಪೂಣಿ ಉದಕಾ ವಯ್ಲಿವತವೇ? ತಶೀಚಿ ಉದಾಕಿ ವಯ್ಲಿಚಿ
ವಚ್ಚಿ ಸ್ವೀಮರ್, ಮಚ್ಚೊ ಸಕ್ತಡ ನೆಲಾ ವಯ್ಲಿ ವಚ್ಚಿ ಆಸವೇ? ನಾ ಕಿತಯಾಕ ಮ್ಹಳಯಾರಿ
ತಶಿಚಿ ವಚ್ಚಾ ಮ್ಹಣೊಣ ತಯಾರ ಕೆಲೀಲೆ ವಾಹನ ತೇ. ಆತ ಖಂಯಿ ತರಿ ಸ್ವೀಮರಾಕ
ನೆಲಾರಿ ವ್ಹರಕಾ ಮ್ಹಣಚಿ, ಬೈಲಾ ಗಾಡಿಕ ಸಮುದ್ರಾಂತು ಚಲೆಯಕಾ ಮ್ಹಣಚಿ ಮೂರ್ಖ
ನಿರ್ಣಯ ಜಾತಾ.

ತಶೀಚಿ ಹೇ ಜೀವನಾಂತು ವರೇನ ಆಮಿ ಅಸಲೇಚಿ ಮಸ್ ನಮೂನ್ಯಾ ಮೂರ್ಖ
ತೀರ್ಮಾನ ಘೇವ್ಣು ಕಷ್ಟ ಆನಿ ದುಃಖಾಂತು ವಳವಳ್ತಾತಿ. ಜೀವನಾಂತು ಶ್ರೇಯಿ ಜಾಂವೊ
ಯಶ ಪಾವ್ತಾ ಜಾಲಯಾರಿ ತಾಕ್ಲಾಸುಚಿ ಏಕ್ಯಕ ವಾಟಿ ಪರಿಶ್ರಮು. ಪರಿಶ್ರಮಿಂಕ ಹರೈಕ
ಕಾರ್ಯಾಕ ತಕ್ಲ ಜಾಲೀಲೆ ಫಲ ಮೇಳ್ತೊ ಮೆಳ್ತಾ ಮ್ಹಣೊಣ ಶ್ರೀ ಕೃಷ್ಣ ಪರಮಾತ್ಮಾನ
ಭಗವದ್ಗೀತೆಂತು ಸ್ಪಷ್ಟ ಜಾವ್ಣಾ ಸಾಂಗಲಾ. ಜಾಲಯಾರೀಚಿ ಆಜಿ ಮಸ್ ಲೋಕಾಂಕ
ಶಾರ್ಟ್‌ಕಟ್‌ಕಾಂತು ಯಶ ಪಾವಕಾ, ದುಡ್ಡು ಕಮೋಕಾ ಮ್ಹಣ್ಣೆ ಅತಿಶಯ ಜಾಲೀಲೆ
ಆಶಾ. ದುಸರ್ಯಾಲೆ ಕಾಂಪಚಿ, ದುಸರ್ಯಾಂಕ ಫಸೋಚಿ, ದುಸರ್ಯಾಂಕ ಸಸಾರ ಕೊರಚಿ,
ಅಪಮಾನ ಕೊರಚಿ ಹೇ ಸಕ್ತಡಾನಿ ಆಮಿ ಉದಗರ್ತಿ ಪಾವ್ಣೆ ಬದಲಾಕ ಅವನತಿ
ಬಗಲೇನ ವತಾತಿ. ತಾಜೆ ಪೂರ್ಣ ವಾಯಟಿ ಫಲ ಆಮಿ ಆನಿ ಆಮ್ಲೆಲೆ ಮುಖಾವಯಲೆ
ಸಂತತಿನ ಭೋಗಕಾಚಿ ಜಾತಾ. ಜೀವನಾಂತು ಯಶ ಘೆವೆಚಾಕ ಅತೀ ಸುಲಭಾಚಿ ವಾಟಿ
ನಿರಂತರ ಪರಿಶ್ರಮು ಆನಿ ದುಸರ್ಯಾಂಕ ವಾಯಟಿ ಲೇಕ್ಕಾತಿ, ಕರನಾಶಿ ಆಸ್ತಚಿ.

ಆಜಿ ಜೀವನಾಂತು ಯಶಸ್ವಿ ಜಾವ್ಣು ನಾಮಾಧಿಕ ಜಾಲೀಲೆ ಲೋಕಾಂತು 95 %
ಲೋಕ ಮಸ್ ಕಷ್ಟಾನಿ ಯಶ ಪಾವ್ತಲಿ ಮ್ಹಣ್ಣೆ ತಾಂಗಲೆ ಜೀವನ ಚರಿತ್ರಾ ವಾಜಿತಾನಾ
ಕಳ್ತಾ. ಹಜಾರೆ ಬರಕಿ, ಶಂಬರ ಬರಕಿ ಮ್ಹೆಲ್ ದೂರಾಂತು ಜಸ್ತಚಿ ನಂಯಿ ಸಮುದ್ರಾಕ
ಯವ್ಣು ಪಾವಚಾಕ ಶಾರ್ಟ್‌ಕಟ್ ವಾಟಿ ಸೊದ್ದಿನಾ. ತಶಿ ಕೆಲಯಾರಿ ತಾಕ್ಲಾ ಲಾಕಗಟ್ಟಿ
ಲೋಕಾಂಕ ಮದತ್ ಕೊರಚಾಕ, ಪಶುಪಕ್ಷಿಂಗಲೆ ತಾನ ನೆವಯಚಾಕ, ಹಜಾರೋಬರಕಿ
ಎಕ್ರೆ ಜಮೀನಾಕ ಉದ್ದಾಕ ಪುರವಟಿ ಕೊರಚಾಕ ಸಾಧ್ಯ ಜಾಯನಾ. ತಿತ್ಲೆ ಕರತಾನಾ
ಏಕ ನಂಯಿ ಕಿತ್ಲೆ ಕಷ್ಟ ಭೋಗತಾ ಊಹನ ಕರಾ. ಪಾತೊರು, ಕಾಂಟೇರಿ ಪೋವ್ತಾ,
ಮಸ್ ಎತ್ರಾಚಾನ ಸಕ್ತಲಿ ಉಡ್ತಾ. ತಾಂತು ಆಸ್ತಚಿ ಮಾಸೋಳಿ ಆದಿ ಪ್ರಾಣಿಕಿ ಮೊಸ್ತಾ.
ಹೇ ಸಕ್ತಡ ಪರಿಶ್ರಮ ಕಾರ್ಯ ಸ್ವಹಿಮೇ? ಜಾಲಯಾರಿ ಹಾಜೇನಂಚಿ ನಂಯಿ ಜೀವನ
ಸಾರ್ಥಕಿ ಜಾಲೀಲಿರಿ ಜಾತಾ. ತಶೀಚಿ ಮನುಷ್ಯಾಲೆ ಜೀವನ ಸಾರ್ಥಕಿ ಜಾವಕಾ
ಜಾಲಯಾರಿ ತಾಣೇಯಿ ಅಶೀಚಿ ಪರಿಶ್ರಮಯುಕ್ತ ಜೀವನ ಚಲಯಚಿ ಬರಶಿ ಶಕ್ತ
ಆಶಿಲೆ ಕೊರಕಾ ಏನ: ಅಶಕ್ತ ಕೊರಚಾಕ ವಚ್ಚುನು ಕ್ರಿಮಿನಲ್ ಜಾವಚಾಕ ನಜ್ಜ ಮ್ಹಣಚಿ
ಗೋಡಾರ್ಥ ಹೇ ಸುಭಾಷಿತಾಂತು ಅಂಗರ್ತತೆ ಜಾಲಾ.

ಹೇ ಸಂಚಿಕಾ ಸರಸ್ವತಿ ಪ್ರಭಾಚಿ 34 ವರಸಾಚಿ ಅಖೇರಿಚಿ ಸಂಚಿಕಾ. ಇತ್ಲೆ ಸುದೀರ್ಘ
ಕಾಳ ಪರಮಾತ್ಮಾನಿ ಹೇ ಪತ್ರ ಚಲಯಚಿ ಭಾಗ್ಯ ಮಾರ್ಕಾ ದಿಲ್ಲೆ. ಹಾಂತು ಹಾಂವೆ
ಕೆಲೀಲೆ ಕಸಲೇಯಿ ನಾ. ತಾಕ್ಲಾ ಕೃತಜ್ಞತೆ ಪಾವಯಚಿ ಬರಶಿ ತುಮ್ಮಿ ಸಕ್ತಡಾನಿ ಪರಮಾತ್ಮಾಲೆ
ಪ್ರೇರಣೆನ ಚಂದಾದಾರ ಜಾವ್ಣು, ಜಾಹೀರಾತು, ದೇಣಿಗಾ ದೀವ್ಣು ಕೆಲೀಲೆ ಉಪಕಾರು
ಕೆಲೀಲೆ ಹಾಂವೆ ಕೃತಜ್ಞತೆನ ಸ್ಮರಣ ಕೊರನು ಸಕ್ತಡಾಂಕ ಆಚಾರಿ ವ್ಯಕ್ತ ಕರತಾ ಆಸ್ತಾ.
ಸಕ್ತಡಾಂಕ ದೇವು ಬರೆಂ ಕೊರೊಂ - ಆರಗೋಡು ಸುರೇಶ ಶೆಣೈ, ಸಂಪಾದಕು

ಕೆಲವ ಶರ್ತ ಮೂರ್ತಿ ಕೆಲೆಲ್ಯಾಂಕ 'ಗ್ರೀನ್ ಕಾರ್ಡ್' ಮೆಳ್ತಾ. ತಾನ್ನಿ ಅಮೇರಿಕಾಂತ್ ಕೆತುಲೆ ಕಾಳ ಜಾವ್ನಾ ಜಾಲಯಾರೀ ಆಸ್ತುಯೇತ. ಖಂಚೇಯಿ ನೌಕರಿ, ವೇಪಾರು ಕೊರಚಾಕ ವರೇನ ಪರೀಶನ್ ಆಸ್ತಾ. ನೌಕರಿ ಖಾತಿರಿ ಯೆವ್ಚು ಗ್ರೀನ್ ಕಾರ್ಡ್ ಫೌತಿಲೆ ಸಬಾರ ಲೋಕ ಒಟ್ಟು ಮೇಳ್ತಾ. ಹೋಟೆಲ್ ಜಾಂವೊ ಲೋಕಾನಿ ಪ್ರತಿ ದಿವಸು ವಾಪರಚೆ ಸಾಮಾನಾಚೆ ದುಖಾನ್ ಶೂರ ಕರತಾತಿ. ಸಹಜ ಜಾವ್ನು ತಾಂಗಲೆ ಆದ್ತಾ ಭಾರತಾಚಾನ್ ಯೆವ್ಚು ರಾಬ್ಬಲೆ ಲೋಕಾಂಕ ಜಾಯಿ ಜಾಲೀಲೆ ಸಾಮಾನ್ ವಿಕೆ ಜಾವ್ನಾಸ್ತಾ. ಹಿಂದೂಸ್ತಾನ್ ಖೇತಿ(ಕೃಷಿ) ಪ್ರಧಾನ ದೇಶ ಜಾಲಯಾರೀಚೆ ಆಮೆಲೆ ದೇಶಾಕ ಗರಜ ಆಸ್ತುಜಾಂತು 70 % ಮಾತ್ರ ರಾಷ್ಟ್ರಾ ಭಿತರಿ ವಾಡ್ಡಯತಾತಿ. ಜಾಲಯಾರಿ ಅಮೇರಿಕಾಂತ್ ಥಂಚೆ ಲೋಕಾಂಕ ಗರಜ ಆಸ್ತುಚೆ ಕೃಷಿ ಉತ್ಪನ್ನಾಚೆ 87% ರಾಷ್ಟ್ರಾ ಭಿತರಿಚೆ ವಾಡ್ಡಯತಾತಿ ಮ್ಹಣು ಥಂಚೆ ಅಂಕಿ ಅಂಶ ಸಾಂಗತಾ. ಯುದ್ಧೋಪಕರಣ ಆನಿ ಮೆಡಿಕಲ್ ಇಕ್ಸಪರ್ಮೆಂಟ್ ರಾಷ್ಟ್ರಾಚೆ ಮುಖೇಲ ಆಯಾ (ಆದಾಯ)ಚೆ ಮೂಲ ಜಾಲಯಾರೀಚೆ, ಆಹಾರ ಆನಿ ಇಂಧನ ಜಾಯಿ ತಿತ್ಲೆ ಆಸ್ತುನು ದೇಶ ಸ್ವಾವಲಂಬಿ ಜಾವ್ನು ಆಸ್ತುಚೇಚೆ 'ಜಗಾಚೆ ಮ್ಹಾಲ್ದೊಬಾಂವ್ಚೆ'(ದೊಡ್ಡಣ್ಣ) ಮ್ಹಣಿ ಕಿರೀಟ ಯವಚಾಕ ಕಾರಣ ಮ್ಹಳಯಾರಿ ಚ್ಹೊಖಿ ಜಾಯಸನಾ.

ಹೇ ರಾಷ್ಟ್ರಾಚೆ ಹವಾಮಾನ ವರೇನ ಏಕ ನಮೂನ್ಯಾನ್ ವಿಚಿತ್ರೆ ಪನ್ವಾಸ್ ರಾಜ್ಯ ಆಸ್ತುಚೆ ಅಮೇರಿಕಾಂತ್ 7 ವಲಯ (ಟೈಮ್ ಝೋನ್) ಆಸ್ತುನು ಏಕ್ಡೆ ತಾಕ್ಲೊನು ಆನ್ವೇಷಣೆಚೆ ಹವಾಮಾನಾಂತ್ ಫರಕ ಆಸ್ತಾ. ಉದಾಹರಣೆಕ ಆಮ್ಚಿ ಆಶಿಲೆ ಮಿನಿಯಾಪೋಲಿಸ್ ಶಹರಾಂತ್ ನವಂಬರ್ಚಾನ್ ಎಪ್ರಿಲ್ ಪರಂತ ಸ ಮ್ಹಹಿನೋ ಮಸ ಶೀ. ತಾಪಮಾನ -35 ಡಿಗ್ರಿ ಸೆಂಟಿಗ್ರೇಡ್ ಪಶಿ ಕಮ್ಮಿ ಆಸತಾ. ತ್ಯಾಂಚಿ ವರಲೀಲೆ ಸ ಮ್ಹಹಿನೋ +35 ಡಿಗ್ರಿ ಸೆಂಟಿಗ್ರೇಡ್ ವರೇಕ ಆಸ್ತಾ. ಥಂಡಿ(ಶಿಯಾ) ಕಾಲಾಂತ್ ಸಕ್ಕಡೆ ಬರ್ಪಾಚೆ ರಾಶಿ. ರೂಕ ಸಕ್ಕಡೆ ಪಾನ್ವ ಜೊಡೊನು ಬೋಳೆ ಜಾವ್ನು ರಾಬ್ಬೊನು ಆಸತಾತಿ.

ವೈಶಾಖಾಂತ್ ವ್ಹಡ ಪ್ರಮಾಣಾರಿ ರಾಂದಯಕಾಯಿ, ಫಳ, ಧಾನ್ಯ ರೈತ ಲೋಕ ವಾಡ್ಡಯತಾತಿ. ವಾಲ್ಟಾರ್ಡ್, ಕೋಸ್ಕೋ, ಟಾರ್ಗಟ್ ಆದಿ ಬೃಹತ್ ಮಾಲಾಂತ್ ತಶೀಚಿ ಇಂಡಿಯಾ ಮಾರ್ಕೆಟ್, ಇಂಡಿಯಾ ಬರ್ಬಾರ, ಇಂಡಿಯಾ ಸ್ಟೇಸ್ ಹೌಸ್ ಆದಿ ಮೀಡಿಯಂ ಗಾತ್ರಾಚೆ ದುಖಾನ್ಯಾಂತ್ ಫೂಲ, ಫಳ, ರಾಂದಯಕಾಯಿ ಆದಿ ಸಕ್ಕಡೆ ಸರ್ವ ದಿನೋಪಯೋಗಿ ಪದಾರ್ಥ, ಮಾಸೋಳಿ, ಮಾಸ ಅಶಿ ಸರ್ವಯಿ ಸರ್ವ ಋತುಂತ್ ಮೆಳ್ತಾ. ಖಂಚೆ ವಲಯಾಂತ್ ಶೀ ಆಸಕಿ ಥಂಯಿ ಉತ್ಪಾದನಾ ಸ್ಥಗಿತ ಜಾಲಯಾರಿ ಉತ್ಪಾದನ ಜಾವಚೆ ಪ್ರದೇಶ ತಾಕ್ಲೊನು ತೈಕ ಪದಾರ್ಥ ಯತ್ನಾ. ಅಶಿ ಸಮತೋಲನ ರಾಕ್ಲೊನು ಘೆತಾತಿ. ಅಶಿ ವರ್ಷಾಚೆ ಸರ್ವ ದಿವಸಾಂತ್ ಹೇ ಪದಾರ್ಥ ಸಕ್ಕಡೆ ಮೆಳ್ತಾ.

ರಾಂದಯಕಾಯಿ ಆಸೊ, ಫಳ-ಫುಷ್ ಆಸೊ, ತಯಾರಿ ಕೆಲೀಲೆ ಆಹಾರ ಪದಾರ್ಥ ಆಸೊ ಕ್ವಾಲಿಟಿಂತ್ ಮಾತ್ರ ಖಂಚೇಯಿ ರಾಜಿ ಕೊರಚೆ ತಶೀಚಿ ನಾ. ಭಾರತೀಯ ಲೋಕಾನಿ ವಾಪರಚೆ ಪ್ರತಿ ದಿವಸು ಗರಜ ಆಸ್ತುಚೆ ಸಾಮಾನಾ

ಬರಶಿ ಪರಬ-ಪರ್ವ ಕಾಲಾರಿ ವಾಪರಚೆ ಕೇಳಪಾನ, ಕಾವ್ಯ ಪಾನ, ಪಾಪಳ, ಹಳದಿ ಸಕ್ಕಡೆ ಮೆಳ್ತಾ. ಆನ್ನೀಕೆ ಸಾಂಕ್ರಾ ಮ್ಹಳಯಾರಿ ಕಳಸಾಕ ಜಾಂವೊ ಪೂಜಾಕ ಆಂಬೆ ತುಂಡಿ ಜಾವ್ನಾ ಜಾಲ್ಯಾರಿಚೆ ಮೆಳ್ತಾ. ಮ್ಹಣ್ಲಿ ಮಾತ್ರ ನಿಮಗೂನಾಕ್ಯಾತಿ ಕಿತಯಾಕ ಮ್ಹಳಯಾರಿ ಆಮೆಕಾ ಸಕ್ಕಡಾಕ ಎಕ್ಲೆಂಜ್ ಮ್ಹಣ್ಲಿ ತುಲನ ಕೊರಚೆ ಅಭ್ಯಾಸು ಜಾವ್ನು ಘೆಲ್ತಾ. ಹೋಟೆಲ್ಯಾಂತ್ ಇಡ್ಲಿ, ಮಸಾಲೆ ಪೋಳೊ, ತಾಜಾ ಕಬ್ಬಾ ರೋಸು ವರೇ ಮೆಳ್ತಾ. ಉಡ್ಲಿಚೆ ಉಕಡೊ ತಾಂದೂಲು ಮಾತ್ರ ನ್ಹಂ ಮೆಳ್ತಾ. ಆದಿ ಹಿಂದೂಸ್ತಾನಾಚಿ ಹಲ್ವೀರಾಮ್, ಎಂ.ಟಿ.ಆರ್. ಆದಿ ಹಿಂದೂಸ್ತಾನಾಚಿ ನಾಮಾಧಿಕ ಉತ್ಪನ್ನ ವರೇನ ಮೆಳ್ತಾ.

ಇತ್ಯುಲೆ ಸಕ್ಕಡೆ ಸಾಂಗ್ಲೆ ಮಾಗಿರಿ ಕೃಷಿ ಉತ್ಪನ್ನ ಖಾತಿರಿ ಆನಿ ಥೊಡೆ ಸಾಂಗ್ಲಾ ಜಾಲಯಾರಿ ಚ್ಹೊಖಿ ಜಾತಲೆ. ತ್ಯಾಂಚಿ ತೊಟಾಚಾನ್ ಮಾರ್ಕೆಟ್ಚಾಕ ಖೇತಿದಾರಾಂಚಿ ಏಕೆ 'ಫಾರ್ಮ್ಸ್ ಮಾರ್ಕೆಟ್' ಏಕ. ಆಮ್ಚೆಚೆ ಸೀದಾ ತೊಟಾ ವಚ್ಚುನು ಆಮ್ಕಾ ಜಾಯಿ ಜಾಲೀಲೆ ತಾಜಾ ಫಳ ರಾಂದಯಕಾಯಿ ವಿಂಚೊನು ಹಾಡಚೆ ಅವಕಾಶ.

ಅಸಾಲೆ ಮೆಗಲೆ ಏಕ ವಿಶಿಷ್ಟ ಅಣುಭವು ಅಶಿ ಆಸ್ತಾ ಆಮ್ಚಿ ಆಸ್ತುಚೆ ಜಾಗೇಚಾನ್ ಸುಮಾರ ತೀಸ ಕಿ.ಮಿ ದೂರಾಂತ್ ಏಕ ಫಲೋಧ್ಯಾನ ಜಾಂವೊ ಫಳಾ ತೊಟಾಕ ಏಕ ವೈಶಾಖಾ ದಿವಸು ಆಮ್ಚಿ ಭೆಟಲಿಂತ್. ಅಸಾ ಸಬಾರ ಪ್ರೇಕ್ಷಣೀಯ ಜಾಗೋ ಆಮ್ಚಿ ಆಸ್ತುಚೆ ಗಾಂವ್ಚೆ ಆಲ್ಪ ಪಲಾಂತ್ ಆಸ್ತಾ. ಹ್ಯಾ ಸಕ್ಕಡೆ ಸಂತ(ಖಾಸಗಿ) ಮಾಲೆಕಪಣಾಂತ್ ಆಸ್ತಾ. ಪಯಲೆ ಹೆವ್ಕಾಸ್ ಮ್ಹಣ್ಲಿ ಶೂರ ಕೊರನು, ದಿವಸು ಫಲೀಲೆ ತಿತಲೇಕ ವ್ಹಡ ಪ್ರಮಾಣಾ ವಾಡ್ಡತ ಘೆಲ್ತಾ. ಬರಶಿ ಪ್ರವಾಸಿತಾಣ ಜಾವ್ನೊ ವಾಡ್ಡಲಾ ಪೂರ್ತಿ ಸಾವಯವ ಖೇತಿಚೆ ಹೇ ಉದ್ಯಮ Minnetonka Apple Orchard ಸುಮಾರ 12 ಎಕ್ರೆ ಜಾಗೆಂತ್ ಕೆಲ್ಲ್ಯಾ Lowell & Phyllis Schaper ದಂಪತಿನ 1972 ಇಸ್ವೆಂತ್ 600 ಸೇಬು ರೂಕು ರೋವ್ಣು ಕಾಳಜಿ ಕೊರನು ವಾಡ್ಡಯತಾ ಘೆಲ್ಲೆ ಕಂಯಿ. ಹೇ ತೊಟಾಂತ್ ದುದ್ಲೆ, ಸಾಬರಿ ಆ ಸಬಾರ ನಮೂನ್ಯಾಚೆ ಫಳ, ರಾಂದಯಕಾಯಿ ಆನಿ ಜೋ ವರೇನ ವಾಡ್ಡಯತಾತಿ. ವಿಶೇಷ ಮ್ಹಳಯಾರಿ ಥೊಡೆ ಇ ಶುಲ್ಕ ದಿವನು ತೊಟಾಂತ್ ಭೋವ್ಣು ಆಮೆಕಾ ಜಾಯಿ ಜಾಲೀಲೆ ಫಳ, ರಾಂದಯಕಾಯಿ, ಫೂಲ ನಿಕ್ಯೊ ಹಾಡಯೇತ. ಚಾಂಗ ಕ್ವಾಲಿಟಿಚೆ ಆನಿ ಫಲಭರಿಲೆ ಪಳಯಚೇಚೆ ದೋಳ್ಕಾಕ ಪರಬ!

ಆಮೆಲೆ ದೇಶಾಂತ್ ಇನ್‌ಲ್ಯಾಂಡ್ ಫೀಶರಿಸ್ ಆಸ್ತು ವರಿ ಅಮೇರಿಕಾಂತ್ Deep Sea fishing ಏಕ ವ್ಹೆ ಉದ್ಯಮ ಜಾವ್ನು ವಾಡ್ಲಾ. ನಂವ ನಂವೆ ತಳಿಚೆ ನಮ ನಮೂನೇವಾರ ಮಾಸೋಳಿ ಮೆಳತಾ. ಹೇ ನ್ಹಂಹಿಸಿ ಖಾ ಜಾಗೋ ಭಾಡೇಕ ಫೇವ್ಣು ಕೃಷಿ ಉತ್ಪನ್ನ ವಾಡ್ಲೊನು, ಏಕೆಚಾ ವರೇನ ಅವಕಾಶ ಆಸ್ತಾ. ನೌಕರಿಕೆ ಜಾಂವೊ ಪಯಣಾ ಜಾವ್ನು ವಚ್ಚೆ ಪಯಲೆ ಕೊರಕಾ ಜಾಲೀಲೆ ಇತ್ಲೆ ಅಮೇರಿಕಾಂತ್ ತುಮ್ಮಿ ವ್ಹರಚೆ ಜಾಗೆಚೆ ಲಾಗಿ ಆಸ್ತು ಭಾರತಾಚೆ ಹೋಟೆಲ್ಯಾಚೆ ಮಾಹಿತ ಇಂಟರ್‌ನೆಟ್‌ನಾ ಸೊದ್ಲೊನು ದವರ್ನು ಘೆಯ್ಯಾತಿ. ಸಕ್ಕಡೆ ಸಲೀಸ ಜಾತ (ಸಶೇಷ)

ಜೇವನಾಚಿ ಅರ್ಥ ಆನಂದಾಂತು ಆಸಾ-8

ಆತ್ಮಾ ನದೀ ಭಾರತ ಪುಣ್ಯಾರ್ಥ ಸತ್ಯೋದಕಾ ಶಿಲತಟಾ
ಯೋರ್ಮಿಃ | ಅತ್ಯಾಭಿಷೇಕಂ ಕುರು ಪಾಂಡುಮತು ನ ವಾರಿಣಾ
ಬಧ್ಧತಿ ಚಾಂತರಾತ್ಮಾ || -ಹಿತೋಪದೇಶ

ಏಯ್ ಪಾಂಡುಮತಾ, ಆತ್ಮಚಿ ನಯಿ, ಪುಣ್ಯ ಮ್ಹಣಚಿ
ಸಂಯ್ ದೇವಚಾಕ ಮದತ್ ಕೊರಚಿ ಘಟ್ಟ(ಮಟ್ಟ), ಸತ್ಯಚಿ
ಉದ್ಧಾಕ, ಚಮ್ಪಣಿಚಿ ತಾಜ್ಜಿ ತಟ; ದಯಾ ಮ್ಹಣಚಿಚಿ ಉದಕಾಚಿ
ಸ್ತಾರಾ, ಹೇ ನಯಂತು ನಾವಕಾ. ಖಾಲಿ ಉದಕಾಂತು ನ್ಹಾಲ್ಲೇರಿ
ಯನ ಚೋಖಿ ಜಾಯನಾ.

ಕಿತ್ತುಲೆ ಸುಂದರ ಜಾಲೀಲೆ. ಉಪದೇಶ ಪಳೇಯಾ. ಉದರ್ಗತಿ
ಬಗಲೇನ ವತಲ್ಯಾನ್ ಪುಣ್ಯ ಜೊಡ್ಡಾ ಮ್ಹಣು ಕಿತ್ಲೆ ಚಾಂಗಜಾವ್ಣು
ಸಾಂಗ್ಲ್ಯಾ ಭೌತಿಕ ಶರೀರ ಭಿತ್ವಲೆ ಆನ್ವೇಕ ಅಂಶ ಆತ್ಮಾಕ
ಸಂಬಂಧ ಪಾವ್ತಲೆ. ತ್ಯಾಂಚಿ ಚೈತನ್ಯ ಪರಬ್ರಹ್ಮಾಲೆ ಅಂಶ ಮ್ಹಣುಣಿ
ಕೆಲವ ಆಚಾರ್ಯ ಪುರುಷ, ಮಹಾಮಹಿಮ ಸಾಂಗತಾತಿ. ಹಾಂಗಾ
ಆತ್ಮಾಕ ಆನಿ ನಯ್ ತುಲನ ಕೆಲ್ಲ್ಯಾ, ಹೇ ಜಗಾಂತು ಆಸುಚಿ
ಸಕ್ಕಡ ಏಕ್ಯಚಿ, ಜಾಲಯಾರಿ ದಿಸತಾನಾ ಮಾತ್ರ ತ್ಯಾ
ಬಹುರೂಪಾಂತು ದಿಸ್ತಾ. ಉದಾಹರಣೆಕ ದುಡ್ಡು, ಭಾಂಗಾರ,
ಆಸ್ತಿ, ಬ್ಯಾಂಕ್ ಪಾಸ್ ಬುಕ್, ಎಫ್.ಡಿ., ಷೇರ ದಿಸಚಾಕ ವೆಗಳೆ
ವೆಗಳೆ ಜಾವ್ಣು ದಿಸಚಾಕ ಪುರೊ. ಸಕ್ಕಡಾಂತೂ ದುಡ್ಡು ಆಸತಾ.
ತಶೀಚಿ ಸಕ್ಕಡಾಂತು ಆಸುಚಿ ಪರಮಾತ್ಮಾಚಿ.

ತಶೀಚಿ ಹಿಂದೂ ಧರ್ಮಾಚಿ ವೆಗವೆಗಳೆ ಉಪನಿಷತಾಂತು
'ಬ್ರಹ್ಮಚಿ ಆನಂದ' ಮ್ಹಣು ಸಾಂಗಿಲೆ ಸಬಾರ ಉಲ್ಲೇಖಿ ಮೆಳಾ.
ಆನಂದ ಮ್ಹಳಯಾರಿ ಸಕ್ಕಡ ದುಃಖ, ದಬಾವಾನಿ ಮುಕ್ತ ಜಾವಚಿ
ಸ್ಥಿತಿ. ಆನಂದ ಆಸುಚಿ ಮನುಷ್ಯಾಕ ಅಪಾರ ತೃಪ್ತಿ ಪ್ರಾಪ್ತ ಜಾತಾ.
ಬ್ರಹ್ಮಾನಂದ ಪ್ರಾಪ್ತ ಜಾಲೀಲೊ ಮನೀಷು ಲೌಕಿಕ ದುಃಖ,
ದಬಾವಾಕ ಥೊಡ ಕಾಲ ಶಿರಕೂಚಾಕ ಪುರೊ. ಜಾಲಯಾರಿ
ಶಾಂಗಲೆ ವಿವೇಕ ಜಾಗೃತ ಜಾವ್ಣು ಬೆಗ್ಗಿ ತಾಕ್ಯಾ ಪರತ
ಬ್ರಹ್ಮಾನಂದಾಂತು ಬುಡ್ಡಯತಾ. ಸೂರ್ಯಾಲೆ ಪ್ರಕಾಶ ಗ್ರಹಣ
ಕಾಲಾರಿ ಥೊಡ ವೇಳು ದೀಸನಾಚಿ ಆಸುಚಾಕ ಪುರೊ ಜಾಲಯಾರಿ
ನಿರಂತರ ತಶಿ ಜಾವಚಿ ಶಕ್ತ ನಾ ಸ್ವಂಹಿವೇ?

ತೈತ್ತಿರೀಯ ಉಪನಿಷತ್ತು ಸಾಂಗತಾ "ಬ್ರಹ್ಮಾಕ ಕೋಳ್ಕು ಆಶಿಲೊ
ಏಕಕಾಲಾಂತು ಅತ್ಯುನ್ನತ ಸ್ಥಿತಿಕ ವಚ್ಚುನ ಪಾವತಾ" ಮ್ಹಣು. ತ್ಯಾಂಚಿ
ಮುಂಡಕ ಉಪನಿಷತ್ತು 'ಬ್ರಹ್ಮಾಕ ಕೋಳ್ಕು ಆಶಿಲೊ ಬ್ರಹ್ಮಚಿ
ಜಾತಾ. ಆತ್ಮಾಕ ಕೋಳ್ಕು ಆಶಿಲೊ ಸರ್ವ ದುಃಖ ದಾಂಟಿತಾ'
ಮ್ಹಳಯಾರಿ 'ಬ್ರಹ್ಮಾಂತು ಬುಡ್ಡಿಲೊ ಅಮರತ್ವ ಆಸ್ತ ಕೊರನು ಘೆತ್ಲಾ.'
ಮ್ಹಣು ಭಾಂದೋಗ್ಯ ಉಪನಿಷತ್ ಸಾಂಗಲಾ. 'ಬ್ರಹ್ಮಾನಂದ ಮ್ಹಣಿಚಿ
ಏಕ ರೋಸು ಆಶಿಲಿ ವರಿ ಜಾಂವೊ ಅತ್ಯುತ್ಕಮ ರೂಪಿ ಆಶಿಲಿ
ವರಿ' ಮ್ಹಣು ತೈತ್ತಿರೀಯ ಉಪನಿಷತ್ ಆನ್ವೇಕ ಕಡೇನ ಸಾಂಗತಾ.
ಬ್ರಹ್ಮಾನಂದ ಆಸ್ತ ಕೊರನು ಘೆತಿಲೊ ದೈವಿಕ ಆನಂದಾಚಿ ಅಣುಭವ
ಘೆತ್ ಕೆಯಿ. ತಶಿ ಮ್ಹಳಯಾರಿ ತೋಂ ದುಖ್ಪಿ, ಲುಕ್ತಾನ, ಅಪಮಾನ.
ತಸ್ತಾಲೆ ಭೌತಿಕ ದೌರ್ಬಲ್ಯ ವರೇನ ನಿರ್ಲಕ್ಷ್ಯ ಕೊರನು ಆಪಲೆ
ಆನಂದಾಂತೂ ಮಗ್ಗ ಜಾವ್ಣು ಆಸತಾ.

ಅಪ್ರಾರ್ಥಿತಾನಿ ದುಃಖಾನಿ ಯಥೈವಾಯಾಂತಿ ದೇಹಿನಾಂ

ಸುಖಾನ್ಯಪಿ ತಥಾ ಮನ್ಯೇ ದೈನ್ಯಮತ್ರಾತಿರಿಚ್ಛತೇ ||

- ಸುಭಾಷಿತ ಸುಧಾನಿಧಿ

ಇಚ್ಛಾ ಕರ್ನಾತ್ಯಾರೀಚಿ ದುಃಖ ಕಶಿ ಮನುಷ್ಯಾಕ ಯವ್ಣು
ಮೆಳತಾಕಿ, ಸುಖಿ ವರೇನ ತಶೀಚಿ ಮ್ಹಣು ಹಾಂವ ಲೆಕ್ಲ್ಯಾ
ದುಃಖಾಂತು ದೈನ್ಯ ಏಕ ಅಧಿಕ.

ಹೇ ಲೌಕಿಕ ಜೇವನ. ತ್ಯಾಂಚಿ ಆಧ್ಯಾತ್ಮಿಕ ಬಗಲೇನ ಘೊವ್ಣು
ಬ್ರಹ್ಮಾನಂದ ಚಿಕ್ಕಲ್ಯಾಕ ಅಸಲೆ ಪರಿಸ್ಥಿತಿ ಯಾನಾ. ಕಿತ್ಯಾಕ
ಮ್ಹಳಯಾರಿ ತೊಂ ಸಕ್ಕಡ ಪರಮಾತ್ಮಾಲೆ ಇಚ್ಛಾ ಮ್ಹಣು ಭೊಗತಾ.

ಮಸ್ತ ಲೋಕ ಭಗವದ್ಭಕ್ತಾಲೆ ಉದಾಹರಣ ಘೆವ್ಣೇತ. ಕಷ್ಟ ಆನಿ
ದುಃಖಿ ನಾತಿಲೊ ಹೇ ಜಗಾಂತು ಕೋಣತರಿ ಆಸ್ತವೇ? ಖಂಡಿತ
ನಾ. ಆಮ್ಕಲೆ ಕುಟುಂಬಾಚಿ ಕೋಣರಿ ಮೆಲ್ಲಿಲೆ ತೆದ್ನಾ ಆಮ್ಕಾ
ದುಃಖಿ ಜಾತಾ. ದುಃಖಿ ಜಾತಾ ಮ್ಹಣ್ಣೆ ಖಾತಿರಿ ಜನ್ಮಲ್ಯಾಂಕ
ಮರಣಾಚಿ ಆಸುಚಾಕ ನಷ್ಟ ಮ್ಹಣು ಜಾಲಯಾರಿ ಲಾಕಗಟ್ಟಿ
ವರ್ಷಾಜಾನ ಜನ್ಮಲೆ ಲೋಕಾಂಕ ಹೇ ಭೂಯಿ ಪುರ್ಣಾಶಿಲೆ?
ಸಕ್ಕಡ ಲೋಕಾನಿ ಆಸಲೇರಿ ಜವಣ-ಖಾಣಾಕ ಕಸ್ತಲೆ ಕೊರಚಿ
ಆಶಿಲೆ? ನಾಕ್ಯಾ ಆಪಣಾಕ ಕಷ್ಟ ಜಾವಚಾಕ ನಷ್ಟ ಮ್ಹಣು
ಜಾಲಯಾರಿ ಆಹಾರ ಉತ್ಪಾದನ, ಆಣೆಕಟ್, ರಸ್ತೊ, ಬ್ರಿಡ್ಜ್
ಸಕ್ಕಡ ಕಶಿ ತಯಾರಿ ಜಾತಾಶಿಲೆ? ಹೇ ನಿರ್ಣಯ ಆಧ್ಯಾತ್ಮಿಕ
ಜೇವಿಲೆ. ದೈವಿಕ ಕೃಪಾ ಆಸುಚಿ ನಿಮಿತ್ತಾನಿ ಲೌಕಿಕ ಅಡಬಳ
ತಾಕ್ಯಾ ಆನಂದಾಚಿ ವಾಚಿನಿ ವಿಮುಖಿ ಕರನಾ. ತಾಕ್ಯಾ ಮರಣಾಚಿ
ಭಯಿ ನಾ, ಕೋಣಾ ವಯ್ಚಿ ದ್ವೇಶ, ಶತ್ರುತ್ವ ಆಸನಾ.

ಅಸಂತುಷ್ಟೋಽಸಕ್ಯಲೋಕ ನಾತ್ಮಸಿ ಸುರೇಶ್ವರ: |

ಅಕಿಂಚನೋಽಪಿ ಸಂತುಷ್ಟ ಶೇತೇ ಸರ್ವಾಂಗವಿಜ್ಞರ: ||

-ಭಾಗವತ, 10-52-

ಅರ್ಥ : ದೇವತೆಂಗೆಲೆ ಯಜಮಾನು ಜಾಲಯಾರೀಚಿ ತೃಪ್ತಿ
ನಾತಲೇರಿ ಸಬಾರ ಜನು ಘೆವ್ಣಾ ಜಾತಾ. ದುರ್ಬಳೊ
ಜಾಲಯಾರೀಚಿ ತೃಪ್ತಿ ಆಸಲೇರಿ ಸಕ್ಕಡ ನಮೂನ್ಯಾಚಿ ಆನಂದ,
ಶಾಂತತಾ ಆಸ್ತಾ. ಪಳೇಯಾ ತೃಪ್ತಿ ಮ್ಹಣಿಚಿ ಆನಂದಾಚಿ ದ್ವಾರ
ಬಾಗ್ಲೆ. ಅಮ್ಕಿ ಕಿತ್ಲೆ ಮೆಳ್ಳಾರೀಚಿ ಮುರ್ಝಾಯ್, ಪುರ್ಝಾಯ್
ಮ್ಹಣತಾತಿ. ಆಸ್ತಿ ವಯ್ ಆಸ್ತಿ ಕೊರ್ಕು ಕೊಡೊನು ದವೆರಾತಿ.
ಮಾಗಿರಿ ಇತ್ಲೆ ಆಸ್ತಿ ಕೆಲ್ಯಾ ಕೋಣರಿ ಕಾಂಪೂನು ಘೆಲಯಾರಿ,
ಟ್ಯಾಕಾಜಾನ ರೈಡ್ ಕೆಲಯಾರಿ, ಚರಡುವಾನ ಫಸಯ್ಲಾರಿ ಮ್ಹಣು
ನಾತಿಲೆ ಯೆಚ್ಚಿನ ಕರತಾ ಅತ್ಯಪ್ತ ಜಾವ್ಣು ಆಸತಾತಿ.

ಏಕೆಲೋ ವಯೋವೃದ್ಧ ವೇಪಾರಿ ಏಕೆಲೋ ಸಂತಾಲೆ ವಚ್ಚುನು
"ಸೋಳಾ ವರ್ಷಕ ವೇಪಾರಾಕ ದೆವೆಲೊ ಹಾಂವ ದಿವಸು-
ರಾತಿ ಮ್ಹಣಾಶಿ ಘೋಳ್ಕು ಕೋಟ್ಯಾಧೀಶ ಜಾಲ್ಲ್ಯಾ ಮಾಕ್ಯಾ ಏಕ್ಲೋಚಿ
ಪೂತು ಮ್ಹಣು ತಾಕ್ಯಾ ಸಕ್ಕಡ ಸೌಲಭ್ಯ ದೀವ್ಣು ವ್ಹಡ ಕೆಲ್ಲ್ಯಾ
ತಿತ್ಲೆ ಸ್ವಂಹಿ ಪೋರು ವರ್ಷಾಕ ಪಂದ್ರ-ವೀಸ ಲಾಕ ರೂಪಯಿ
ಮುನಾಪೋ ಯವಚಿ ವ್ಯಾರಾಚಿ ಜವಾಬ್ದಾರಿ ತಾಕ್ಯಾ ಸೋಡ್ನು
ದಿಲ್ಲ್ಯಾ ಸೂನ್ಯಕ ಶಂಬರ ಪವನ್ ಪಶಿ ಜ್ವಡ ಭಾಂಗಾರ ಕಾಡೊನು
ದಿಲ್ಲ್ಯಾ ಜಾಲಯಾರೀಚಿ ತಾಂಕಾತ್ ಮೆಗಲಾಗಿ ಉಲಯ್ತಾ
ಮ್ಹಳಯಾರಿ ಏಕನಮೂನ್ಯಾ ಸಸಾರ, ದೊಗ್ಗುಚಿ ಮೆಗಲೆ ಉತ್ತರ
ಅಂತೂ ಏಕಚೂರು ಆಯ್ಕನಾತಿ" ಮ್ಹಳೊ.

ತೆದ್ನಾ ತೋಂ ಸಂತು ಮ್ಹಳೊ ತುಕ್ಯಾ ಸಮಸ್ಯೆ ತಾಂಗೆಲೆ
ತಾಕೂನು ಜಾತಾ ನಾ, ತುಗೆಲೆ ಮನಾಚಿ ಹಾಂವಪಣಾ ತಾಕೂನು
ಜಾತಾ ಆಸ್ತಾ. ತೊಂವ ಪುತಾಕ ವ್ಯಾರು ವಹಿಸೂನು ದಿಲ್ಲ್ಯಾ
ಮ್ಹಳ ಮಾಗ್ಲಿ ತ್ಯಾ ತಾಕ್ಯಾ ದಾನ ಕೆಲೇಲರಿ, ದಾನ ಘೆತಿಲ್ಯಾನಿ
ಆಶಿಚಿ ಆಸುಕಾ ಮ್ಹಣು ಸಾಂಗಚಾಕ ಜಾತ್ಲೆ? ತೊಂ ಕೆಶಿಂತರಿ
ಉರೋ ತುಕ್ಯಾ ಇತ್ಲೆ? ಇತ್ಲೆ ದಿವಸು ತುಗೆಲೆ ಜವಾಬ್ದಾರಿ ಆಶಿಲೆ
ತುಂ ಕೆಲ್ಲೆ, ತಾಕ್ಯಾ ಪ್ರತಿಫಲ ಅಪೇಕ್ಷೆ ಕೆಲಯಾರಿ ದುಃಖ, ಹತಾಶ
ಜಾತಾ. ತ್ಯಾ ಕಸ್ತಲೇಯಿ ಕೋರ್ತಾಕ್ಯಾ ಮೆಗಲೆ ಕರ್ತವ್ಯ ಕೆಲ್ಲ್ಯಾ
ಮ್ಹಣು ರದೋನು ತೀರ್ಥಕ್ಷೇತ್ರ ಯಾತ್ರೆನಿಕೆ, ಸತ್ಯಗಾಂತು ಊರಿ
ಆಮ್ಕಿ ಯತ್ನನಾ ಕಸ್ತಲೇಯಿ ಹಾಣಿ, ವತ್ಸಾನಾ ವರೇನ ಕಸ್ತಲೇಯಿ
ವರ್ಣಾತಿ. ಜೇವನ ಮ್ಹಣ್ಣೆ ವರೇನ ಏಕ ತೀರ್ಥಯಾತ್ರಾ... ತಾಜೇನ
ಜಾಂಗ ಜಾವಕಾ ಜಾಲಯಾರಿ ದಾನ -ಧರ್ಮ ಕೊರನು ಪುಣ್ಯ
ಜೊಡಕಾ. ಇತ್ಲೆ ಕಾಳ ವ್ಯಾರಾಂತು ತುಕ್ಯಾ ಪುರುಸೊತಿ ನಾತಿಲೆ.
ಪುತ್ಸಾನಿ ಘರ್ದೆ ಜವಾಬ್ದಾರಿ ವ್ಹಡ್ಲೆವ್ಣು ಘೆತಿಲೆ ನಿಮಿತ್ಯ ತುಕ್ಯಾತ್ ತ್ಯಾ
ಮೆಳ್ಳಾ. ಹೇ ಭಾಗ್ಯ ಮ್ಹಣು ಸಮಜೆ. ನಾ.. ಮ್ಹಣ್ಣೆ ಕಾಂಟೊ
ಕೊಂಬೊನು ಆಶಿಲಿ ತೆದ್ನಾ ಮನಾಕ ದೂಖಿ. ತ್ಯಾ ನಿಕ್ಕೊಳ್ಕು
ಉಡ್ಡೆಯಿ ಕಿತ್ಲೆ ಸಮಾಧಾನ ಮೆಳಪಳೆ." ಮ್ಹಳಕಯಿ.

1. ಅದ್ಭುತ

ದೇವಾನ ಹೇಂ ಪ್ರಪಂಚ ಭಾರೀ ಅದ್ಭುತ ಜಾವ್ನು ಸೃಷ್ಟಿ ಕೆಲ್ಯಾಂ. 100 ಕೆ.ಜೆ. ವಜನಾಚೆ ತಾಂದ್ಲಾ ಚೆಲ ಉಬ್ಬಾರ್ ಶಕ್ತಿ ಆಶಿಲೆಂ ಮನುಷ್ಯಾಕ ತೇಂ ಮೊಲ್ಯಾಕ ಘೆವ್ನ್ ತಾಣ ನಾ. ತ್ಯಾ 100 ಕೆ.ಜೆ. ತಾಂದ್ಲಾ ಚೆಲ ಮೊಲ್ಯಾಕ ಘೆವ್ನ್ ಮನುಷ್ಯಾಕ ಚೆಲ ಹೊಂವ್ನ್ ತಾಣ ನಾ!

2. ಲಕ್ಷ

ಕೆಲವು ಲೋಕ ತಾಂಗೇಲೆ ಚರ್ಚೆವಾಂಕೆ ಲಕ್ಷ ಲಕ್ಷ ರೂಪಾಯಿ ಫೀಸ್ ದಿವನು ಇಸ್ಕೂಲಾಕ ಫಾಲತಾತಿ.

ಆಮೆಲೆ ಶಾಸ್-ಗ್ರಂಥಾಂತು ಕಸಲೆ ಸಾಂಗಲ್ಯಾ ಮ್ಹಳಯಾರಿ 'ವಿದ್ಯೆ ಮಾತ್ಯಾಕ್ ಲಾಕ್ಯಾ ಜಾಲ್ಯಾರಿ 'ಲಕ್ಷ ದೀವ್ನ್ ವಾಜ್ವಾಕಾ' ಮ್ಹಣ್ಣು ಜಾಲ್ಯಾರಿ ತಾಜ್ಜೆ ವಿಪರೀತ ಅರ್ಥು ಕೊರನು ಘೆವ್ನ್ ಚರ್ಚೆವಾಂಕೆ 'ಲಕ್ಷ ದೀವ್ನ್' ವಾಜ್ವಾಕಾ ಆಸ್ತೆವೇ ಲೋಕ?

3. ರಾನಿ ಮ್ಹಣ್ಣೆ ಪೊಳೊಂಘೆತ್ತಾ

ಬಾಯ್ (ರಾಗಾನಿ ಯವ್ನು ಬಾಮ್ಣಾಕ ನಿಮ್ಗಿಲಿಂ) : ವೈ ಮಣಾಂ, ತುಮ್ಕಾ 'ರಾಣಿ' ಮ್ಹಣ್ಣೆ ನಾಂವಾಚೆ ಹೊಳ್ಳೆ ಬಾಯ್ ಆಶಿಲೆಂ ಮ್ಹಣ್ಣು ಸುವರ್ಣ ಕಸ್ತೂರಾಕ ಸಾಂಗನಿ ತುಮ್ಮಿ ಮಾಕ್ಯಾ..?

ಬಾಮ್ಣಾ (ಸಮಾಧಾನಾಂತು) : ಪಿಶೆ ಕೈಂತುಲಿ. ತುಕ್ಯಾ ಸುವರ್ಣ ಹಾಂವೆಂ ಸಾಂಗನಿವೆ, "ತುಕ್ಯಾ ರಾಣಿ ಮ್ಹಣ್ಣೆ ಪೊಳೊಂಘೆತ್ತಾ" ಮ್ಹಣ್ಣು. ತೀ ರಾಣಿಂಚೆ ಮೆಗಲಿ ಮೆಳ್ಳೆ ಬಾಯ್ಲಿ?

4. ವ್ಯಾರು ನಾಕ್ವೇ?

ಏಕ್ಚೊ ವೇಪಾರಿ ಜೇವು ಸೊಡ್ಲೆ ವೇಳು ಆಯ್ಲೆಂ. ಡಾಕ್ಟರ್ ವರೇನ ತಪಾಸ ಕೊರನು ತೋಂ ಆನಿ ಪಾಂಚೆ ಮಿನಿಟ್ ಪಶಿ ಚಡ್ ಪಾಂಚನಾ ಮ್ಹಳ್ಳಿಲೊ. ತ್ಯಾ ಖಾತಿರಿ ತಾಗೆಲಿಂ ಬಾಯ್ಲಿ-ಚರಡುಂವ ಸಕ್ಕಡೆ ತಾಗೆಲಿ ಸುತ್ಲೊ ಯೆವ್ನ್ ರಾಬ್ಲಿಲೆ. ತೆದ್ನಾ ವೇಪಾರಿ ಸನ್ನೆ ಕೊರನು

ವೇಪಾರಿ : ಮೆಗೇಲೆಂ ಬಾಯ್ಲಿ ಕೈಂ ಆಸ್ತಾ?

ಬಾಯ್ಲಿ : ಹಾಂಗಾ ಆಸ್ತಾ ಮ್ಹಣ್ಣಾ.

ವೇಪಾರಿ : ಮೆಗೇಲೆಂ ಧೂವೆ ಕೈಂ ಆಸ್ತಾ?

ಧೂವೆ : ಆಸ್ತಾ ಹಾಂವು ಹಾಂಗಚೆ ಆಸ್ತಾ.

ವೇಪಾರಿ : ಆನಿ ಮೆಗೇಲೆಂ ಪೂತು ಕೈಂ ಆಸ್ತಾ?

ಪೂತು : ರಗಡ್ಯಾ ದಾಣೆವರಿ ತುಗ್ಗಲೆಂ ಎದ್ರಾಕಚಿ ರಾಬ್ಲಾಮೊ ಹಾಂವೆ.

ವೇಪಾರಿ : ಲಾಸ್ವಿಲ್ಯಾನು, ಸಕ್ಕಡೆ ಲೋಕ ಹಾಂಗಾಚಿ ರಾಬ್ಲಾರಿ ಆಂಗಡೀಂತು ಕೋಣ ಆಸ್ತಾಚಿ!!! ವ್ಯಾರು ನಾಕ್ವೇ?!!!

ಸಕ್ಕಡೆ ಲೋಕ ಅಜಪ್ ಜಾವ್ನು ಘೆಲ್ಲೆ.

- ಬಿ. ಕೇಶವ ನಾಯಕ್, ಮಣಿಪಾಲ

ಮೊಬೈಲಾತ ಪಿಶೆ

ಜಾಸ್ತ ಅತಾ ಚೆರಡುವಾಂಕೆ ಮೊಬೈಲಾ ಪಿಶೆ

ವಾಪರಚೆ ಜ್ಞಾನ ಜಾಸ್ತ ತಂಕಾ ತಶೆ

ವಿಪರೀತ ವಾಪರ ಅನಾರೋಗ್ಯಕರ ಮಣತಾತ

ಮುಕಾರ ಅಶೆ ಅಪಾಯಕರ ಜಾತೆರ ಉರತಾ ||4||

ಜಿ.ಡಿ.ಪಾಲೇಕರ, ಬಿಣಗಾ

ವೇದಾಂತಲೇ ರಾದ್ಧಾಂತ

ವೇದಾಂತು ಆನ-ಆಮ್ಲಾಲೆ ಮ್ಹಣ್ಣಾ ಪೂತು ತಾಕ್ಯಾ ಚಾರ ವರ್ಸ ರೂಪ ಸುಂದರ ಗೂಣ ಭಾಂಗರ ಲೋಕಾಲೆಂ ಪ್ರೀತಿ, ಪ್ರೇಮ, ಮ್ಹಣ್ಣು ಮ್ಹಳ್ಳಾರಿ ಉದಾಕ ಭರಿಲೊ ಕೊಳಸ್ಯಾ ವರಿ||ಪ||

ತಾಂಗಲೆ ನಂದನವನ ತೋಂಟಾಂತು ಆಶಿಲೆ ಪಕ್ಷಿಧಾಮ ಪಕ್ಷಿ-ಪ್ರಾಣಿಂಕ ದಾಕ್ಟೊನ ಆಮ್ಲಾನಿ ಜವ್ಣಣ ಕರೊಂಚೆ ನಿತ್ಯಕಾಮ್ ಮಿಷಿ ಜಾವ್ನು ನಾಚೂನ ದಾಕ್ಟೊಚೆ ಸರ್ವಾನ ಪಳೊನು ಆನಂದ ಪಾವ್ಣು ಹಾಗೇಲಿ ನಾಚ ಪಳೊಚಾ ಮೊರು ಎತಸಿಲೊ ನಾಚತ ನಾಚತ

ಪಾಂಯಾ ಮುಳಾಂತ ಸೋಸೋ ಎತಸಿಲೆಂ ಗೆಜ್ಜೆ ನಾದ ಆಯ್ತ ಪಾತರಗಿತ್ತಿ ಪೂಲಾಚಾನ ಫೂಲಾ ಉಡತಸಿಲಿ ಮೆಕರಂದ ಪಿವ್ನ್ ರ್ಪುಂಕಾರ ಶಬ್ದ ಕರತಶಿಲಿ ಆನಂದಾನ ಚಾನ್ನೀ ಚೀಂ ಚೀಂ ವಾಜ ಕರತಾಶಿಲಿ ರುಕ್ಮಾರ ಬಸೂನ ಹಾಂವು ಹಾಂಗಾ ಆಸಾ ಪಳೈಯಾ ಮ್ಹಣ

ಮಾಂಕೊಡು ಹಾಸ್ತಿಸಿಲೊ ಹೆ ಸರ್ವ ಪಳೈತ ರುಕ್ಮಾರ ಬಸೂನ ಜುಳು ಜುಳು ಮ್ಹಣ್ಣು ಉದಾಕ ವೈಯಾರಾನ ಪೋವ್ತಶಿಲಿ ತೋಂಟಾಂತು ಧಂಯಿ ಕೆಳತೇರ ಕೆಳತೇರ ದೊಳ್ಳಾ ಆಡ ಜಾಲೊ ವೇದಾಂತ ಸಾನ ಸಾನ ಮಾಸೋಳಿ ಪಿಲ್ ಕೆಳತಸಿಲೆಂ ಬದ್ಧಾಂತ

ದಿಂಬಿ ಬರಿ ಉದ್ಧಾಂತ ಮಾಸೋಳಿ ದರ್ಮಾ ಘೆಲೊ ವೇದಾಂತ ಮಾಸೋಳಿ ಹಾಥಾ ಮೇಳ್ಣಾ ಹಾಣೆ ಪ್ರಯತ್ನ ಕೊರ್ಚಿ ಸೊಡ್ನ್ ಮುಕಾರ ಮುಕಾರ ಉದ್ಧಾಂತ ಘೆಲೊ ಕಂಬರ ಬರ ಉದ್ಧಾಂತ ಬುಡ್ಡೆ ಜಮ್ಣೆ ದರಿಲೆಂ ಪಾಯ್ ನಿಸರ್ಗಂ ಪೂರ್ಣ ಉದ್ಧಾಂತ ಬುಡ್ಡೊ

ಉದಾಕ ಪಿತೇರ ಉರ್ದೊ ಹಾಥಪಾಯ್ ದಾಡ್ಲೆಲೊ ಘೆತ್ತರ ಆಸಿಲೆಂ ಶ್ವಾಸ ಬಂದ ಜಾಲೊ ಆನಿ ಹೊ ಮರಣ ಪಾವ್ಲೊ ವೇದಾಂತಲೇ ಮರಣ ಘಡೇಭಿತ್ತರಿ ಜನಾ ಕಳ್ಳೆ ಲೋಕ ಆಯ್ಲೆ ದಾವ್ನ್ ದಾವ್ನ್ ವೇದಾಂತಾ ಮರಣ ಆಯ್ಕುನು ದುಖ್ವಿತಪ್ಪ ಜಾವ್ನ್

ತಾನ್ನಿ ರಡ್ಡ್ ಕೆಲ್ಲೆ ಆಕ್ರಂದನ ನಿಶಬ್ದ ಜಾಲ್ಲೆ 'ನಂದನವನ' ಚರ್ಮಂವಂ ತೇಂ ದೇವಾ ಸಮಾನ ಉರ್ಮಾ ಚಂಚಳ ಮನ, ಮುಗ್ಧ ಅಂತಃಕರಣ ಹೇ ತತ್ವ ಪಾಲನ ಕರ್ತಾವೇಂ ಆಮ್ಚಿ ಸರ್ವ ಮೆಳ್ಳೆ ಚರ್ಮಂವಾಲೆಂ ಕರ್ಟೆ ರಕ್ಷಣಿ ಮಾನವಿಯ ಧರ್ಮ 'ಆಯ್ಲೆ ಚರ್ಮಂವಚೆ ಫಾಯ್ಲೆ ಪ್ರಜಾ'

- ರಮೇಶ ಭಟ್, ಅಂಕೋಲ

ಬ್ರಹ್ಮೋಪದೇಶ



ಚಿ|| ಸುಮಂತ (ಶ್ರೀಮತಿ ಸುವರ್ಣಾ ಕಾಮ್ ಆನಿ ಶ್ರೀ ವೆಂಕಟೇಶ ಕಾಮತ್, ಕೊಪ್ಪ ಆ ಶ್ರೀಮತಿ ರಮಣಿ ಆನಿ ಶ್ರೀ ವೆಂಕಟೇಶ ಕಾಮತ್ ಹಾಂಗಲೊ ನಾತ್ತು ಆನಿ ಶ್ರೀಮತಿ ಕಮಿ ಆನಿ ಶ್ರೀ ಮಂಜುನಾಥ ಕಾಮತ್, ಬೆಂಗಳೂರು ಹಾಂಗಲೊ ಪೂತು) ಹಾಕ್ಯಾ ದಿನಾಂಕ. 2-

05-2023 ದಿವಸು ಬೆಂಗಳೂರ್ಟೆ ಬಸವನಗುಡಿಯೆಂತ್ ದ್ವಾರಕಾನಾಥ ಭವನಾಚೆ 'ನಂದಗೋಕುಲ' ಹಾಂ ಬ್ರಹ್ಮೋಪದೇಶ ದೀಕ್ತಾ ದಿವಚಿ ಆಸ್ತಾ ಮೂಂಜೆ ಪುರತ ದೇವು ಬರೆಂ ಕೊರೊ.

ಶ್ರೀ ಕಾಶೀ ಮಠಾಧೀಶಾಂಗಲೆ ಸಂಭ್ರಮಾಚೆ ದಿಗ್ವಿಜಯ ಮಹೋತ್ಸವ ಘಡಲೆ

ಬೆಳ್ಳಂಗಡಿ ಲಾಗ್ಗಿಚೆ ಲ್ಯಾಲ ಶ್ರೀ ವೆಂಕಟರಮಣ ದೇವಳಾಂತು. ದಿನಾಂಕ. 22-03-2023 ದಿವಸು ಆರಂಭ ಜಾಲೀಲೆ ಶ್ರೀ ಸಂಸ್ಥಾನ ಕಾಶೀ ಮಠಾಧೀಶ ಶ್ರೀಮತ್ ಸಂಯಮೀಂದ್ರತೀರ್ಥ ಸ್ವಾಮ್ಯಾಂಗಲೆ 49 ದಿವಸು ಚಲೀಲೆ ವಸಂತೋತ್ಸವಾಚೆ ಪ್ರಯುಕ್ತ ದಿಗ್ವಿಜಯೋತ್ಸವ ದಿನಾಂಕ. 30-04-2023 ದಿವಸು ವಿಜೃಂಭಣೆ ಸಂಪನ್ನ ಜಾಲ್ಲೆ. ಹೇ ವೇಳ್ಕಾರಿ ಕರ್ನಾಟಕ, ಕೇರಳ, ಮಹಾರಾಷ್ಟ್ರ ಮಾತ್ರ ನ್ಹಂ ದೇಶ, ವಿದೇಶಾ ತಾಕೂನು ಹಜಾರೋಬಸರಿ ಶಿಷ್ಯ ಆನಿ ಸಮಾಜ ಬಾಂಧವ ಉಪಸ್ಥಿತ ವ್ಹರಲೀಲೆ.

ಬೆಳ್ಳಂಗಡಿಚೆ ಮಾರಿಗುಡಿ ಲಾಗ್ಗಿಚೆ ಸುಕೃತೀಂದ್ರ ಮಹಾದ್ವಾರಾಚೆ ಲಾಗ್ಗಿಜಾನ ಲ್ಯಾಲ ಶ್ರೀ ವೆಂಕಟರಮಣ ದೇವಳಾ ಪರ್ಯಂತ ಚಲೀಲೆ ಪೂಜ್ಯಾಂಗಲೆ ದಿಗ್ವಿಜಯ ಯಾತ್ರೆಂತು ವಾಂಟೊ ಘೆತ್ಲಿಲೆ ಭಕ್ತ-ಬಾಂಧವಾನಿ ಪೂಜ್ಯ ಸ್ವಾಮ್ಯಾಂಕ ಫಲ-ಮುಷ್ಠ ಸಮರ್ಪಣ ಕೊರನು ಶುಭಾಶೀರ್ವಾದ ಘೆತ್ಲೆ.

ಪೂಜ್ಯ ಸ್ವಾಮ್ಯಾಂಗಲೆ ದಿಗ್ವಿಜಯ ಯಾತ್ರೆಂತು ವಚ್ಚೆ ವಿಶೇಷ ಶೃಂಗಾರ ಕಲೀಲೆ ಆಕರ್ಷಣೀಯ ತೇರು ಸಕಾಡಾಲೆ ಮನ ತಾಂಡಚೆ ವರಿ ಆಶಿಲೆ. ಕೇರಳಾಚೆ ಸಾಂಪ್ರದಾಯಿಕ ಚಂಡೆ ತೆಯ್ಯಂ, ಪ್ರವೀಣ ಕಲಾವಿದ ತಾಕೂನು ವೆಗವೆಗಲೆ ಪಂಚವಾದ್ಯ ಸ್ಯಾಕ್ಸೋಫೋನ್ ವಾದನ, ಶ್ರೀ ವೆಂಕಟರಮಣ, ಶ್ರೀಕೃಷ್ಣ ದೇವು, ವೇದವ್ಯಾಸ ಸಹಿತ 7 ಅತ್ಯಾಕರ್ಷಕ ಟ್ಯಾಟೋ, ಭಜನಾ ತಂಡಾ ತಾಕೂನು ನಿರಂತರ ಸಂಕೀರ್ತನ, ಬೆಳ್ಳಂಗಡಿ ಮೂರು ಮಾರ್ಗಾಚೆ ಲಾಗ್ಗಿ ಆನಿ ಬಸ್ ಸ್ಟಾಂಡಾ ಲಾಗ್ಗಿ ತಮಾಶಾ ವಾಕ್ತ ಲಾಸುಚೆ ಪ್ರದರ್ಶನ ಚಲ್ಲೆ. ಲ್ಯಾಲ ಶ್ರೀ ವೆಂಕಟರಮಣ ದೇವಸ್ಥಾನ ಪರ್ಯಂತ ಮೆರವಣಿಗೆ ಚೋಲ್ಕು ಸಮಾಪನ ಜಾಲ್ಲೆ.

ದಿಗ್ವಿಜಯ ಮಹೋತ್ಸವ ಪ್ರಯುಕ್ತ ಬೆಳ್ಳಂಗಡಿ ಮಾರಿಗುಡಿ ಲಾಗ್ಗಿ ತಶೀಚಿ ಮೈನ್ ರಸ್ತೆಚೆ ಮೂರುಮಾರ್ಗಾಚೆ ಲಾಗ್ಗಿ ದಿಗ್ವಿಜಯೋತ್ಸವಾಚೆ ಮೆರವಣಿಗೆಂತು ವಾಂಟೊ ಘೆವಚಾಕ ಆಯ್ಲಿಲೆ ಜಿ.ಎಸ್.ಬಿ. ಸಮಾಜ ಬಾಂಧವಾಂಕ ಜಾವ್ಲು ವಿಶೇಷ ಖಾದ್ಯ ಪಾನೀಯಾಚೆ 'ಫುಡ್ ಕೋರ್ಟ್' ವ್ಯವಸ್ಥಾ ಕಲೀಲೆ. ಸುಮಾರ ಪಾಂಚ ಹಜಾರಾ ಪಶಿ ಜಡ್ಡ ಸಮಾಜ ಬಾಂಧವ ಹೇ ಪೂಜ್ಯ ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮ್ಯಾಂಗಲೆ ದಿಗ್ವಿಜಯೋತ್ಸವಾಚೆ ಮೆರವಣಿಗೆಂತು ವಾಂಟೊ ಘೆತ್ಲೆಂ.

ದಿಗ್ವಿಜಯ ಮೆರವಣಿಗೆ ವೇಳ್ಕಾರಿ ಲ್ಯಾಲ ಶ್ರೀ ವೆಂಕಟರಮಣ ದೇವಳಾಚೆ ಆಡಳಿತ ಮೊಕ್ತೇಸರ ಜಾಲೀಲೆ ಸುಧೀರ್ ಪ್ರಭು, ವಸಂತೋತ್ಸವ ಸಮಿತಿ ಗೌರವಾಧ್ಯಕ್ಷ ಮೂರ್ಚಿ ವಿವೇಕಾನಂದ ಪ್ರಭು, ಅಧ್ಯಕ್ಷ ಬಿ. ವಿಟ್ಟಲ ಭಟ್, ಪ್ರ ಕಾರ್ಯದರ್ಶಿ ಕೆ. ಅರವಿಂದ ಭಟ್, ಕಾರ್ಯದರ್ಶಿ ಸುದೇಶ ಕಾಮತ್, ಖಜಾಂಚಿ ಬಿ. ಗಣೇಶ್ ಭಟ್, ಜತೆ ಖಜಾಂಚಿ ರಾಘವೇಂದ್ರ ಶಣೈ, ಬಿ. ದಿನೇಶ್ ಧರ್ಮಸ್ಥಳ, ಅಖಂಡ ಭಜನ ಸಪ್ತಾಹ ಸಮಿತಿ ಅಧ್ಯಕ್ಷ ಕೆ. ಸುನೀಲ್ ಶಣೈ, ಅಧ್ಯಕ್ಷ ಎ. ಶ್ರೀಕಾಂತ ಕಾಮತ್, ಪ್ರಧಾನ ಸಂಚಾಲಕ ಪಿ. ಸದಾಶಿವ ಕಾಮತ್, ಸಮಾಜಾಚೆ ಮುಖೇಲ ಜಾಲೀಲೆ ನರಸಿಂಹ ನಾಯಕ್, ಚಂದ್ರಕಾಂತ ಕಾಮತ್, ಕೆ. ಮಂಜುನಾಥ್ ಕಾಮತ್, ಚಿತ್ತರಂಜನ್ ಪ್ರಭು, ಶಶಿಕಾಂತ ಕಾಮತ್, ಬಿ. ಪುಂಡಲೀಕ

ಬಾಳಿಗಾ, ಬಿ. ಪ್ರಕಾಶ್ ಮಲ್ಯ, ಅರವಿಂದ್ ಭಟ್, ಸುಧೀರ್ ಭಟ್, ವೈಕುಂಠ, ಪ್ರಭು, ಶಶಿಧರ್ ಪೈ ಉಪಸ್ಥಿತ ವ್ಹರಲೀಲೆ. ತಾಂಗಲೆ ಬರಶಿ ಮೆರವಣಿಗೆಚೆ ಉಸುವಾರಿ ಘೆತ್ಲಿಲೆ ಉದ್ಘಮ,



ರಾಜೇಶ್ ಪೈ, ವೆಗವೆಗಲೆ ದೇವಳ ಸಮಿತಿಚೆ ಮುಖೇಲ, ಆಲ್ ಟೆಂಪಲ್ ಅಸೋಸಿಯೇಶನ್ ಹಾಜ್ಜೆ ಮುಖೇಲ, ಸಮಾಜಾಚೆ ಅಪಾರ ಗಣ್ಯ ಲೋಕ ಉಪಸ್ಥಿತ ವ್ಹರಲೀಲೆ.


ಪೂಜ್ಯ ಸ್ವಾಮ್ಯಾಂಗಲೆ ವಸಂತೋತ್ಸವ ಮಾರ್ಚ್ 22ಕೆ ಆರಂಭ ಜಾಲಯಾರೀಚಿ ಪೂಜ್ಯ ಸ್ವಾಮಿ ಹಾಂಗಾಕ ಮಾರ್ಚ್ 19ಕೆ ಆಯ್ಲಿ. ಆನಿ ಮೇ 6 ಪರ್ಯಂತ ವಾಸ್ತವ್ಯ ವ್ಹರತಾಶಿ. ತಾನ್ನಿ ವಸಂತೋತ್ಸವಾಚೆ ಸುರವೇ ದಿವಸು ದೀಪ ಪ್ರಜ್ವಲನ ಕೊರನು ಆರಂಭ ಕಲೀಲೆ ಅಖಂಡ ಭಜನಾ ಸಪ್ತಾಹ ಸಪ್ತಾಹ ಮೇ 10 ತಾರೀಖೆಕ ದೀಪ ವಿಸರ್ಜನೆ ಆನಿ ಮಂಗಳಾಚರಣೆ ಬರಶಿ ಸಮಾಪ್ತ ಜಾತ್ಲಾ.

ದೇವಾಧೀನ



ಶ್ರೀಮತಿ ವಿ. ಜಯಂತಿ ಮಲ್ಯ ಅಲಂಗಾರು :

ಮೂಡುಬಿದಿರೆಚೆ ಅಲಂಗಾರು ಮಲ್ಯ ಕಂಪೌಂಡ್ ನಿವಾಸಿ ನಿತ್ಯಾನಂದ ಸಾ ಮಿಲ್ ಆನಿ ರೈಸ್ ಮಿಲ್ ಮಾಲಕ ಜಾವ್ಲುಶಿಲೆ ದಿ. ವಿ ಲಕ್ಷ್ಮಣ ಮಲ್ಯ ತಾಂಗಲೆ ಧರ್ಮಪತ್ನಿ ವಿ. ಜಯಂತಿ ಮಲ್ಯ (85 ವರ್ಷ) ಹಾನ್ನಿ ಆರತ ಅಲ್ಪಕಾಲಾಚೆ ಅನಾರೋಗ್ಯಾನ ವಿಶ್ರಿಲ್ 21 ಸ್ವಗತಾಂತು ದೇವಾಧೀನ ಜಾಲ್ಲೆ. ತಾನ್ನಿ ತಿಗ್ಗ ಲೋಕ ಚಾಲ್ತಾ ಚರಡುವ ಆನಿ ಚಾರಿ ಲೋಕ ಚೆಲ್ಲಿಯಾ ಚರಡುವ ತಶೀಚಿ ಅಪಾರ ಬಂಧು-ಮಿತ್ರಾಂಕ ಸೋಡ್ಲು ಘೆಲ್ಲಿಂಚಿ.



ಶ್ರೀ ಬಿ ಶ್ರೀನಿವಾಸ ಬಾಳಿಗ, ಮೂಡುಬಿದಿರೆ ಮೂಡುಬಿದಿರೆಚೆ ಮೆ. ಜೆ ನಾಗೇಶ್ ಪೈ ಅಂಡ್ ಕೋ ಹ್ಯಾ ಸಂಸ್ಥೆಚೆ ಸ್ಥಾಪಕ ಪಾಲುದಾರ, ಮ್ಹಾಲ್ಡೆ ವೇಪಾರಿ ಬಿ ಶ್ರೀನಿವಾಸ ಬಾಳಿಗಾ (89 ವ) ಹಾನ್ನಿ ವಿಶ್ರಿಲ್ 16ಕೆ ಸ್ವಗತ ಗುರುಕೃಪಾ ನಿವಾಸಾಂತು ದೇವಾಧೀನ ಜಾಲ್ಲೆ. ತಾನ್ನಿ ಆತ್ಮ ವ್ಯವಹಾರ ಮುಖಾರ್ಸುನು ಘೆವ್ಲು ವತಾ ಆಸುಚೆ ಶ್ರೀ ಬಿ ಗಣೇಶ್ ಬಾಳಿಗಾ ಸಹಿತ ದೊಗ್ಗ ಲೋಕೆ ಚಾಲ್ಲೆ ಆನಿ ದೊಗ್ಗ ಲೋಕ ಚೆಲ್ಲಿಯಾ ಚರಡುವ ಅಪಾರ ಬಂಧು-ಮಿತ್ರಾಂಕ ಸೋಡ್ಲು ಘೆಲ್ಲಿಂಚಿ. ಸಾತ್ವಿಕ ಆನಿ ಧಾರ್ಮಿಕ ಮನೋಭಾವಾಚಿ ಜಾವ್ಲುಶಿಲೆ ಬಾಳಿಗ ಮಾಮ್ಮಾನಿ ಕ್ರಿಕೆಟ್ ಆನಿ ಫುಟ್ಬಾಲ್ ಪ್ಲೇಯರ್ ಜಾವ್ಲು, ಹವ್ಯಾಸಿ ಛಾಯಾಗ್ರಹಕ ಜಾವ್ಲು ಖಾಸ್ಸಿ ಬಸ್ ಓನರ್ ಜಾವ್ಲು ಸಮಾಜಾಕ ಸೇವಾ ಪಾವಯಲಾ. ತಾನ್ನಿ 1967 ಂತು ಮದ್ರಾಸಾಂತು ಚಲೀಲೆ ಛಾರತ ವೆಸ್ ಇಂಡೀಸ್ ಟೆಸ್ಟ್ ಕ್ರಿಕೆಟ್ ಪಂದ್ಯಾಂತು ಭಾತೀದಾರಾಂಗಲೆ ಗ್ಯಾಲರಿಂತು ಛಾಯಾಗ್ರಹಕ ಜಾವ್ಲು ಕಾರ್ಯನಿರ್ವಹಣ ಕೆಲ್ತಾ. ಮೂಡುಬಿದಿರೆಚೆ ಶ್ರೀ ವೆಂಕಟರಮಣ ಆನಿ ಹನುಮಂತ ದೇವಳಾಚೆ ಆಡಳಿತ ಮಂಡಳಿಂತು ತೀನಿ ಅವಧಿಕ ಮೊಕ್ತೇಸರ ಜಾವ್ಲು ಸೇವಾ ದಿಲ್ತಾ.

ವರದಿ : ಗಣೇಶ ಕಾಮತ್ ಎಮ್.

ಹುಬ್ಬಿ ಮತ್ತು ಶ್ರೀ ಗೋಕರ್ಣ ಪರ್ವಣಿ ಮಠಾಧೀಶ

“ಪರಮಾತ್ಮ ಭಕ್ತಾಂಗಲೆ ಆಧೀನು ಮೊಣು ತಾಣೇಯಿ ಸಾಂಗಿವೇ? ತ್ಯಾ ಖಾತ್ರಿ ದೇವಾಲೆಂ ಹೇಂಚಿ ದೀ, ಇತ್ತೇಚಿ ದೀ ಮೊಣು ಮಾಗಚಾಕ ನಜ್ಜ. ನರಸಿಂಹ ಭಕ್ತು ಪ್ರಹ್ಲಾದಾ ವರಿ ನಿರಂತರ ತಾಗೆಲೆ ಸ್ಮರಣ ಮಾತ್ರ ಕರತಾ ವ್ಹರಕಾ. ಕಸಲೇ ದಿವಕಾಕ ತೋಂಚಿ ದಿತ್ತಾ.” ಅಶ್ವಿ ಮೊಣು ಶ್ರೀಮದ್ ವಿದ್ಯಾಧೀಶ ತೀರ್ಥ ಸ್ವಾಮ್ಯಾನ್ ಸಾಂಗಲೆ. ತಾನ್ವಿ ತಾ. 03-05-2023 ದಿವಸು ಹುಬ್ಬಿಚೆ ದೇಶಪಾಂಡೆ ನಗರಾಂತು ವಿರ್ಪಾಟ ಕೆಲೀಲೆ ಶ್ರೀ ಲಕ್ಷ್ಮೀನಾರಾಯಣ ಕಾಮಾಕ್ಷಿ ದೇವಳಾಚೆ ಸ್ಥರ್ಣ ಮಹೋತ್ಸವಾಂತು ಆಶೀರ್ವಚನ ದಿತ್ತಾ ಉಲಯತಾಶಿಲೆ. ಹುಬ್ಬಿ ಕಾಮಾಕ್ಷಿ ದೇವಳ ಆನೆ ಗೋಕರ್ಣ ಮಠಾಕ ಆಸುಜೆ ಸಂಬಂಧ ವಿಷಯು ತಾನ್ವಿ ಸಾಂಗಲೆ. ವಕೇಲ ಶ್ರೀ ಸುರೇಶ ಕಿಣಿ ಹಾನ್ವಿ ಶ್ರೀ ಕಾಮಾಕ್ಷಿ ದೇವಳ ಚೋಲ್ಯು ಆಯ್ಕಿಲೆ ಮಾಹಿತ ದಿಲ್ಲಿಂತಿ. ಹೇ ಸಂದರ್ಭಾರಿ ಶ್ರೀ ಶ್ರೀಪಾದ ಭಟ್ ಆನೆ ಕುಟುಂಬಾಚಿ, ಹುಬ್ಬಿಚೆ ಸಮಾಜಬಾಂಧವ ವ್ಹಡ ಅಂಕಡ್ಕಾರಿ ಉಪಸ್ಥಿತ ವ್ಹರಲೀಲೆ. 1973 ಇಸ್ವೆಂತು ಪ್ರತಿಷ್ಠಾಪಣೆ ಜಾಲೀಲೆ ಶ್ರೀ ಲಕ್ಷ್ಮೀನಾರಾಯಣ ಕಾಮಾಕ್ಷಿ ದೇವಳಾಚೆ 50ವೇಂ ಪ್ರತಿಷ್ಠಾ ವಾರ್ಷಿಕೋತ್ಸವು ಧಿನಾಂಕ. 02-05-2023 ತಾಕೂನು 4-05-2023 ಪರ್ಯಂತ ಶ್ರೀ ಗೋಕರ್ಣ ಪರ್ವಣಿ ಜೀವೋತ್ತಮ ಮಠಾಧೀಶ ಶ್ರೀಮದ್ ವಿದ್ಯಾಧೀಶ ತೀರ್ಥ ವಡೇರ ಸ್ವಾಮ್ಯಾಂಗಲೆ ದಿವ್ಯ ಉಪಸ್ಥಿತಿರಿ ವಿಜೃಂಭಣೇರಿ ಸಂಪನ್ನ ಜಾಲ್ಲೆ.

ತತಂಬಂಧ ದೇವಮಾಗಣಿ, ಗಣಪತಿ ಪೂಜನ, ಆಚಾರ್ಯಾದಿ ಯತ್ತಿಜವರಣ, ಜಪ ಆರಂಭ, ನವಗ್ರಹ ವಾಸ್ತು ಹವನ, ಶಾಂತಿ ಪಥ, ಸೋತ್ರ ಪಠಣ, ಅಷ್ಟವಧಾನ ಸೇವಾ, ಮಹಾಮಂಗಲಾರ್ತಿ, ದೇವತಾ ಪೂಜನಾ, ಲಘು ವಿಷ್ಣು, ಸೂಕ್ತ ಹವನ, ಶ್ರೀ ಸೂಕ್ತ, ಸನ್ನಿಧಿ ಹವನ, ಶತಕಲಶಾಭಿಷೇಕ, ಪೂಜ್ಯ ಸ್ವಾಮ್ಯಾಂಕ ಯೇವ್ಕಾರ, ತಾಂಗಲೆ ತಾಕೂನು ದೇವತಾ ದರ್ಶನ, ಪಾದ ಪೂಜಾ, ಸಭಾ ಕಾರ್ಯಕ್ರಮ, ಪೂಜ್ಯ ಸ್ವಾಮೀಜಿ ತಾಕೂನು ಯಾಗಾಚೆ ಮಹಾ ಪೂರ್ಣಾಹುತಿ, ಮಹಾಮಂಗಲಾರ್ತಿ, ಮಹಾ ಅನ್ನಸಂತರ್ಪಣ, ರುಪ್ಯಾ ಪಾಲ್ಕಿಂತು ಶ್ರೀ ಕಾಮಾಕ್ಷಿ ದೇವಿಲೊ ನಗರೋತ್ಸವು, ಅಷ್ಟಾವಧಾನ ಸೇವಾ, ವಸಂತಪೂಜಾ ಆದಿ ಧಾರ್ಮಿಕ ಕಾರ್ಯಕ್ರಮ ಚಲ್ಲೆ.

ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜ, ಹುಬ್ಬಳ್ಳಿ

ಶ್ರೀ ಸಂಸ್ಥಾನ ಗೋಕರ್ಣ ಪರ್ವಣಿ ಜೀವೋತ್ತಮ ಮಠಾಧೀಶ ಶ್ರೀಮದ್ ವಿದ್ಯಾಧೀಶ ತೀರ್ಥ ಶ್ರೀಪಾದ ವಡೇರ ಸ್ವಾಮಿಂ ದಿನಾಂಕ. 02-05-2023 ತಾಕೂನು 04-05-2023 ಪರ್ಯಂತ ಹುಬ್ಬಳ್ಳಿ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಚೆ ಸರಸ್ವತಿ ಸದನಾಂತು ವಾಸ್ತವ್ಯ ವ್ಹರಲೀಲೆ. ಹೇ ಸಂದರ್ಭಾರಿ ದಿನಾಂಕ. 02-05-2023 ದಿವಸು ಆಯ್ಕಿಲೆ ಪೂಜ್ಯ ಸ್ವಾಮ್ಯಾಂಕ ಸಮಾಜಾ ತರಪೇನ ಪೂರ್ಣಕುಂಭ ಸ್ವಾಗತ ದಿವಸು ಸ್ವಾಗತ ಕೊರನು ಘೆಲ್ಲೆ. ಮಾಗಿರಿ ಸಮಾಜಾಧ್ಯಕ್ಷ ಶ್ರೀ ರಮೇಶ ಪಿ. ನಾಯಕ



ತಾನ್ವಿ ಪೂಜ್ಯಾಂಗಲೆ ಪಾದಪೂಜಾ ಕೆಲ್ಲಿ. ಗುರುವರ್ಯಾನಿ ಆಶೀರ್ವಚನ ದಿಲ್ಲೆ. ಹೆರ್ದೀಸು ಸಕ್ರಾಣಿ ನಿರ್ಮಾಲ್ಯ ಪೂಜಾ, ಭಜನಾ ಸೇವಾ, ಧೋಂಪಾರಾ ಪೂಜಾ, ಭಿಕ್ಷಾ, ಪ್ರಸಾದ ಭೋಜನ, ಪಾದಪೂಜಾ ಚಲ್ಲೆ. ಉಪರಾಂತ ಪೂಜ್ಯ ಸ್ವಾಮಿಂ ದೇಶಪಾಂಡೆ ನಗರಾಚೆ ಶ್ರೀ ಕಾಮಾಕ್ಷಿ ದೇವಳಾಂತು ತಾಂಗಲೆ ದಿವ್ಯ ಸಾನಿಧ್ಯಾಂತು ವ್ಯವಸ್ಥಾ ಕೆಲೀಲೆ ಸಭಾ ಕಾರ್ಯಕ್ರಮಾಂತು ವಾಂಟೊ ಘೆಲ್ಲಿಂತಿ.

ಶ್ರೀ ಕಾಮಾಕ್ಷಿ ದೇವಳಾಚಾನ ತಾನ್ವಿ ಪರತೂನು ಆಯ್ಕಿ ಮಾಗಿರಿ ಸಾಂಜವಾಳಾ ಸರಸ್ವತಿ ಸದನಾಂತು ಭಜನಾ ಸೇವಾ, ಪೂಜಾ, ಸನ್ಮಾನ ಪ್ರಸಾದ ಭೋಜನ ಆಶಿಲೆ. ವಿಆರ್ ಎಲಿ ಸಮೂಹ ಸಂಸ್ಥೆಂಚಿ ಚೇರ್ಮನ್ ಡಾ|| ವಿಜಯ ಸಂಕೇಶ್ವರ ತಾಂಕಾ ಪೂಜ್ಯ ಸ್ವಾಮ್ಯಾನ್ “ತುಮ್ಮೆಲೆ ಸರ್ವ ಸಂಸ್ಥೊ ಉತ್ತರೋತ್ತರ ಉದಗರ್ತಿ ಪಾವೋ” ಮೊಣು ಆಶೀರ್ವಾದ ಕೊರನು ಶಾಲ ಪಾಂಗೂರ್ನ್, ಫಲಮಂತ್ರಾಕ್ಷತ ದಿವನು ಗೌರವ ಕೆಲ್ಲೆ. ತಶೀಚಿ ದ್ವಿತೀಯ ಪಿಯುಸಿಂತು 95% ಪಶಿ ಚ್ಹಡ ಅಂಕ ಘೆತ್ತಿಲೆ ದೀವಕ ಸುರೇಶ ಶೆಣೈ, ಸ್ನೇಹಾ ಭಟ್, ನಂದಿತಾ ಗಾಯತೊಂಡೆ ಹಾಂಕಾ ಶಾಲ, ಯಾದಗಾರ, ಫಲಮಂತ್ರಾಕ್ಷತ ದಿವ್ಯ ಆಶೀರ್ವಾದ ಕೆಲ್ಲೆ. ಹೇ ವೇಳ್ಕಾರಿ ಸಮಾಜಾಧ್ಯಕ್ಷ ರಮೇಶ ಪಿ. ನಾಯಕ, ಉಪಾಧ್ಯಕ್ಷ ಶ್ರೀಕಾಂತ ಮಹಾಲೆ, ಆಡಳಿತ ಕಮಿಟಿ ಸದಸ್ಯ ಸದಾನಂದ

ಎನ್. ಕಾಮತ್, ಮಹೇಶ ಕಾಮತ್, ಸದಾನಂದ ನಾಯಕ, ಜಿ.ಎಂ. ಶಾನಭಾಗ, ಡಾ|| ರಾಜನ್ ದೇಶಪಾಂಡೆ, ಗುಜ್ಜಾಡಿ ಗೋಪಾಲಕೃಷ್ಣ ನಾಯಕ, ದಿನೇಶ ಪೈ, ಶ್ರೇಷ್ಠ ಕಾಮತ್, ವಿನಾಯಕ ಕಾಮತ್, ನವನಗರ, ಸುದರ್ಶನ ಕಾಮತ್ ಆದಿ ಲೋಕ ಆಶಿಲೆ ಅಖೇರಿ ದಿವಸು ತ್ರಿಕಾಲ ಪೂಜಾ, ಭಿಕ್ಷಾ ಸೇವಾ ಕೊರನು ಶ್ರೀ ಕಾಮಾಕ್ಷಿ ದೇವಳಾಂತು ಚಲೀಲೆ ಯಾಗಾಚೆ ಪೂರ್ಣಾಹುತಿಂ ವಾಂಟೊ ಘೆತ್ತಿಲೆ ಪೂಜ್ಯ ಸ್ವಾಮಿಂ ಉಪರಾಂತ ಗುಂಡಬಾಳ ವಾಸ್ತವ್ಯ ಖಾತ್ರಿರಿ ಭಾಯ್ರಸೊರನು ಘೆಲ್ಲೆ.

ಶ್ರೀಮದ್ ವಿದ್ಯಾಧೀಶ ಸ್ವಾಮ್ಯಾಂಗಲೆ ತಾತ್ಕಾಲಿಕ ಪ್ರವಾಸಾಚೆ ಕಾರ್ಯಸೂಚಿ

ಮೇ 14ಕ ಮುಲ್ಕಿಚಾನ ಶ್ರೀ ಗೋಕರ್ಣಮಠ ಮಂಗಳೂರಾಕ ಯೆವ್ವ ವಾಸ್ತವ್ಯ. ಥಂಚಾನ ಮೇ21ಕ ಶ್ರೀ ಸಂಸ್ಥಾನ ಗೋಪಾಲಕೃಷ್ಣ ದೇವಳ, ಅಮೈಂಬಳ, ಮುಡಿಪ ಹಾಂಗಾಕ ಯೆವ್ವ ವಾಸ್ತವ್ಯ. ಹೇ ವೇಳ್ಕಾರಿ ಮೇ 24ಕ ಸಹಸ್ರ ಕುಂಭಾಭಿಷೇಕಾಂತು ವಾಂಟೊ. ಮೇ24ಕ ಬಂಟವಾಳ ಶ್ರೀ ತಿರುಮಲ ವೆಂಕಟರಮಣಸ್ವಾಮಿ ದೇವಳಾಕ ಯೆವ್ವ ವಾಸ್ತವ್ಯ. ಥಂಚಾನ ಮೇ 28ಕ ಶ್ರೀ ಪರ್ವಣಿ ಮಠಾ ಪ್ರಯಾಣ. ಜೂನ್ 7ಕ ಪರ್ವಣಿಚಾನ ಶ್ರೀ ಲಕ್ಷ್ಮೀನಾರಾಯಣ ಮಠ, ಯಲ್ಲಾಪೂರ ಹಾಂಗಾಕ ಯೆವ್ವ ವಾಸ್ತವ್ಯ. ಜೂನ್ 8ಕ ಪರತ ಶ್ರೀ ಪರ್ವಣಿ ಮಠಾಕ ಪ್ರಯಾಣ. ಜೂನ್ 28ಕ ಶ್ರೀಮದ್ ವಿದ್ಯಾಧೀಶ ತೀರ್ಥ ಸ್ವಾಮ್ಯಾಂಗಲೆ ದೊನ್ನೀ ಪುಣ್ಯತಿಥಿ ಆಚರಣೆ. ಜುಲೈ 01ಕ ಪರ್ವಣಿಚಾನ ವಿದ್ಯಾಧೀಶ ಸಭಾಗೃಹ ಬೆಳಗಾಂವಿಕ ಯೆವ್ವ ವಾಸ್ತವ್ಯ. ಜುಲೈ 7ಕ ಬೆಳಗಾಂವಿಚಾನ ಶಾಂತಿಕುಂಜಾ, ಪನವೇಲಾಕ ಯೆವ್ವ ವಾಸ್ತವ್ಯ. ಜುಲೈ9ಕ ಶಾಂತಿಕುಂಜ ಸೇವಾಶ್ರಮ ಪನವೇಲಾ ಹಾಂಗಾ ಶೋಭಕೃತು ನಾಮ ಸಂವತ್ಸರಾಚೆ ಚಾತುರ್ಮಾಸ ವ್ರತ ಸ್ವೀಕಾರು.

ವೈದಿಕ ಗಣಿತ-2

ಸಂಕಲನ

ವೈದಿಕ ಗಣಿತಾಂಶು ದೋನಿ ಅಂಕಡೆ ಮೆಳಯತನಾ (ಕೂಡಿತಾನಾ) ಆಮಕಾ ದಿಲೀಲೆ ಅಂಕಡೆಚಿ ಲಾಗಿಚಿ ಧಾಂಚಿ, ಶಂಬರಿಚಿ ನಾಂವೆ ಹಜಾರಾಚಿ ಅಂಕಡೆ ಸೊದಕಾ. 1 ತಾಕೂ ಪರ್ಯಂತ ಲಾಗಿಚಿ ಧಾಂಚಿ ಅಂಕಡೆ 10. ತ್ಯಾಂಚಿ 11 ತಾಕೂನು 19 ಪರ್ಯಂತಾಚಿ ಅಂಕಡೆಚಿ ಲಾಗಿಚಿ ಧಾಂಚಿ ಅಂಕಡೆ ಮ್ಹಳಯಾರಿ 20 ತಶೀಚಿ 21-29=30, 31-39=40, ... 91-99 =100.... ಅಶ್ಚಿ ಸಮಜೂನು ಘೆವಕಾ.

ಉದಾ-1. ಆತ್ 46 ಆನಿ 88 ಮೆಳಯಕಾ (ಕೂಡಿಕಾ) ಮ್ಹಣು ಸಮಜಿಯಾ. 46ಚಿ ಲಾಗಿಚಿ 10ಚಿ ಅನುಕ್ರಮ ಅಂಕಡೆ 50 ಆನಿ 88ಚಿ ಅನುಕ್ರಮ ಅಂಕಡೆ 90.

$$50-46 = 4$$

$$90-88 = 2$$

$$4+2=6$$

$$50+90 = 140$$

$$140-6 = 134. \text{ ಉತ್ತರ ಸಮ ಆಸ್ತ ನ್ಹಂವೇ?}$$

$$\text{ಉದಾ-2. } 481 + 777 + 659 + ?$$

$$481 = 500 \text{ ಹಾಂತು } 481 \text{ ಕಾಡಾ } 19 \text{ ವ್ಹರಲೆ.}$$

$$777 = 800 \text{ ಹಾಂತು } 777 \text{ ಕಾಡಾ } 23 \text{ ವ್ಹರಲೆ}$$

$$659 = 700 \text{ ಹಾಂತು } 659 \text{ ಕಾಡಾ } 41 \text{ ವ್ಹರಲೆ}$$

ಆತ್ 500+800+700 ಮೇಳಯಾ. 2000 ಜಾಲ್ಲೆ. ನಾಂವೆ ಆಸ್ತಿಕೆ ಸುಲಭಾನಿ 5+8+7 ಮೇಳೋನು ತ್ಯಾ ಸರ್ವ ಅಂಕಡೆಂತು ಆಸುಚಿ ಸಾಮಾನ್ಯ ಶೂನ್ಯ ಮೆಳಯಿಲೇರಿ ಜಾತಾ. 5+8+7 = 20

500+800+700 ಹಾಂತು ಹರೈಕ್ಕಾಂತು ದೋನ ದೋನ ಸೊನ್ನೆ ಆಸ್ತಾ. ತ್ಯಾ ಖಾತಿರಿ 20 ನಂತರ ದೋನ ಸೊನ್ನೆ ಬರೆಯಾ. ತೆದ್ನಾ ದೋನ ಹಜಾರ ಜಾಲ್ಲೆ.

ಆತ್ 19+23+41 ಹೇ ತಿನ್ನೀ ಮೆಳೋನು (83) 2000 ಹಾಂತು ಕಾಡಾ. ತೆದ್ನಾ 1917 ವ್ಹರಲೆ ನ್ಹಂವೇ? ತ್ಯಾಂಚಿ 1917 ಉತ್ತರ.

ಆಸ್ತಿಕೆ ನಮೂನ್ಯಾನ ವರೇನ ಅಂಕಡೆ ಮೆಳಯಚಾಕ (ಕೂಡುಚಾಕ) ಜಾತಾ.

$$\text{ಉದಾ.3. } 130+365+88+67$$

ವೈದಿಕ ಗಣಿತ ತಾಂಚಿ ಸ್ಥಾನ ಮೌಲ್ಯ ವಯಲ್ಯಾನ ಲೆಕ್ಕಾಚಿ ಹಂತ ಸಾಂಗ್ತಾ. ಪಯಲೆ ಹಾಂತು ಶಂಬರಿಚಿ ಸ್ಥಾನಾಚಿ ಅಂಕಡೆ ಖಂಚೆ ಖಂಚೆ ಆಸ್ತಾ ಪಳೇಯಾ.

$$100 + 300 = 400 \text{ (ಶಂಬರಿ ಸ್ಥಾನ)}$$

$$30 + 60 + 80 + 60 = 230 \text{ (ಧಾಂಚಿ ಸ್ಥಾನ)}$$

$$5 + 8 + 7 = 20 \text{ (ಏಕ ಸ್ಥಾನ)}$$

$$\text{ಒಟ್ಟು ಮೆಳಯಾ } 400+230+20 = 650$$

$$\text{ಉದಾ-4. } 1432+5320+6918$$

$$\text{ಹಂತ 1. } 1000 + 5000 + 6000 = 12000$$

$$\text{ಹಂತ 2. } 400 + 300 + 900 = 1600$$

$$\text{ಹಂತ 3. } 30 + 20 + 10 = 60$$

$$\text{ಹಂತ 4. } 2 + 8 = 10$$

$$\text{ಹಂತ 5. } 12000 + 1600 + 60 + 10 = 13,670.$$

1432 ಹೇ ಅಂಕಡೆ 1000+400+30+2 ಜಾತಾ. ತಶೀಚಿ ವ್ಹರಲೀಲೆ ಅಂಕಡೆ ವರೇನ. ತೆದ್ನಾ ಹಜಾರಾಕ್ ಹಜಾರ ಮೆಳೇಯಾ, ಶಂಬರಿಕ ಶಂಬರಿ ಮೆಳೇಯಾ, ಧಾಂಕ ಧಾಂ ಮೆಳಯಾ ಆನಿ ಅಖೇರಿಕ ಬಿಡಿ ಬಿಡಿ ಆಸ್ತುಚಿ ಅಂಕಡೆ ಮೆಳೋನು ಸುಲಭಾಂತು ಸಕ್ಕಡೆ ಮೆಳೋವ್ಚಾಕ ಜಾತಾ.

ಉ.ದಾ-5 . ಆಸ್ತಿಕೆ ವಿಧಾನ ಪಳೇಯಾ

476	791
+ 649	467
10	+ 548
+11	16
+15	19
1125	16
	1806

ವೈವಕಲನ ನಾ ಕಳೂಚಿ(ವಜಾಬಾಕೀ) :

$$\text{ಉದಾ 6. } 88-37$$

$$\text{ಹಂತ 1. } 80 + 8 - 30 + 7$$

$$\text{ಹಂತ 2. } 80-30 = 50$$

$$\text{ಹಂತ 3. } 8-7 = 1$$

$$\text{ಹಂತ 4. } 50 + 1 = 51$$

$$88-37 \text{ ಉತ್ತರ } 51$$

$$\text{ಉದಾ 7. } 921 - 717$$

$$900 + 20 + 1 - 700 + 10 + 7$$

$$900-700 = 200$$

$$20-10 = 10$$

$$1 - 7 = - 6$$

$$210-6 = 204$$

ಅಸ್ತಾಲೆ ಕೆಲವ ಕಳೂಚಿ ಲೆಕ್ಕಾಕ ವೈದಿಕ ಗಣಿತಾಂಶು ಕಿತ್ತೆ ಸುಲಭ ತಂತ್ರ ಆಸ್ತ ಪಳೇಯಾ.

$$1. 15-9 = 1+5 = 6 \quad 2. 13-9 = 1+3 = 4$$

$$3. 16-9 = 1+6 = 7 \quad 4. 18-9 = 1+8 = 9$$

$$5. 12-9 = 1+2 = 3 \quad 6. 17-9 = 1+7 = 8$$

$$7. 127-99 = 1+27=28$$

$$8. 180 -99 = 1+80=81$$

$$9. 165-99 = 1+65 = 66$$


$$10. 151-99 = 1+51 = 52$$

ತುಮಕಾ 100, 1000 ಜಾಂವೊ 10000 ತಸ್ತಾಲೆ 100 ಚಿ ಗುಣಕ ತಾಕೂನು ಅಂಕಡೆ ಮಸ್ತ ಸುಲಭಾನಿ ಕಳೂವೇತ. ತಾಜ್ಜ ಖಾತಿರಿ ಕೋಳ್ತಾಸ್ತುಕಾ ಜಾಲೀಲೆ ನೇಮು (ತಂತ್ರ) ಮ್ಹಳಯಾರಿ ಕಳೂಚಾಕ ದಿಲೀಲೆ ಬಿಡಿ ಸ್ಥಾನಾಚಿ ಅಂಕಡೆಜ 10 ಚಾನ ಆನಿ ವ್ಹರಲೀಲೆ ಸಕ್ಕಡೆ ಅಂಕಡೆಕ 9 ಚಾನ ಕಳೂಕಾ. ಉದಾ 1000 - 672 = ?

ಹಾಂತು ಬಿಡಿ ಸ್ಥಾನಾಂತು ಆಸ್ತುಚಿ 2ಕ 10 ಚಾನ ವಜಾ ಕೆಲಯಾರಿ 8 ಉರ್ತಾ. ತಶೀಚಿ 7ಕ 9ಚಾನ ವಜಾ ಕೆಲೀಲ ತೆದ್ನಾ 2 ಉರ್ತಾ. 6ಕ 9ಚಾನ ವಜಾ ಕೆಲಯಾರಿ 3 ಉರ್ತಾ. ಮ್ಹಳಯಾರಿ ಉತ್ತರ 328. (ಸಶೇಷ)

ಲ್ಯಾಲಾಂತು ವಿಶಿಷ್ಠ ಜಾವ್ವು ಚಲ್ಲೆ ಶ್ರೀ ಕಾಶೀಮಠಾಧೀಶಾಂಗಲೆ ವಸಂತೋತ್ಸವ

ಶ್ರೀ ಕಾಶೀಮಠಾಧೀಶ ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮ್ಯಾಂಗಲೆ 2023 ಶೋಭಕೃತ್ ಸಂವತ್ಸರಾಚೆ 'ವಸಂತೋತ್ಸವ' ಬೆಳ್ಳೆಂಗಡಿ ತಾ||ಚೆ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜ ಬಾಂಧವಾಲೊ ಶ್ರದ್ಧಾ-ಭಕ್ತಿಚೆ ಧಾರ್ಮಿಕ ಕೇಂದ್ರ ಜಾಲೀಲೆ 'ಲ್ಯಾಲ' ಶ್ರೀ ವೆಂಕಟರಮಣ ದೇವಳಾಂತು ವಿಜೃಂಭಣೆರಿ ಚಲ್ಲೆ. ಲ್ಯಾಲ ಶ್ರೀ ವೆಂಕಟರಮಣ ದೇವಳಾಕ ಶಂಬರ ವರ್ಷಾ ಪಶಿ ಚ್ಚಡ ಇತಿಹಾಸ ಆಸ್ತುನು, ಘೆಲೀಲೆ ಪಂಚೈಸ ವರ್ಷಾಚಾನ ಹೇ ದೇವಳಾಚೆ ಆಡಳಿತ ಸಮಾಜಾಚೆ ಧಾ ಲೋಕ ಚಲಯತಾ ಆಸಾತಿ. ಅಸಾಲೆ ದೇವಳಾಂತು ಹರಿ-ಗುರು ಶಕ್ತಿ ಸಮ್ಮೇಳಿತ ಕೊರೆಕಾ ಮೊಣು ಯವಜೂನು ತಶ್ಚೆ ಕೊರೆಚಾಕ ವಿಂಚೂನು ಘೆತಿಲೆ ಪರ್ವ ಕಾಲಚಿ ಶ್ರೀ ಕಾಶೀಮಠಾಧೀಶ ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮ್ಯಾಂಗಲೆ 'ವಸಂತೋತ್ಸವ-2023' ದಿನಾಂಕ. 22-03-2023 ದಿವಸು ಆರಂಭ ಜಾಲ್ಲೆ.



ತತಂಬಂಧ ದಿನಾಂಕ. 19-03-2023 ದಿವಸು ಪೂಜ್ಯ ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮಿ ಆಪಲೆ ಹುಬ್ಬಳ್ಳಿ ಮೊಕ್ಕಾಂಚಾನ ಆಯ್ಲೆ ತದ್ವನಾ ಮಾರಿಗುಡಿ ಲಾಗಿ ತಾಂಕಾ ಭವ್ಯ ಸ್ವಾಗತ ದಿವನು ಪೂರ್ಣಕುಂಭ ಬರೆತಿ ದೇವಳಾಕ ವೈಭವೋಪೇತ ಜಾವ್ವು ಮೆರಣಿಗೇರಿ ಆಮೋನು ಹಾಡಲೆ. ಉಪರಾಂತ ಶ್ರೀ ಸಂಸ್ಥಾನ ದೇವಾಲೆ ಪೂಜಾಗೃಹ, ಶ್ರೀ ಗುರುವರ್ಯಾಂಗಲೆ ಭಿಕ್ಷಾಗೃಹ, ಶಯನಗೃಹ ತಶೀಚಿ ಸಭಾಗೃಹ ಮೇಳ್ತು ಆಸ್ತುಚಿ ನವೀನ ಕಟ್ಟಡ ಸಮುಚ್ಚಯ ಶ್ರೀ ಸುಧೀಂದ್ರಾನುಗೃಹ ಹಾಜ್ವೆ ಲೋಕಾರ್ಪಣ ಪೂಜ್ಯ ಸ್ವಾಮ್ಯಾಂಗಲೆ ದಿವ್ಯ ಕರಕಮಲಾನಿ ಘಡಲೊ. ದಿನಾಂಕ. 22-03-23 ಸಂವಾರಪಾಡೆವೆಂ ದಿವಸು ಪೂಜ್ಯ ಸ್ವಾಮ್ಯಾನಿ 'ವಸಂತೋತ್ಸವ' ಸ್ವೀಕಾರ ಕೆಲ್ಲಿ. ತ್ಯಾಂಚಿ ದಿವಸು ಪೂಜ್ಯ ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮ್ಯಾನಿ 49 ದಿವಸಾಚೆ ಅಖಂಡ ಅಹೋರಾತ್ರಿ ಭಜನಾ ಸಪ್ತಾನುಸಪ್ತಾಹ ದೀವಲಿ ಜಳೋನು ಉದ್ಘಾಟನ ಕೆಲ್ಲಿ. ಮುಖಾರಚೆ 49 ದಿವಸು ದೇಶಾದ್ಯಂತಾಚೆ ಸರ್ವ ರಾಜ್ಯ ತಾಕೂನು ಶಂಬರ ಬಸರಿ ಭಜನಾ ಮಂಡಳಿಚೆ ಯವ್ವು ಭಜನಾ ಸೇವಾ ಪಾವೋನು ಹರಿ-ಗುರುಂಗಲೆ ಕೃಪೇಕ ಪಾತ್ರ ಜಾವ್ವು ಪುನೀತ ಜಾಲ್ಲೆ. ದಿನಾಂಕ. 10-05-2023 ದಿವಸು ದೀಪ ವಿಸರ್ಜನೆ ಬರೆತಿ ಅಖಂಡ ಸಪ್ತಾನುಸಪ್ತಚೆ ಮಂಗಲಾಚರಣ ಚಲ್ಲೆ.

ಇತ್ಲೆ ಮಾತ್ರ ನ್ಹಂಹಿಸಿ ಹೇ ಸಂದರ್ಭಾರಿ ವಾಸ್ತುಹೋಮು, ಸಮಾಜ ಬಾಂಧವ ತಾಕೂನು ಹೊರೆಕಾಣಿಕಾ ಸಮರ್ಪಣ, ಭಜನಾದಿಂಡಿ ಸಂಚಲನಾ ಕಾರ್ಯಕ್ರಮ, 5 ನಾರಲಾ ಗಣೋಮು, ಶ್ರೀ ವೇದವ್ಯಾಸ ದೇವಾಕ ತೈಲಾಭಿಷೇಕ, ಪವಮಾನ ಅಭಿಷೇಕ, ಪಂಚಾಮೃತಾಭಿಷೇಕ, ರಾತ್ರಿಕ ಶ್ರೀ ಸಂಸ್ಥಾನ ದೇವಾಕ ಪಾಣೆವಾಹನ ಸೇವಾ ಚಲ್ಲೆ.

ಶ್ರೀ ವೆಂಕಟರಮಣ ದೇವಾಲೆ ಸನ್ನಿಧಿಂತು ಸಂವಾರಪಾಡವೇಚಿ ಉತ್ಸವ, ಗೋಪುರೋತ್ಸವ, ಪ್ರಾಕಾರೋತ್ಸವ, ಪಂಚಾಂಗ ಶ್ರವಣ, ವಸಂತಪೂಜಾ, ನವೀನ ಇಮಾರತಾಚಿ ಉದ್ಘಾಟನ, ದೇವಳಾಚಿ "ಶ್ರೀ ವೆಂಕಟೇಶ ಭಜನಾ ಮಂಡಳಿಚಿ ರಜತ ಸಂಭ್ರಮಾಚರಣ, ಶ್ರೀ ಗುರುವರ್ಯಾಂಗಲೆ ದಿವ್ಯ

ಉಪಸ್ಥಿತಿರಿ ಶ್ರೀ ವೆಂಕಟರಮಣ ದೇವಾಕ ಲಕ್ಶ ಪುಷ್ಪಯಾಗ, ಶ್ರೀ ಸಂಸ್ಥಾನ ದೇವಾಕ ಅಶ್ವವಾಹನ ಸೇವಾ, ಶ್ರೀ ಸಂಸ್ಥಾನ ದೇವಾಕ ಐರಾವತ ವಾಹನ ಸೇವಾ, ಶ್ರೀ ದೇವಾಲೆ ಸನ್ನಿಧಿಂತು ದುರ್ಗಾ ನಮಸ್ಕಾರ ಪೂಜಾ, ಶ್ರೀ ಸಂಸ್ಥಾನ ದೇವಾಕ ಶೇಷವಾಹನ ಸೇವಾ, ರುಪ್ತೆ ಗರುಡ ವಾಹನ ಸೇವಾ, ಹಂಸವಾಹನ ಸೇವಾ, ಹನುಮಂತ ವಾಹನ ಸೇವಾ, ರಥ ವಾಹನ ಸೇವಾ, ಶ್ರೀ ರಾಮನವಮಿ ದಿವಸು ಶ್ರೀ ವೇದವ್ಯಾಸ ದೇವಾಕ ಅಭಿಷೇಕ, ಶ್ರೀ ರಾಮ ರಕ್ಷಾ ಹವನ, ಶ್ರೀ ಸಂಸ್ಥಾನ ದೇವಾಕ ಸ್ವರ್ಣ ಗರುಡ ವಾಹನ ಸೇವಾ, ಶ್ರೀ ದೇವಾಲೆ ಪೇಂಟಾ ಸವಾರಿ ಉತ್ಸವ, ಪ್ರಾಕಾರೋತ್ಸವ, ಶ್ರೀ ಸಂಸ್ಥಾನ ದೇವಾಕ ಪಾಲಂಖೀ ವಾಹನ ಸೇವಾ, ಶ್ರೀ ಸಂಸ್ಥಾನ ದೇವಾಕ ಸೂರ್ಯ ವಾಹನ ಸೇವಾ, ನವಚಂಡಿಕಾ ಹವನ, ಶ್ರೀ ಹನುಮಂತ ಜಯಂತಿ ಆಚರಣ, 08-

04-2023 ದಿವಸು ಪರಮಪೂಜ್ಯ ಶ್ರೀಮದ್ ಸುಧೀಂದ್ರ ತೀರ್ಥ ಸ್ವಾಮ್ಯಾಂಗಲೆ ಜನ್ಮ ನಕ್ಷತ್ರ ಆಚರಣೆ ಪ್ರಯುಕ್ತ ಶ್ರೀ ಗುರು ಸಂಸ್ಕರಣ ಕಾರ್ಯಕ್ರಮ, ಶ್ರೀ ವೆಂಕಟರಮಣ ದೇವಾಲೆ ಮೂಲ ಪ್ರತಿಷ್ಠಾ ವರ್ಧಂತಿ ಪ್ರಯುಕ್ತ ಶ್ರೀ ದೇವಾಕ ಶತಕಲಶಾಭಿಷೇಕ, ಲಘು ವಿಷ್ಣು ಅಭಿಷೇಕ, ಲಘು ವಿಷ್ಣು ಹವನ, ಪಟ್ಟಕಾಣಿಕಾ ಚಲ್ಲೆ. ಸುವಾಸಿನಿ ಬಾಯ್ಲಮನ್ ತಾಕೂನು ಶ್ರೀ ಲಕ್ಷ್ಮೀ ದೇವಿಕ ಲಕ್ಶ ಕುಂಕುಮಾರ್ಚನೆ, ದುರ್ಗಾ ನಮಸ್ಕಾರ ಪೂಜಾ ಚಲ್ಲೆ. ತಶೀಚಿ ಗಣಪತಿ ಅಥರ್ವಶೀರ್ಷ ಸಹಸ್ರಮೋದಕ ಗಣಹವನ, ಶ್ರೀ ವ್ಯಾಸ ಜಯಂತಿ ಆಚರಣ, ಶ್ರೀ ನರಸಿಂಹ ಜಯಂತಿ ಆಚರಣ, ಶ್ರೀ ವೆಂಕಟರಮಣ ದೇವಾಲೆ ಸನ್ನಿಧಿಂತು ವೈಶಾಖ ಪುನೈಚಿ ಉತ್ಸವ, ಪಂಚಾಮೃತಾಭಿಷೇಕ, ಶ್ರೀ ದೇವಾಕ ಸಹಸ್ರ ದೀಪಾಲಂಕಾರ ಸೇವಾ ಅಶ್ವಿ ಹೇ ಸಂದರ್ಭಾರಿ ಸರ್ವ ಧಾರ್ಮಿಕ ಕಾರ್ಯಕ್ರಮ ಅಪಾರ ಸಮಾಜ ಬಾಂಧವಾಲೊ ಉಪಸ್ಥಿತಿರಿ ವಿಜೃಂಭಣೆರಿ ಸಂಪನ್ನ ಜಾಲ್ಲೆ. ಲ್ಯಾಲ ವಸಂತೋತ್ಸವ ಪೂರ್ಣ ಯಶ ಪಾವಚಾಕ ದೇವಾಳಿಚೆ ಆಡಳಿತ ಮೊಕೇಸರ, ಆನುವಂಶಿಕ ಮೊಕೇಸರ, ಮೊಕೇಸರ ಧಾ ಸಮಸ್ತ, ಶ್ರೀ ಮಹಾಲಕ್ಷ್ಮೀ ದೇವಿ ಸೇವಾ ಸಂಘ, ಶ್ರೀ ವೆಂಕಟರಮಣ ಸ್ವಾಮಿ ಸೇವಾ ಸಂಘ, ಶ್ರೀ ವೆಂಕಟೇಶ ಭಜನಾ ಮಂಡಳಿ ತಶೀಚಿ ಶ್ರೀ ಮಹಾಲಕ್ಷ್ಮೀ ಮಹಿಳಾ ಭಜನಾ ಮಂಡಳಿ ಸದಸ್ಯ ಬರೆತಿ ಗಾಂವ್ ಪರಗಾಂವ್ ಸಾಠ ಗಣ್ಯಾ ಲೋಕ ಪಶಿ ಚ್ಚಡ ಲೋಕಾಂಗಲೆ ವಸಂತೋತ್ಸವ ಸಮಿತಿ, ಅಖಂಡ ಭಜನಾ ಸಪ್ತಾನುಸಪ್ತಹ ಸಮಿತಿ, ಶ್ರೀ ಸುಧೀಂದ್ರಾನುಗೃಹ ಕಟ್ಟಡ ನಿರ್ಮಾಣ ಸಮಿತಿ, ಸ್ವಯಂಸೇವಾ ಯುವವೃಂದ ಮೇಳ್ತು ಶ್ರೀಮದ್ ಸಂಯಮೀಂದ್ರ ಸ್ವಾಮ್ಯಾಂಗಲೆ ಶೋಭನಕೃತ್ ಸಂವತ್ಸರಾಚೆ ವಸಂತೋತ್ಸವ 'ಭೂತೋ ನ ಭವಿಷ್ಯತಿ ಮೃಣಾಚೆ ವರಿ ಕೆಲ್ಲಿ. ರಾಜ್ಯ, ಪರರಾಜ್ಯಾಚಿ ಭಜನಾ ಮಂಡಳಿಚಿ ಯವ್ವು ಭಜನಾ ಸೇವಾ ಪಾವೋನು ಪುನೀತ ಜಾಲ್ಲೆ. ಸಕ್ಕಡ ಅಭಿನಂದನಾರ್ಹ.

ಸರಸ್ವತಿ ವಿದ್ಯಾಲಯ ಗಂಗೊಳ್ಳಿ

2022-23ವೇಂ ವರ್ಷಾಂತು ಚಲಿಲೆ ದ್ವಿತೀಯ ಪಿಯುಸಿ ವಾರ್ಷಿಕ ಪರೀಕ್ಷೆಂತು ಗಂಗೊಳ್ಳಿ ಸರಸ್ವತಿ ವಿದ್ಯಾಲಯ ಪಿ.ಯು. ಕಾಲೇಜು ಶೇ. 98.3 ಫಲಿತಾಂಶ ದಾಖಲ ಕೆಲ್ಲಾ, ವಿಜ್ಞಾನ ವಿಭಾಗಾಂತು 100% ಫಲಿತಾಂಶ ಆಯಲಾ. ಪರೀಕ್ಷೆಕ ಬತ್ತಿಲೆ 117 ವಿದ್ಯಾರ್ಥಿಂತ್ 115 ವಿದ್ಯಾರ್ಥಿ ಉತ್ತೀರ್ಣ ಜಾಲ್ಲಿಂತಿ. ವಾಣಿಜ್ಯ ವಿಭಾಗಾಂತು 589 ಅಂಕ ಘೆತ್ತಿಲೆ ಕೀರ್ತಿ ಭಟ್ ಕಾಲೇಜಾಕ ಪಯಲೇಚಿ ಜಾಪ್ಪು ಆಯಲೇರಿ, ವಿಜ್ಞಾನ ವಿಭಾಗಾಂತು ಮಾನ್ಯತಾ ಎ. ಶೇಟ್ ಆನಿ ಪ್ರಿಯಾಂಕ 583 ಅಂಕ ಘೆಪ್ಪು ಪಯಲೇಚಿ ಸ್ಥಾನ ವಾಂಟೂನು ಘೆತ್ತಿಂತಿ.

ಗಂಗೊಳ್ಳಿ ಟೌನ್ ಸೌಹಾರ್ದ ಸಹಕಾರಿ



ಬೆಳಗಾವಿ ಜಿಲ್ಲೆಚಿ ಮೂಡಲಗಿ ತಾ|| ನಾಗನೂರ ಅರ್ಬನ್ ಕ್ರೆಡಿಟ್ ಸೌಹಾರ್ದ ಸಹಕಾರಿ ಸಂಘಾಚಿ ನಿಯೋಗ ಪ್ರತಿಷ್ಠಿತ ಗಂಗೊಳ್ಳಿ ಟೌನ್ ಸೌಹಾರ್ದ ಸಹಕಾರಿ ಸಂಘಾಕ ಆರತ ಭೇಟಿ ದಿಲ್ಲೆ. ಆನಿ ಗಂಗೊಳ್ಳಿ ಟೌನ್ ಸೌಹಾರ್ದ ಸಹಕಾರಿ ಸಂಘಾಂತು ರೀಣ ದಿವಜಾಕ ಘೆವಚಿ ರೆಕಾರ್ಡ್, ಸಾಲ ವಸೂತಿ, ಸಹಕಾರಿಚಿ ಉದಗರ್ಗತಿ ಕೆಲಿಲೆ ಕಾಮ, ಠೇವಣಿ ಸ್ವೀಕಾರ, ಸಹಕಾರಿಚಿ ಉದಗರ್ಗತಿ ಖಾತ್ರಿ ಘೆತ್ತಿಲೆ ಯೋಜನಾ ಖಾತ್ರಿ ಸೆವಿಸಾರವಾಗಿ ಭಾಸಾ ಭಾಷೆ ಚಲ್ಲೆ. ಸಹಕಾರಿ ಸಂಘಾಚೆ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಗಣೇಶ ನಾಯಕ್ ತಾನ್ನಿ ಮಾಹಿತ ದಿಲ್ಲೆ. ಹೇ ವೇಳ್ಕಾರಿ ಉಪಾಧ್ಯಕ್ಷ ಜಿ.ವಿಶ್ವನಾಥ ಆಚಾರ್ಯ, ನಿರ್ದೇಶಕರಾದ ಎಸ್.ವೆಂಕಟರಮಣ ಆಚಾರ್ಯ, ಮಾಧವ ಕಿಣಿ, ಬಿ.ರಾಘವೇಂದ್ರ ಪ್ರೆ, ಜಿ.ವೇದವ್ಯಾಸ ಆಚಾರ್ಯ, ಕೆ.ರಾಮನಾಥ ನಾಯಕ್, ಜಿ.ವೆಂಕಟೇಶ ನಾಯಕ್, ಗೀತಾ ನಾಯಕ್, ನಾಗನೂರ ಅರ್ಬನ್ ಕ್ರೆಡಿಟ್ ಸೌಹಾರ್ದ ಸಹಕಾರಿ ಸಂಘಾಚಿ ಉಪಾಧ್ಯಕ್ಷ ಶಿವಲಿಂಗಪ್ಪ ಲ.ಗೋಟೂರ, ಪ್ರಧಾನ ವ್ಯವಸ್ಥಾಪಕ ಮಹೇಶ ರಂ.ಕುಲಕರ್ಣಿ, ನಿರ್ದೇಶಕರು, ಶಾಖಾ ವ್ಯವಸ್ಥಾಪಕ ಉಪಸ್ಥಿತ ವ್ಹರಲಿಲೆ.

ಕೆಮ್ಮೂರಾಂತು ಸುವರ್ಣ ಪೂಜಾ ಸೇವಾ ಮಹೋತ್ಸವ



ಉಡುಪಿ ಲಾಗ್ಲಿಚಿ ಶ್ರೀ ಲಕ್ಷ್ಮೀ ನರಸಿಂಹ ದೇವಳ, ಕೆಮ್ಮೂರ ಹಾಜ್ಜೆ ಪ್ರಧಾನ ಅರ್ಚಕ ಜಾಪ್ಪು ನಿರಂತರ ಜಾಪ್ಪು ಘೆಲಿಲೆ 50 ವರ್ಷ ಕಾಳ ದೇವಾಕ ಪೂಜೆಚಿ ಸೇವಾ ಪಾವಯಿಲೆ

ವೇದಮೂರ್ತಿ ಸುಜಯ ಆಚಾರ್ಯ ಉದ್ಘಾತರ ಹಾಂಕಾ ದೇವಳಾಚಿ ಸಭಾ ವೇದಿಕೆರಿ ಸನ್ಮಾನ ಕೊರನು ಗೌರವಪೂರ್ವಕ ಅಭಿನಂದನ ಕೆಲ್ಲೆ. ತತ್ಸಂಬಂಧ ಶ್ರೀ ದೇವಾಲೆ ಸನ್ನಿಧಿಂತು ವಿಶೇಷ ಫುಲ್ಲಾ ಅಲಂಕಾರ, ಸಾಮೂಹಿಕ ಮಾಗಣಿ, ಗಣಹೋಮು, ಸತ್ಯನಾರಾಯಣ ಪೂಜಾ, ವೆಗವೆಗಳಿ ಭಜನಾ ಮಂಡಳಿ ತರಪೇನ ಸಕ್ರಾಣಿಜಾನ ಸಾಂಜವಾಳ ಪರ್ಯಂತ ಭಜನಾ ಕಾರ್ಯಕ್ರಮ, ಮಹಾ ಪೂಜಾ, ದರ್ಶನ ಸೇವಾ, ಸಾರ್ವಜನಿಕ ಅನ್ನಸಂತರ್ಪಣೆ ತಶೀಚಿ ಭರತನಾಟ್ಯ ಕಾರ್ಯಕ್ರಮ ಚಲ್ಲೆ. ಹೇ ವೇಳ್ಕಾರಿ ಗಣೇಶ ಭಟ್ ಕಾಪು, ಕಮಲಾಕ್ಷ ಭಟ್ ಕಾಪು, ರವೀಂದ್ರ ಭಟ್ ಶಿರ್ವ, ದರ್ಶನ ಪಾತ್ರಿ ಕೆ ರಮೇಶ ಕಾಮತ್, ದೇವಳಾಚಿ ಆಡಳಿತ ಮೊಕ್ಲೇಸರ ರಾಮದಾಸ ಕಾಮತ್, ಸದಸ್ಯ ಜಾಲಿಲೆ ಉಮೇಶ ಕಾಮತ್, ವೆಂಕಟೇಶ ಕಾಮತ್, ನರಹರಿ ಕಾಮತ್, ವಿಠ್ಠಲದಾಸ ಕಾಮತ್, ಅನಂತ ಕಾಮತ್, ಪ್ರದೀಪ ಕಾಮತ್, ವಸಂತ ಕಾಮತ್, ಪದ್ಮನಾಭ ಕಾಮತ್, ವಾಸುದೇವ ಕಾಮತ್, ಜಿ ಎಸ್ ಬಿ ಮಹಿಳಾ, ಯುವಕ ಮಂಡಳಿಯ ಸದಸ್ಯ ಉಪಸ್ಥಿತ ವ್ಹರಲಿಲೆ.

ಶ್ರೀ ಸಂಸ್ಥಾನ ಕಾಶೀಮಠಾಧೀಶಾಂಗಲೆ ತಾತ್ಕಾಲಿಕ

ಪ್ರವಾಸ ಕಾರ್ಯಕ್ರಮ ಪಟ್ಟಿ



ಪೂಜ್ಯ ಸಂಯಮೀಂದ್ರ ತೀರ್ಥ ಸ್ವಾಮಿಂ ಮೇ 6 ಕೆ ವಸಂತೋತ್ಸವ ಸಮಾಪ್ತಿ ಜಾಲ್ಲೆ ಉಪರಂತ ಲ್ಯಾಲ ತಾಕೊನು ಕೊಡುಂಗಲ್ಲೂರಾಕ ಎತಾತಿ. ಮೇ.8ಕ ಥಂಜಾನ ಚಿರೈಕ ಯತಾತಿ. ಮೇ 10ಕ ಕೆಯಂಕುಲಂ ಹಾಂಗಾಕ ಯವ್ವ ವಾಸವೈ ಕರತಾತಿ. ತಾಂಗಲೆ ಮುಖಾವಯಲೆ ವಾಸವೈ ಕೊಚೇನ್ ತಿರುಮಲ ದೇವಳ, ಕೊಚಿ. ಮೇ.12ಚಾನ ಮೇ 17 ಪರ್ಯಂತ ಥಂಯಿಚಿ ವಾಸವೈ ಉರ್ನು ಮಾಗಿರಿ ಎರ್ನಾಕುಲಂ ಹಾಂಗಾಕ ವೆತಾತಿ. ಮೇ 22ಕ ಕೋಯಿಕ್ಕೋಡಾಚಿ ಶ್ರೀ ಕಾಶೀ ಮಠಾಕೆ ವಚ್ಚುನು ವಾಸವೈ ಕರತಾತಿ. ಮೇ 24ಕ ರೇಲೆ ಮೂಖಾಂತರ ನವೀಮುಂಬೈತಲೆ ಶ್ರೀ ಲಕ್ಷ್ಮೀ ವೆಂಕಟರಮಣ ದೇವಳಾಕ ವಚ್ಚುನು ವಾಸವೈ ಕರತಾತಿ. ಪರತ ಮೇ 30ಕ ರೇಲ್ವೆಂತೂಚಿ ವಡೋದರ ಶ್ರೀ ಕಾಶೀಮಠಾಕ ವತಾತಿ.

ಜೂನ್ 3ಕ ವಡೋದರ ತಾಕೊನು ಪರತ ನವೀಮುಂಬೈಕ ಯವ್ವ ಸ್ವಾಮಿಂ ಜೂನ್ 5ಕ ಹುಬ್ಬಳ್ಳಿಚಿ ಶ್ರೀ ಕಾಶೀಮಠ ವೆಂಕಟರಮಣ ದೇವಳಾಕ ಯವ್ವ ವಾಸವೈ ಕರತಾತಿ. ಹರ್ದೀಸೂಚಿ ಥಂಜಾನ ಭಾಯ್ರಸೊರನು ಸೋಮೇಶ್ವರಾಚಿ ಶ್ರೀ ವೆಂಕಟರಮಣ ಸ್ವಾಮಿ ದೇವಳಾಕ ಯವ್ವ ಪಾವೆತಾತಿ. ಜೂನ್ 12ಕ ಸೋಮೇಶ್ವರಜಾನ ಕೊಂಚಾಡಿ ಶ್ರೀ ಕಾಶೀಮಠಾಕ ಯವ್ವ ವಾಸವೈ ಕರತಾತಿ. ಜೂನ್ 16ಕ ಉಡ್ಡಿಚಿ ಶ್ರೀ ಲಕ್ಷ್ಮೀ ವೆಂಕಟರಮಣ ದೇವಳಾಕ ಯವ್ವ ಪೂಜ್ಯ ಸಂಯಮೀಂದ್ರ ತೀರ್ಥ ಸ್ವಾಮಿಂ ಬಸರೂರಾಕ ಜೂನ್ 19ಕ ಯವ್ವ ಶ್ರೀಮದ್ ವರದೇಂದ್ರ ತೀರ್ಥ ಸ್ವಾಮ್ಯಾಂಗಲೆ ಪುಣ್ಯತಿಥಿಂತು ವಾಟೊ ಘೆತಾತಿ. ಜೂನ್ 22ಕ ಅವುಂದೂಚಿ ಚಾತುರ್ಮಾಸ ಖಾತ್ರಿ ಬೆಂಗಳೂರ್ ಪುರಪ್ರವೇಶ ಕೊರನು ಮಲ್ಲೇಶ್ವರಂಚಿ ಶ್ರೀ ಕಾಶೀಮಠಾಂತು ವಾಸವೈ ವ್ಹರತಾತಿ. ಜುಲೆ4ಕ ಶ್ರೀಮದ್ ಸುಕೃತೀಂದ್ರ ತೀರ್ಥಾಂಗಲೆ ಪುಣ್ಯತಿಥಿ, ಮಾಗಿರಿ ಪೂಜ್ಯ ಸಂಯಮೀಂದ್ರ ತೀರ್ಥ ಜುಲೆ 7ಕ ಶೋಭಕೃತ ಸಂವತ್ಸರಾಚಿ ಚಾತುರ್ಮಾಸು ಬೆಂಗಳೂರ್ ಮಲ್ಲೇಶ್ವರಂ ಹಾಂಗಾಸ್ತುಚಿ ಬೆಂಗಳೂರು ಶ್ರೀಕಾಶೀಮಠಾಂತು ಘೆತಾತಿ.

“ಉಟ್ಟಯಾ ಮ್ಹಳೇರಿ... ಹೂನ ಹೂನ್ರಿ ಚಾಹ ಕೊರನು ಹಾಡಲಾ... ಏಕ ಫೋಟು ಪಿಯಾತಿ ಹೇ ಥಂಡಿ ಕಾಲಾಂತು ಆರಾಮತಿ ದಿಸ್ತಾ.” ರಮಣಾಲೆ ಬಾಯ್ಲ ಅರುಣಾ ಯವ್ವು ಒತ್ತಾಯಾನ ಬಾಮಣಾಲೆ ಹಾತ್ ರಟ್ಟೊ ಧೂರನು ಉಟ್ಟರೋನು ಹಾಂತ್ಲಾಕ ಒಗ್ಗಸೂನು ಬಸ್ತರೋನು ಆಪಣೇನಿ ಹಾಡಲೆ ಚಾಹ ಪಿವಯ್ಲಿ. ತಾಗೆಲೆ ತೊಂಡಾಕ, ಪೊಲ್ಲೆಕ ಲಾಗಿಲೆ ಚಾಹ ಆಪಲೆ ಕಾಪಡಾ ಸೆರಗಾನಿ ಪೂಶ್ತಿಲಿ. ರಮಣ ಮೂರ್ತಿಕ ಅಪಾರ ಆಶ್ಚರ್ಯ! ಮೆಗೇಲಿ ಬಾಯ್ಲ ಅರುಣಾ ಇತ್ತೆ ಬದಲ ಜಾಲೇಲಿ ಕೆತ್ತಿ?” ಮ್ಹಣ್ಣು ಯವಜಿತಾ ತೊಂ ತಿಕ್ಕಾ ಪಳಯತಾ ಬಸಲೊ. ವೈಯಾರಾನಿ ಫೂವ್ಣು ಬಾಮ್ಣಾಕ ಏಕ ಪಂತಾ ಮ್ಹಣ್ಣಾಗಾನ ಪಳೆಯಲಿ ಅರುಣಾ “ತಶ್ಚಿ ಕಿತಯಾಕ ಮಾಕ್ಯಾ ದೃಷ್ಟಿ ಫಾಲ್ಕು ಪಳಯತಾ ಆಸ್ತಾತಿ... ಮಾಕ್ಯಾ ದೃಷ್ಟಿ ಜಾಯನಾಂವೆ?” ಮ್ಹಣ್ಣು ಲಕ್ಷ್ಮಿ ಮಾರಲೇ ತಾಗೆಲೆ ಹಾತು ಏಕ್ಪಂತ ಮ್ಹಣ್ಣಾಗಾನ ಪೊರಸೂನು ಭಾಯರಿ ಘೆಲ್ಲಿ. ತ್ಯಾ ಸರ್ಶಾನಿ ರಮಣಮೂರ್ತಿ ಖಂಚಕಿ ವಿಂಗಡ ಲೋಕಾಕ ನಿರೋರ್ನು ಘೆಲ್ಲೊ.

ಪಿ.ಯು.ಸಿ. ಕಾಮರ್ಸಾಂತು ಚಾಂಗ ಅಂಕ ಘೆತಲೇರಿಚಿ ಅಜಾನಕ್ ಜಾವ್ಣು ಬಾಪಯಲೆ ಮರಣಾನಿ ಫರಾಂತು ಸಂಪಾದನ ಕೊರಚೆ ಮನೀಷು ನಾಶಿ ಘರಡೆ ಆಯ್ಕಲೆ ನಿಕ್ಕೊಳ್ಣು ಕಾವ್ವ ದುರ್ಬಳಪಣಾ ಕಾರಣಾನಿ ಕೆ.ಇ.ಬಿ. ಇಲಾಖೆಂತು ಲೈನ್‌ಮನ್ ಜಾವ್ಣು ಗುತ್ತಿಗೆ ಆಧಾರಾರಿ ನೌಕರಿಕ ಜಾಯಿನ್ ಜಾಲೀಲೊ ರಮಣಮೂರ್ತಿ ಇಲಾಖೆಚೆ ವೆಗವೆಗಳೆ ಪರೀಕ್ಷಾ ಬರಯತಾ ಬರಯತಾ ನಿವೃತ್ತ ಜಾತಾನಾ ಅಸಿಸೆಂಟ್ ಅಕೌಂಟೆಂಟ್ ಜಾವ್ಣಾಶಿಲೊ. ತಾಣೆ ನೌಕರಿಕ ಸೇರ್ದಲ ನಂತರ ಘರೈ ಪರಿಸ್ಥಿತಿ ಸುಧಾರ್ಲೆ. ತಾಗೆಲೆ ಬಾಂವು ಹರೀಶಾಕ ಆನಿ ಬೈಣಿ ಗಿರಿಜಾಕ ಡಿಗ್ರಿ ಪರ್ಯಂತ ಶಿಕೋವಚಾಕ ತಾಜೇನ ಸಾಧ್ಯ ಜಾಲ್ಲೆ. ಡಿಗ್ರಿ ಪರೀಕ್ಷಾ ಬರಯಚೆ ಭಿತ್ತರಿ ಘರಾಕ ಸೊದ್ದುನು ಆಯ್ಕಲ ವರಿ ಗಿರಿಜಾಕ ಏಕ ಸೊಯರಿಕ ಆಯಲಿ. ಚಾಲ್ತಲೆ ಬಿ.ಎ. ಶಿಕ್ಷಣ ಜಾಲೀಲೆ. ನೌಕರಿ ಸೊದ್ದತಾಶಿಲೊ. ತಾಗೆಲೆ ಬಾಪಯಿಕೆ ಕಿರಾಣಿ ದುಖಾನ ಆಶ್ತಿಲೆ. ದಿವಸಾಕ ಪಂಚವೀಸ ಹಜಾರ ರೂಪಯಾ ಪಶಿ ಚ್ಚಡ ವ್ಯಾರು ಜಾತ್ಲಾಶಿಲೆ. ಆತ್ತ ನೌಕರಿ ಕೆಲಯಾರೀಚಿ ಚಾಲಯೇನ ಬಾಪ್ಣು ಕಾಲಾ ನಂತರ ತ್ಯಾಂಚಿ ಪಳೋನು ಘೆವ್ಣಾ ಆಶ್ತಿಲೆ.

ಚಾಲಯಾಲೆ ಫರಾಣಿ ಕಾತಿರಿ ತಾಂಗಹಾಂಗಲೆ ನಿಮಗೂಚೆ ಭಿತ್ತರಿ ತಾನ್ನಿ ಗಟ್ಟಿ ಪಾರ್ಟಿ ಮ್ಹಣಚೆ ಕಳೀತಾಕ ಯವ್ವು ರಮಣಮೂರ್ತಿನಿ ಗಡ್ಡಾಂತು ಭೈಣಿಲೆ ಲಗ್ನ ಕೊರನು ಬಾಮ್ಣಾ ಘರಡೆ ಪೆಟೋನು ದಿಲ್ಲೆ.

ಬಾಂವಾಕ ಬೆಂಗಳೂರೆ ಏಕ ಕಂಪನಿಂತು ನೌಕರಿ ಮೇಳ್ಣು ಕೊಂ ತೈಕ ಘೆಲ್ಲೊ. ಆತ್ತ ಅಮ್ಮಾ ಆನಿ ರಮಣಮೂರ್ತಿ ಮಾತ್ರ ಘರಡೆ ವ್ಹರಲೆ. ತಾಕ್ಯಾಯಿ ಪ್ರಾಯು ತೀಸ ವರ್ಷಾ ವಯರಿ ಜಾಲೀಲೆ. ತಾಗೆಲೆ ಅವಯಲೆ ಸಂಬಂಧಿ ಏಕಳ್ಳಾಕ ಬಗ್ಗಾಕ ಪಾಡ್ಲಿಲಿ ಚೆಲ್ಲಿ ಆಶ್ತಿಲಿ. ತಿಗಲೆ ನಾಂವ ಸುನಂದಾ. ಸುನಂದಾಲಿ ಆನ್ಯಾಕ ಮಸ್ಸ ಜಮೀನು ಆಶ್ತಿಲೆ. ಪಾಪಳ ಮೂಡ್ಲೆ, ಮೂಡ್ಲೆ ರೂಕ ಆಶ್ತಿಲೆ ವ್ಹಡ ತೋಂಟ ಆಶ್ತಿಲೆ.

ತಾಕ್ಯಾ ಧೂವ್ಯಾಕ ಖಂಚತರಿ ಸರ್ಕಾರಿ ನೌಕರಿಂತು ಆಶ್ತಿಲ್ಯಾಕ ದಿವ್ಯಾ ಮ್ಹಣಚೆ ಆಶಾ ಆಶ್ತಿಲೆ. ರಮಣಮೂರ್ತಿ ಕೆ.ಇ.ಬಿ.ಂತು ನೌಕರಿಂತು ಆಸ್ತಾ ಮ್ಹಣ್ಣು ಕಳ್ಳ ಮಾಗಿರಿ ತೋಂಚಿ ಮುಖಾರಿ ಯವ್ವು ಹೇ ಸೊಯರಿಕ ಪಕ್ಯಾ ಕೊರನು ಸುನಂದಾಕ ಆನಿ ರಮಣಮೂರ್ತಿಕ ಲಗ್ನ ಕೆಲ್ಲೊ. ಲಗ್ನ ಜಾವ್ಣು ವರ್ಷ ಮ್ಹಣಚೆ ಭಿತ್ತರಿ ಸುನಂದಾ ಮಾಯ್ಕ ಏಕ ಚಾಲ್ತ್ಯಾ ಚರಡಾಕ ವರೇನ ಬಾಳಂತಿ ಜಾವ್ಣು ದಿಲ್ಲಿ. ಚರಡಾಕ ಹರ್ಷ ಮ್ಹಣ್ಣು ನಾಮಕರಣ ಕೆಲ್ಲೆ. ಸುನಂದಾ ಬಾಮ್ಣು ಆನಿ ಮಾಯ್ಕ ಒಟ್ಟು ಚಾಂಗ ಜಾವ್ಣು ಹೊಂದೂನು ಘೇವನು ವತ್ತಾಶಿಲಿ. ರಮಣಮೂರ್ತಿಲೆ ಸಂಸಾರು ಮ್ಹಳಯಾರಿ ಸ್ವರ್ಗ ಸಮಾನ ಜಾವ್ಣು ಆಶಿಲೆ.

ಚಾಲಯಾರಿ ಲಗ್ನ ಜಾವ್ಣು ತೀನ ವರ್ಷ ಭೂರಚೆ ಭಿತ್ತರಿಚಿ ರಮಣಮೂರ್ತಿಲೆ ಕುಟುಂಬಾ ವಯ್ಲಿ ವ್ಹಡ ಸಂಕಷ್ಟ ಅಜಾನಕ್ ಜಾವ್ಣು ಯವ್ವು ಪಡಲೆ. ಸುನಂದಾಕ ಏಕ ಸಾನ ಕಾಮ ಕೆಲ್ಲ ಮ್ಹಳಯಾರಿ ಅಯ್ಯಬ್ಬಾ, ಸುಸ್ತ ಮ್ಹಣ್ಣು ವಚ್ಚುನು ನಿದ್ರೊನು ಸೊಡಾಶಿಲಿ. ಫರಾ ಲಾಗಿಚೆ ಡಾಕ್ಟಾಲೆ ಆಪೊನು ಘೆಲೀಲ ತೆದ್ನಾ ತೋಂ ಅನಿಮಿಯಾ ಜಾವ್ಣುಸುಕ ಪುರೊ ಮ್ಹಣ್ಣು ಮಾತ್ರಿ, ತಾಣ ಯವಚಾಕ ಪಿಟ್ಟಿ ಸಕ್ಕಡ ಬರೋನು ದಿಲೀಲೊ. ತ್ಯಾ ಘೆವಚಾಕ ಶೂರ ಕೆಲ್ಲ ನಂತರ ಧೂಡ ಕಾಲ ಸುನಂದಾ ಆರಾಮ ಜಾವ್ಣು ಆಶಿಲಿ ವರಿ ಆಶ್ತಿಲಿ. ಡಾಕ್ಟಾನಿ ದಿಲೀಲೆ ವಾಕ್ಯದ ಘೆವಚೆ ರಾಬಯಿಲ ನಂತರ ಚಾರಾಂಚೆ ದಿವಸಾನ ಪರತೆ ತಿಕ್ಕಾ ಸುಸ್ತಾಚೆ ಸಮಸ್ಯೆ ಪಯಲೆ ಪಶಿ ಚ್ಚಡ ಚ್ಚಡ ಜಾತ್ಲಾ ಘೆಲ್ಲೆ. ನ್ಹಂಹಿಸಿ ತಾಪು ವರೇನ ಯವಚಾಕ ಲಾಗಲೆ. ಫರಾ ಲಾಗಿ ಆಶಿಲೊ ಹಾಂಗಲೆ ಫ್ಯಾಮಿಲಿ ಡಾಕ್ಟು ತಿಕ್ಕಾ ತುಮ್ಮಿ ವ್ಹಡ ಆಸ್ಪತ್ರೆಕೆ ಆಪೋನು ವ್ಹರಚೆ ಚಾಂಗ ಮ್ಹಣಚೆ ಸಲ್ಲೊ ದಿಲ್ಲೊ. ಆನಿ ಏಕ ಪತ್ರ ವರೇನ ಬರೋನು ದಿಲ್ಲೊ.

ರಮಣಮೂರ್ತಿ ಸುನಂದಾಕ ವ್ಹಡ ಆಸ್ಪತ್ರೆಕೆ ಆಪೋನು ಘೆಲ್ಲೊ. ತಿತ್ತೆ ಭಿತ್ತರಿಚಿ ತಿಗಲೆ ಪರಿಸ್ಥಿತಿ ಮಸ್ಸ ಸಿರಿಯಸ್ ಜಾಲೀಲೆ. ತ್ಯಾ ಖಾತಿರಿ ಪಯಲೆ ತಿಕ್ಕಾ ಆಡಮೀಟ್ ಕೊರನು ಘೆತಿಲೆ ಆಸ್ಪತ್ರೆಕೆ ತಾಪು ಕಮ್ಮಿ ಜಾವಚೆ ವಾಕ್ಯದ ದಿವನು ತಿಗಲೆ ರಗತೆ, ಮೂತ ಸಕ್ಕಡ ತಪಾಸ ಕೊರನು ದೋನ ದಿವಸಾ ನಂತರ ಆಪಲೆ ತೀರ್ಮಾನ ಸಾಂಗತಾತಿ “ತಿಕ್ಕಾ ಲ್ಯುಕೇಮಿಯಾ” ಆಯಲಾ ‘ತ್ಯಾಂಚಿ ಅಖೇರಿಚೆ ಹಂತಾಂತು ಆಸ್ತಾ’ ಮ್ಹಣ್ಣು ನಿರಾಸೇನಿ ಸಾಂಗ್ಲೆ.

ತ್ಯಾ ಆಯಕೂನು ರಮಣಮೂರ್ತಿಲೆ ಮಾತ್ತರಿ ಆಕಾಶಚಿ ಕಳಚೂನು ಪಡಲೀಲೆ ವರಿ ಜಾಲ್ಲೆ. ಲ್ಯುಕೇಮಿಯಾ ಮ್ಹಳಯಾರಿ ರಗತಾಚೆ ಕ್ಯಾನ್ಸರ್. ನೈಶಿ ಅಖೇರಿಚೆ ಹಂತ ಮ್ಹಳಯಾರಿ ತಿಗಲೆ ಮರಣಚಿ ಗ್ಯಾರಂಟಿ ಮ್ಹಳಿವರಿ ಜಾಲ್ಲೆ. ಕೂಡ್ಲೆ ರಮಣಮೂರ್ತಿ ತಿಕ್ಕಾ ಇಂಡಿಯಾಂತೂ ನಾಮಾಧಿಕ ಕ್ಯಾನ್ಸರ್ ಆಸ್ಪತ್ರೆ ಜಾಲೀಲೆ ಬೆಂಗಳೂರೆ ಕಿದ್ದಾಯಿ ಆಸ್ಪತ್ರೆಕೆ ಆಪೋನು ಘೆಲ್ಲೊ. ತಾನ್ನಿ ಪೂರ್ತಿ ತಪಾಸ ಕೊರನು ತಾನ್ನಿ ವರೇನ ಆಶಾದಾಯಕ ಉತ್ತರ ಸಾಂಗನಿ. ಚಾಲಯಾರೀಚಿ ಸುನಂದಾಕ ಚಿಕಿತ್ಸಾ ದಿವಚಾಕ ಶೂರ ಕೆಲ್ಲೆ. ಆರ್ದಡೆಗಟ್ಟೆ ಚಿಕಿತ್ಸಾ ದಿಲಯಾರೀಚಿ ಆರೋಗ್ಯಾಂತು ಏಕಚೂರು ಬದಲಾವಣ ಜಾಯ್ತು; ಬದಲಾಕ ಕೀಣ ಜಾತ್ಲಾ ಘೆಲ್ಲೆ. ತೆದ್ನಾ ಡಾಕ್ಟರ್ ರಮಣಮೂರ್ತಿಕ ಆಪೋನು ನಿರಾಸೇನ “ಆನಿ ತೀ ಮಸ್ಸ ಕಾಳ ವಾಂಚನಾ, ತುಮ್ಮಿ ತಿಕ್ಕಾ ಘರಡೆ ಆಪೋನು ವ್ಹರಾ.

ತಿಗೆಲೆ ಆಶಾ ಕಸಲತರಿ ಆಸಲೇರಿ ಪೂರ್ತಿ ಕೊರೆ ಜಾಂಗ್” ಮುಳ್ಳೆ, ಸುನಂದಾಕ ವರೇನ ಆಪಣ ಆನ್ನೀಕೆ ಮಸ್ತ ಕಾಳ ವಾಂಚನಾ ಮುಣ್ಣೆ ಕೋಳ್ಳು ಘೆಲೀಲೆ. ತ್ಯಾ ಕಾರಣಾನಿ ಘರ್ದಡೆ ವಚ್ಚೆ, ಹಾಂವೆ ಮಾಯ್ ಪಳಯಕಾ, ಆನಾಮ್ತಾಕ ಪಳಯ್ತಾ ಮ್ಹಣ್ಣು ಹಠ ಕೆಲ್ಲಿ. ರಮಣಮೂರ್ತಿ ಭಾಡೆಚೆ ಕಾರ ಕೊರನು ಬಾಯ್ಲು ಸುನಂದಾಕ ಘರಾಕ ಆಪೋನು ಹಾಡಲೊ. ಜಾಲಯಾರಿ ಮುಖಾರಿ ಪಂದ್ರ ದಿವಸಾ ಭಿತ್ತರಿ ತೀ ಮರಣ ಪಾವ್ಲಿ. ಹಾಜೇನ ಮಸ್ತ ಲುಕ್ಕಾನ ಪಾವ್ಲಿಲೊ ತಿಗೆಲೆ ಪೂತು ಹರ್ಷ. ಹೊಳೆಮಾ ಆಸಲೇರಿಚಿ ಚರಡಾಕ ಅವಯಿನ ಆಶಿಲವರಿ ಜಾಯನಾ ಸ್ತಂಹಿವೇ? ಸ್ತಂಹಿಸಿ ರಮಣಮೂರ್ತಿಲೆ ಅವೆಯಿಕ್ ಮಸ್ತ ಪ್ರಾಯ್ ಜಾಲೀಲೆ ತ್ಯಾ ಖಾತಿರಿ ಆನ್ನೀಕೆ ದೋನ ವರ್ಷ ಭರನಾಶಿಲೆ ಚರಡಾಕ ಸಾಂಬಳ್ಳಾ ಮ್ಹಳಯಾರಿ ತಿಕ್ಕಾ ಮಸ್ತ ಕಷ್ಟ ಜಾತಲೆ.

ತ್ಯಾ ಖಾತಿರಿ ರಮಣಮೂರ್ತಿಲೆ ಅವಯಿ ತಾಕ್ಯಾ ಆನ್ನೀಕೆ ಲಗ್ನ ಜಾ ಮ್ಹಣ್ಣು ಒತ್ತಾಯ್ ಕೆಲ್ಲಿ. ತಾಗೆಲೆ ಪ್ರಾಯ್ ವರೇನ ಆನ್ನೀಕೆ 33 ವರ್ಷ ಮಾತ್ರ ಜಾವ್ತಾಶಿಲೆ. ಕೆ.ಇ.ಬಿ.ಂತ್ತು ನೌಕರಿಂತ್ತು ಆಶಿಲ್ಲ್ಯಾನಿ ರಮಣಮೂರ್ತಿಲೆ ಡಿಮ್ಯಾಂಡ ಉಣೆ ಜಾವ್ನು ನಾಶಿಲೆ. ದೋನ್ನೀ ಸಂಬಂಧ ಜಾಲಯಾರೀಚಿ ತಾಕ್ಯಾ ಚೆಲ್ಲಿ ದಿವಚಾಕ ಹಾಂವೆ ಮುಖಾರಿ, ತೂಂ ಮುಖಾರಿ ಮ್ಹಣ್ಣು ಸ್ಥಿತಿವಾನ ಘರಾಣೆಚಿ ವರೇನ ಮುಖಾರಿ ಆಯಲೆ. ಜಾಲಯಾರಿ ತಸಲ್ಯಾಂಕ ವ್ಹರಡಿಕ್ ಕೊರನು ಘೆತಲೇರಿ ಆಪಣಾಕ ಚರಡು ಜಾಲ್ ಸತ್ತಾ ತೀ ಹರ್ಷಾಕ ಸಸಾರ ಕರ್ತಾ ಮ್ಹಣ್ಣು ಸಮಜೂನು ಗರೀಬ ಘರಾಣೆಚಿ ಅರುಣಾಕ ಹಾಡ್ತು ತಾಗೆಲೆ ಅವಯಿನ ತಾಕ್ಯಾ ಲಗ್ನ ಕೆಲ್ಲಿ. ಜಾಲಯಾರಿ ಪಯ್ಲಿ ಬಾಯ್ಲು ಸುನಂದಾಲಿ ಉಡಗಾಸು ಸೂಡಚಾಕ ಜಾಯ್ತಾ ಮ್ಹಣ್ಣು ರಮಣಮೂರ್ತಿ ದೋನ್ನೀ ಬಾಯ್ಲು ಅರುಣಾ ತಾಕೊನು ದೂರ ನಿಧಯತಾಶಿಲೊ. ತ್ಯಾ ಖಾತಿರಿ ಅರುಣಾ ಚರಡು ಹರ್ಷಾಕ ಘೆವ್ನು ಮಾಯ್ ಒಟ್ಟು ನಿಧಯತಾಶಿಲಿ.

ಅಶ್ವಿ ದೋನ ವರ್ಷಕಾಳ ಸರಲೆ. ಅರುಣಾ ಲಗ್ನ ಜಾವ್ನು ದೋನ ವರ್ಷ ಕಾಳ ಸಮ್ಜಚಿ ಆಶಿಲಿ. ತಿತ್ಲೆ ಕಾಳ ಹರ್ಷಾಕ ಆಪಣೇಲೆ ಪೊಟಾಂತ್ತು ಜಾಲ್ಲಿಲೆ ಚರಡಾ ವರಿ ಮಸ್ತ ಮ್ಹಣ್ಣುಗಾನಿ ಪಳೋನು ಘೆತ್ತಾಶಿಲಿ. ಮಾಯ್, ಬಾಮ್ತಾಕ ಮಸ್ತ ಮರ್ಯಾದ ದಿತ್ತಾಶಿಲಿ. ಅಚಾನಕ್ ಜಾವ್ನು ರಮಣಮೂರ್ತಿಲೆ ಅವಯಿ ಮರಣ ಪಾವ್ಲಿ. ತೆದ್ನಾ ಅರುಣಾ ಮಾಕ್ಳೆ ಏಕಳ್ಳಾಕ ನಿಧಯಚಾಕ ಮಸ್ತ ಭಯಿ ದಿಸಾ ಮ್ಹಣ್ಣು ರಮಣಮೂರ್ತಿ ಬರಶಿ ನಿಧಯಚಾಕ ಹಠ ಕೊರನು ತಾಂತ್ತು ಯಶ ಪಾವ್ಲಿ. ಮಾಗಿರಿ ಆನ್ನೀಕೆ ಖೇಳು ಖೇಳಚಾಕ ಸೂರ ಕೆಲ್ಲಿ. ಪ್ರತಿ ರಾತ್ರಿ “ಅಯ್ಯೋ ಮಾಕ್ಳಾ ಮಾಯ್ ಯವ್ವು ಗಳೋ ಅಡಚಿಲಿ ವರಿ ಜಾಲ್” ಮ್ಹಣ್ಣು ವಚ್ಚುನು ದೋನತೀನ ಪಂತಾ ಬಾಮ್ತಾಕ ಗಟ್ಟಿ ಜಾವ್ನು ಪೊಟೋನು ಘೆತ್ತಾಶಿಲೆ.

ಘಡೆ ದಿವಸಾನಯಿ ಬಾಮ್ತಾಲೆ ಮನ ಜಿಕ್ಕಿ. ತಾಜೇನ ಮಾಯ್ಲೆ ವರ್ಷಾಂತಿಕ್ ಭಿತ್ತರಿ ಅರುಣಾ ಚೆಲ್ಲಿಯಾ ಚರಡಾಕ ಬಾಳಾಂತಿ ಜಾಲ್ಲಿ. ತಿಕ್ಕಾ ವಿದ್ಯಾ ಮ್ಹಣ್ಣು ನಾಂವ ದವರಲೆ. ಜಾಲಯಾರೀಚಿ ಅರುಣಾ ಹರ್ಷ ವಯ್ಲಿ ಪಯಲೇ ತಿತ್ಲೇಚಿ ಮ್ಹಣ್ಣು ದಾಖಯತಾಶಿಲಿ. ಹಾಜೇನ ರಮಣಮೂರ್ತಿ ನಿಶಿಂತ ಜಾಲ್ಲೊ. ಅರುಣಾಕ ಮಸ್ತ ಮ್ಹಣ್ಣುಗು ಕೊರಚಾಕ ಲಾಗಲೊ. ಮುಖಾರಿ ದೋನ ವರ್ಷಾ ಭಿತ್ತರಿ ಅರುಣಾ ಆನ್ನೀಕೆ ಜಾಲ್ಲ್ಯಾ ಚರಡಾಕ ಬಾಳಂತಿ ಜಾಲ್ಲಿ. ತಿತ್ಲೆ ಭಿತ್ತರಿ ಹರ್ಷ ಇಸ್ಮೂಲಾಕ

ವಚ್ಚಿಕ ಶೂರ ಕೆಲ್ಲಿಲೊ. ಆಪಣಾಕ ಚಾಲ್ಲ್ಯಾ ಚರಡು ಜಾಲ್ ಉಪರಾಂತ ಅರುಣಾ ಹರ್ಷಾಕ ಸಸಾರ ಕೊರಚಾಕ ಲಾಗಲಿ. ತಾಕ್ಯಾ ಇಸ್ಮೂಲಾಕ ತಯಾರ ಕೊರನು ಪಟಯತಾನಾ ತೊಂಡಾಕ ಆಯ್ಲಿಲ ವರಿ ಸೊವ್ತಾಶಿಲಿ, ಮಾರ್ತಾಶಿಲಿ. ಕಿತ್ತಿ ಪಂತಾ ತಾಕ್ಯಾ ಟಿಪನ್ ವರೇನ ದೀನಾಶಿ ಧಾಡ್ತು ದಿತ್ತಾಶಿಲಿ.

ಹಾಜೇನ ರಮಣಮೂರ್ತಿಕ ಮಸ್ತ ಬೇಜಾರ ಜಾಲ್ಲೆ. ಘೊಡೆ ಕಾಲ ತೊಂ ಅರುಣಾ ವಯ್ಲಿ ರಾಗು ಕೊರನು ಪಳಯಲೊ. ಜಾಲಯಾರಿ ಅರುಣಾ ಕ್ಯಾರಿ ಮ್ಹಣಾ. ಹರ್ಷಕ ಆನಿ ಇತ್ಲೆ ಸಸಾರ ಕೊರಚಾಕ ಲಾಗಲಿ. ಹಾಜೇನ ಹರ್ಷ ವಳವಳಚಾಕ ಲಾಗಲೊ. ತೆದ್ನಾ ರಮಣಮೂರ್ತಿ ಹರ್ಷಕ ಖಾಣ ಕೊರನು ಬುತ್ರಿ ಬಾಂಮೊಚೆ, ಇಸ್ಮೂಲಾಕ ತಯಾರ ಕೊರನು ಪಟಯಚೆ ಜವಾಬ್ದಾರಿ ಆಪಣ ಘೆತ್ಲೊ. ಆನಿ ಹರ್ಷನ ಸಂಚೆ ಕ್ಲಾಸಾಕ ವಚ್ಚಿಕ ಸೂರ ಕೆಲ್ಲ ಕೂಡ್ಲೆ ರೆಸಿಡೆನ್ಸಿ ಸ್ಕೂಲಾಕ ಘಾಲ್ತು ಸೂಡಲೊ. ಹಾಜೇನ ತಾಗೆಲೆ ಬೋಡಾ ಉಸ್ತಳಿ ಮಸ್ತ ಕಮ್ಮಿ ಜಾಲ್ಲೆ. ಜಾಲಯಾರಿ ಅರುಣಾನ ತ್ಯಾ ಚರಡಾ ವಿಷಯಾಂತ್ತು ಕೆಲ್ಲಿಲೆ ಹಂಬಾಕಾನಿ ತಾಗೆಲೆ ಮನ ಲಿಂಬಿಯೋ ಪಿಳ್ಳಲೆ ದುದ್ದಾ ವರಿ ಬೆತ್ಲೊನು ಘೆಲ್ಲಿಲೆ. ತಾಕ್ಯಾ ಪಯಲೆ ವರಿ ತಿಗೆಲೊಟ್ಟು ಸಂಬಂಧ ದವರೊನು ಘೆವಚಾಕ ಜಾಯ್ನು. ಹಾಜೇನ ಘರ್ದಡೆ ಘರ್ಷಣ ಜಾವಚಾಕ ಲಾಗಲೆ. ರಮಣಮೂರ್ತಿಲೆ ಮುಸೂಡ ತೆಂಕಾಕ ಜಾಲಯಾರಿ ಅರುಣಾಲೆ ಮುಸೂಡ ಬಡಗಾಕ ಜಾಲ್ಲೆ. ಸಂಸಾರಾಚೆ ಅನ್ಯೋನ್ಯತಾ, ಅಂತಃಕರಣ ನಾಶಿ ಜಾಲ್ಲೆ. ಏಕ್ಯಾ ಘರ್ದಡೆ ಏಕಳ್ಳಾಕ ಏಕ್ಲಿ ಶತ್ರು ಜಾವ್ನು ಬದಲ್ಲೆ. ಅಶೀಚಿ ದಿವಸು ಸರಲೆ. ಹರ್ಷಲೆ ಶಿಕ್ಷಣ ಪೂರ್ತಿ ಜಾಲ್ಲೆ. ಬಿ.ಇ. ಕೊರನು ಬೆಂಗಳೂರಾಂತ್ತು ಜಾಂಗ್ ಕಂಪನಿಂತ್ತು ನೌಕರಿ ವರೇನ ಮೆಳ್ಳೆ. ರಮಣಮೂರ್ತಿ ನಿವೃತ್ತ ಜಾಲ್ಲೊ. ಯತನಾ ಸಾಠ, ಸತರೆ ಲಾಕ ರೂಪಯಿ ಫಂಡೆ ಮೆಳ್ಳೆ. ತಾಜೇನ ತೊಂ ಏಕ ಘರೆ ಆನಿ ದೋನ-ತೀನ ನಿವೇಶನ ಘೆವ್ನು ಘಾಲ್ಲೊ. ಆತ್ರ ಅರುಣಾಕ ಆನ್ನೀಕೆ ನಮೂನ್ಯಾ ಹುಸ್ನೊ ಸೂರ ಜಾಲ್ಲೆ. ಅಖೇರಿಕ ಬಾಮ್ತಾನಿ ಆಸ್ತಿ ಸಕ್ಕಡ ಪಯ್ಲಿ ಬಾಯ್ಲೆಲೆ ಪುತಾಕ ದಿಲಯಾರಿ, ಮೆಗಲೆ ಪುತಾಕ ಖಾಂಯಿ ದೀನಾ ಜಾಲಯಾರಿ ಕಶೀಚಿ ಹೇ ಸಕ್ಕಡ ತಾಗೆಲೆ ಸ್ವಯಾರ್ಜಿತ!

“ತಾಜೇನ ತೀ ರಮಣಮೂರ್ತಿಲೆ ಮೆಗಲೆ ನಾಂವಾಂತೂ ತಾಂತಲೆ ಏಕ ಆಸ್ತಿ ಪೂಣಿ ಯವ್ವೆ ವರಿ ಕರಾ; ತುಮ್ಮಿ ಆಸ್ತಿ ಸಕ್ಕಡ ತ್ಯಾ ಹರ್ಷಾಕ ದಿಲಯಾರಿ ಹಾಂವೆ ಮಾಂತಾರ ಕಾಲಾಂತ್ತು ಕರಟೆ-ಬಡ್ಡಿ ಘೆವ್ನು ವಚ್ಚೆ?” ಮ್ಹಣ್ಣು ತಾಕ್ಯಾ ಬಿಷ್ಟೇತಾಶಿಲಿ. ಬಾಯ್ಲು-ಬಾಮ್ತಾ ಮಧೇ ಲಡಾಯಿ, ಘರ್ಷಣ ಚ್ಚಡೆ ಚ್ಚಡೆ ಜಾತಾ ಘೆಲ್ಲೆ. ರಮಣಮೂರ್ತಿ ಬಿ.ಪಿ. ಶುರ ಜಾಲ್ಲೆ. ಮಸ್ತ ಹೂಮೆ ಯತ್ನಾ, ಮಾತ್ರ ಭಿತ್ತರಿ ಏಕನಮೂನೋ ಜಾತಾ ಮ್ಹಣ್ಣು ಘೆಲೀಲ ತೆದ್ನನಾ ತಾಕ್ಯಾ ರಗ್ತಾಚಿ ದಬಾವ ಆಸ್ತುಚೆ ಕಳೇತಕ ಯವ್ವು ತೊಂ ಪ್ರತಿ ದಿವಸು ಗೂಳಿ ಗಿಳಿಚಾಕ ಶೂರ ಕೆಲ್ಲ್ಯೊ. ಆತ್ರಂತ್ತು ಅರುಣಾಲೆ ಕರ್ದರ ಆನ್ನೀಕೆ ಚ್ಚಡೆ ಜಾಲ್ಲೆ. ತೀ ರಾಜ್ಜಿಲೆ, ಬೆಶಿಲ ಕಡೇನ ತಾಕ್ಯಾ ತೊಂಡಾಕ ಆಯ್ಲಿಲ ತಶಿ ಉಲಯತಾಶಿಲಿ.

ಬಿ.ಪಿ. ಆಯ್ಲಿ ಮಾಗಿರಿ ಕಸಲೆ, ಕಿತ್ತೆ ಮ್ಹಣ್ಣು ಸಾಂಗಚಾಕ ಜಾಯ್ತಾ ಖಿಂಯತರಿ ತುಮ್ಮಿ ಗೊಟಕ್ ಮ್ಹಳಯಾರಿ ಮೆಗಲೆ ಆಂವ್ಲೆಲೆ. ಪೋಟ ಪಳಯತಾಲೆ ಕೋಣ ಜಾಗೋ ದಿವಚಾಕ

ಜಾಯ್ ಜಾಲ್ಯಾರಿ ತುಮ್ಮಿ ಮೆಗೆಲೆ ನಾಂವಾಂತು ಪನ್ನಾಸ
ಲಾಕ ರೂಪಯಿ ಪೂಣಿ ದೆವರಾ" ಮ್ಹಣಾಶಿಲಿ.

ಆಶ್ರೀಚಿ ಬಾಯ್-ಬಾಮ್ನಾಣಿ ಲಡಾಯಿ ಮಾರ್ನು ಘೆತಾ
ಆಸತನಾ ಏಕ್ವೀಸು ರಮಣಮೂರ್ತಿಕ ಲಕ್ಶಾ ಮಾರನ್
ಸೊಡಲೆ. ಡಾಕಾಕ ದಾಕೋನು ಚಿಕಿತ್ಸಾ ಕೆಲಯಾರೀಚಿ
ನಿದ್ನಯಿಲೆ ಕಡೇನೆಯಿ ಉರಕಾ ಪಡಲೆ. ತಾಣೆ ಹಾಗು-
ಮುತುಚಾಕ ವತಾನಾ ವರೇನ ದುಸರ್ಯಾಲೆ ಮದತ್ ಘೆವ್ಕಾ
ಪಡಲೆ. ಹಾಜೇನ್ ಬಾಯ್ಕಿ ಮೆಗೆಲೆ ವಯ್ ಪ್ರತೀಕಾರ
ಘೆವಚಾಕ ಸುಲಭ ಜಾತ್ಯಾ ಮ್ಹಣು ಲೆಕ್ಕಿಲೊ. ಜಾಲಯಾರಿ
ಪರಿಸ್ಥಿತಿ ಏಕದಂ ಬದಲೆ ಜಾಲೀಲೆ. ಬಾಮ್ನಾಲೆ ಸೇವಾ
ಕರತಾ ತೀ ತಾಗೇಲೆ ಆಧಾರ ಸ್ಥಂಭಶಿ ಜಾಲ್ಲಿ. ತ್ಯಾ
ಪೊಳೋನುಂಚಿ ರಮಣಮೂರ್ತಿ ಅಜಪ್ ಜಾಲೀಲೊ.
ತಾಕ್ಯಾ ಬೆಗ್ಗಿ ಆರಾಮ ಜಾವಕಾ ಮ್ಹಣು ಪಿಜಿಯೋಥರಪಿ
ಕೊರಚಿ ಖಾತಿರಿ ಪ್ರತಿ ದಿವಸು ಏಕಳೋ ಥರಪಿಸ್ತಾಕ
ನೇಮಣೂಕಿ ಕೆಲೆಲಿ. ತೋಂ ಸಾಂಜವಾಳಾ ಯೆವ್ನು
ರಮಣಮೂರ್ತಿಲೆ ಆಂಗಸಗಳೆ ಮಾಲೀಶ ಕೊರನು
ವತಾಶಿಲೊ.

ರಾತ್ರಿಕ ಖಾಂಯಪೂಣಿ ಕಾವೋನು ಅರುಣಾನಿ ತಾಕ್ಯಾ
ಗೂಳಿ ದೆವಚಿ ರಿವಾಜ. ತಾಜ್ ಬರಶಿ ತೀ ಏಕ ನಿದ್ನ ಮಾತ್ರಿ
ವರೇನ ದಿತಾಶಿಲಿ. ತ್ಯಾ ದಿವಸು ತಾಣೆ ಮಾತ್ರಿ ಘೆತನಾ
ತಾಗೆಲೆ ಹಾತು ಚುಕ್ಕೂನು ನಿದ್ನ ಮಾತ್ರಿ ಖಂಯಕಿ ಸಕ್ಕಲ
ಪೋಡ್ನು ಘೆಲ್ಲಿ. ತ್ಯಾ ಅರುಣಾಕ ಕಳ್ಳಿ, ರಮಣಮೂರ್ತಿಕ
ವರೇನ ಕಳ್ಳಿ. ಜಾಲ್ಯಾರಿ ಇತ್ತೆ ದಿವಸು ಉಶ್ತೆಕ ಮಾತ್ರಿ ದಿವಚಿ
ಭಿತರಿ ನೀದ ಎತಾಶಿಲೆ ಆಜಿ ಕಿತ್ತೆ ಹೊಡಕಲೇರಿಚೆ ನಿದ್ನಚಿ
ಪತ್ನೊ ನಾಶಿಲೆ. ರಮಣಮೂರ್ತಿ ಆಪೋನು ಬಾಯ್ಕಿ
ತ್ಯಾ ವಿಷಯ್ ಸಾಂಕಾ ಮ್ಹಣು ಯವಜಿತಾ ತಿತ್ತೆ ಭಿತರಿ
ತೀ ಆನಿ ತಿಗೇಲೆ ಪೂತು ಆಪಣಲೇಚಿ ಖಾತಿರಿ ಉಲಯತಾ
ಬಿತರಿ ಆಯ್ಕಿಲೆ ಅಯಕೂನು ನೀದ ಆಯ್ಕಿಲೇಲೆ ವರಿ ನಾಟಕ
ಕೆಲೊ.

"ಎಯ್ ಮಮ್ಮಿ ಕಸಲೆ ತುಕ್ಯಾ ಪಾಯಿಸನ್ ಹಾಡ್ನು
ದಿವಸು ಕಿತ್ತೆ ದಿವಸು ಜಾಲ್ಲೆ. ಆನಿಕ್ಲೆ ದಿವಚಾಕ ಜಾಯ್ವೇ?
ಆಮ್ಮಿ ಆಸ್ಲಿ, ದುಡ್ಡು ಘೆವ್ನು ಮಜಾ ಕೊರಚೆ
ಕೆದ್ನಾ...ಖಂಯಪೂಣಿ ಹೇ ಮಾಂತಾರ್ಯಾನ ಆಸ್ಲಿ, ದುಡ್ಡು
ಸಕ್ಕಡ ತ್ಯಾ ಹರ್ಷಾ ನಾಂವಾಕ ಬರೈಲೇಲಿ ತಿತ್ತೇಚಿ..." ಬಾಪು
ಬಗಲೇನ ಅಲಕ್ ಕೊರನು ಪಳಯತಾ ಅವಯಿಕ ಅಕ್ಕೇಪು
ಕೊರಚಿ ವರಿ ಮ್ಹಳ್ಳೊ. "ಪಳೆ ತಾಕ್ಯಾ ನೀದ ಆಯ್ಕಿಲ ತೆದ್ನಾ
ವೀಲಾ ವಯ್ ದಸ್ಯತ್ ಫಾಲ್ನು ಘೇನಿವೇ? ಆತ್ಮ ಫಕ್ಕ್ ವಿಷ
ದಿವಸು ಮಾರ್ನು ಕಾಡಲೇರಿ ಆಲ್ತಾ-ಪೆಲ್ತಾ ಲೋಕಾಂಕ
ಸಂತಯು ಎತ್ಯಾ ಹರ್ಷಾನ ಯೆವ್ನು ಪೊಲೀಸ್ ಕಂಪ್ಲೆಂಟ್
ದಿಲಯಾರಿ ಕಷ್ಟ ಜಾತ್ಯಾ. ತೋಂ ಫಾರಿನ್ಸಾಚಾನ ಏಕ್ವಂತ
ಯೆವ್ನು ಪಳೋನು ವಚ್ಚೊ. ಹೆರ್ರೀಸೊಚಿ ಕಚಕ್
ಪ್ಲೂಗೋಸೂವ್ನು ಆಸ್ಲಿ ಸಕ್ಕಡ ಭಿತರಿ ಫಾಲ್ನು ಘೆವ್ಕಾ. ಮಾಕ್
ಜಾಲಯಾರೀಚಿ ತ್ಯಾ ಮಾಂತಾರೇಲೆ ಚಾಕ್ರಿ ಕೊರನು ಕೊರನು
ದುರ್ ಮರ್ ಜಾವ್ನು ಘೆಲ್ಲಾ. ಚೋವೀಸ ತಾಸ ಜೆವಯಚಿ,
ಕಾವಯಚಿ, ಫೂ, ಮೂತ ಬಾಚ್ಚೋಚಿಂತೂ ಜಾವ್ನು ಘೆಲ್ಲಿ.
ಏಕ ಫರಡಿಕ, ಮೂಂಜಿ ಮ್ಹಣು ವಚ್ಚಿ ಆಸ್ತವೇ? ತೇರು,
ಗಾತ್ರವಾಕ ವಚ್ಚಿ ಆಸ್ತವೇ? ತಶಿ ಮ್ಹಣು ತಾಗೆಲೆ ಶ್ವಾಸ

ಆಮ್ಮಿಚಿ ರಾಬಯಿಲೆ ಮ್ಹಣಚೆ ಸಂತಯು ಕೋಣಾಕ ತರಿ
ಯೆವ್ನು ಆಮ್ಮಿ ಶಿರಕೂನು ಪಡಲಾರಿ ಆಸ್ಲಿಚಿ ಏಕ ಪೈ ವರೇನ
ಕಾವಚಾಕ ಜಾಯನಾ; ಜೀವಮಾನ ಪೂರ್ತಿ ಜೇಲಾಂತೂಚಿ
ಪೀಟ ವಾಟ್ಕುಕಾ ಜಾತ್ಯಾ." ತೂಂ ಸಮಾಧಾನಾನಿ ಥೊಡೆ
ಕಾಳ ರಾಕಚಾಕ ಶೀಕ್ ಮ್ಹಣಚಿ ವರಿ ಉಲಯಿಲಿ.

"ಹೋ ಬಾಯಲೇನ ಮೆಗೆಲೆ ವಯ್ ದಾಖಯತಾ ಆಸ್ತುಚಿ
ಮ್ಹಣು ನಟನಾ... ಮೆಗೆಲೆ ಆಸ್ಲಿ ಮಾರಚಾಕ ಕರತಾ ಆಸ್ತುಚಿ
ಉಪಾಯ್" ಮ್ಹಣ್ ರಮಣಮೂರ್ತಿಕ ಖಾತ್ರಿ ಜಾಲ್ಲೆ. ತಾಬಡ
ತೂಬಡ ಮ್ಹಣ್ತೊ ಪೂತು ಹರ್ಷಕ ಆಪೋನು ಹಾಂಗೆಲೆ
ಬಂಡವಾಳ ಸಕ್ಕಡ ಭಾಯರ ಫಾಲಯಕಾ ಮ್ಹಣು ದಿಸಲೆ.
ತಶಿ ಕೊರನು ಹಾಂಕಾ ಜೇಲಾಕ ಪೆಟೋವೇತ ಜಾಲಯಾರಿ
ಮುಖಾರ ಮಾಕ್ಯಾ ಪಳೋನು ಘೆತಲಿ ಕೋಣಾ?ಕಶಿ
ಜಾಲ್ಯಾರಿಚಿ ಹಾಂವ್ ದುಸ್ರ್ಯಾ ವಯ್ ಅವಲಂಬಿತಮೂ!
ಅಮೆರಿಕಾಂತು ವಚ್ಚುನು ರಾಬ್ಲಿಲೊ ಹರ್ಷಾ ಫರಡೆ ಅಂತೂ
ಮಾಕ್ಯಾ ವಚ್ಚುನು ರಾಬಚಾಕ ಜಾಯ್ನಾ... ಅಶಿ ಯವಜಿಲೇಲೊ
ರಮಣಮೂರ್ತಿ ತಾನ್ನಿ ದೊಗಾನಿ ವಚ್ಚುನು ನಿದ್ನಯಚಿ
ಪರ್ಯಂತ ಗಪ್ ನಿದ್ನಯಿಲೊ. ನಿದ್ನೊನು ದೊಗ್ಗಿ ಗೊರಕಿ
ಮಾರಚಾಕ ಶೂರ ಕೆಲೇಲೆ ಆಯ್ಕಲ ನಂತರ ಮಸ್ತ್ ಕಷ್ಟಾನ
ಉಟಾನು ತಾಗೆಲೆ ಹಾಂತ್ಲಾ ಲಾಗ್ಚಿ ಆಶಿಲೆ ಬೆಡ್ ಲ್ಯಾಂಪ್
ಫಾಲ್ನು ಘೆತಲೊ. ರಾತ್ರಿಕ ತಾಕ್ಚೆ ಖಾಂಯತರಿ ಜಾವ್ನಾ
ಜಾಲ್ಯಾರಿ ಮ್ಹಣು ಬೆಡ್ಡಾ ಲಾಗ್ಚಿ ಏಕ ಸ್ಕೂಲ್ ದವರೂನು
ತಾಜ್ ವಯ್ ತಾಗೆಲೆ ಗೂಳಿ ಸರ್ವ ದವರಲೆ. ಉಟಾನು
ಬೈಸೊನು ಆಪಣೇಲೆ ಉಜವೋ ಪಾಯ್ಕಾನ ತ್ಯಾ ಸ್ಕೂಲ
ಲಾಗಿ ತಾಂಡೂನು ಘೆತಲೊ. ತಾಜ್ ವಯ್ ನಿದ್ನ ಮಾತ್ರಿ
ಅರುಣಾನಿ ಏಕ ಒಯ ಪೇಪರಾಂತು ಬಾಂದೂನು ದವರೇಲೆ
ತ್ಯಾ ಪ್ಯಾಕೇಟ್ ಹಾತಾಕ ಘೆತಲೊ....ಏಕ... ದೋನ...ತೀನ...
ಪಾಂಚ... ಧಾ... ಪಂದ್ರಾ ವೀಸ... ತಾಂತುಲೆ ಏಕ್ಯಾ ಏಕ
ಮಾತ್ರಿ ಸೋಣಾಶಿ ಲೋಟಿಂತುಲೆ ಉದಕಾಂತು ಮಾತ್ರಿ
ಫಾಲ್ನು ಥೊಡೆ ವೇಳು ಸೊಡಲೊ. ಆನಿ ಪೂರ್ತಿ ಕರಗೂನು
ಘೆಲ್ಲ ಮಾಗಿರಿ ಲಕ್ಶಾ ಮಾರ್ನಾತಿಲೆ ಉಜವೋ ಹಾತಾಂತು
ಲೋಟೊ ಘೇವ್ನು ಗಟಗಟ ಮ್ಹಣು ಪೀವ್ನು ಸೊಡಲೊ.
ಪಾಂಚ ಮಿನಿಟಾ ಭಿತರಿ ಗಡದ್ ನಿದ್ನಕಿ ನಿಸೋರ್ನು ಸರಲೊ...
ಕೆದ್ನಾಯಿ ಉಟಯ್ನಾಶಿಲೆ ತಸಾಲೆ ನೀದ...! ಅರುಣಾ ಆನಿ
ತಿಗೇಲೆ ಪೂತು ದೊಗ್ಗಚಿ ತಾಂಗತಾಂಗಲೆ ಕೂಡಾಂತು ಗೊರಕಿ
ಮಾರ್ತಾ ಆಶಿಲೆ.... ತಿತ್ತೆ ಭಿತರಿ ರಮಣಮೂರ್ತಿಲೆ ಆತ್ಮ ಹೇ
ಬ್ರಹ್ಮಾಂಡಾ ಭಿತರಿ ಲೀನ ಜಾವ್ನು ಘೆಲೇಲೆ.... *

ಶ್ರೀ ವಿಠಲ ದೇವಸ್ಥಾನ, ತಲ್ಲೂರು

ತಲ್ಲೂರು ಶ್ರೀ ವಿಠಲ ದೇವಾಲಯ ಪುನಃ ಪ್ರತಿಷ್ಠಾ ವರ್ಧಂತಿ
ಪ್ರಯುಕ್ತ ಶ್ರೀ ದೇವಾಕ ದ್ವಾದಶ ಕಲಶ ಸಂಪೂರ್ಣ, ಸಾನಿಧ್ಯ
ಹವನ, ಪ್ರಸನ್ನ ಪೂಜಾ ಆನಿ ಸಂತರ್ಪಣ ಕಾರ್ಯಕ್ರಮ
ದಿನಾಂಕ. 10-05-2023 ದಿವಸು ಚಲ್ಲೆ.

ಶ್ರೀ ಮುಖ್ಯಪ್ರಾಣ ದೇವಳ, ಗುಂಡಬಾಳ

ಯಕ್ಷಗಾನ ಪ್ರಿಯ ಗುಂಡಬಾಳಾಚಿ ಶ್ರೀ ಮುಖ್ಯಪ್ರಾಣ
ಲಕ್ಷೀ ವೆಂಕಟರಮಣ ದೇವಾಲಯ 68 ವೇಂ ವರ್ಧಂತಿ
ಮಹೋತ್ಸವ ಮೇ4 ತಾಕೂನು ಮೇ9 ತಾರೀಖೆ ಪರ್ಯಂತ
ಶ್ರೀಮದ್ ವಿಧ್ಯಾಧೀಶ ಸ್ವಾಮ್ಯಾಂಗಲೆ ದಿವ್ಯ ಉಪಸ್ಥಿತೀಲಿ
ಸಂಪನ್ನ ಜಾಲ್ಲೆ.

ಆಸ್ತಮಾ ಅಲಕ್ಷ್ಯ ಕೋರನಾಕ್ಕಾತಿ

ಆಸ್ತಮಾಕ ಉಬ್ಬಿಸಿ, ದಮ್ಮು ಮ್ಲೋಣು ವರೇನ ಆಪಯತಾತಿ. ಏಕಪಂತಾ ಉಬ್ಬಿಸಿ ಆಯಲೆ ಮ್ಲಳಯಾರಿ ಭಾಯ್ತಿ ಧೋಂಗುಳ್ಳಾಕ ಮಸ್ ಕಷ್ಟ ಜಾತಾ ಆನಿ ಮಸ್ ದಿವಸು ಘೆತಾ. ತ್ಯಾ ಖಾತಿರಿ ಲೋಕಾಂಕ ಜಾಗೃತಿ ದಿವಚೆ ಖಾತಿರಿ ಪ್ರತಿ ವರ್ಷ ಮೇ ಮ್ಲಹಿನ್ಯಾಚೆ ಪಯಲೇಚೆ ಮಂಗಳವಾರ ದಿವಸು ವಿಶ್ವ ಅಸ್ತಮಾ ದಿವಸು ಮ್ಲೋಣು ಆಚರಣ ಕರತಾತಿ. ಜಗಾಚೆ ಸಕ್ಕಡೆ ಹೇ ಅಸ್ತಮಾ ರೋಗ ಖಾತಿರಿ ಮಸ್ ಮೂಢನಂಬಿಕಾ ಆಸಾ ತ್ಯಾ ಖಾತಿರಿ ಲೋಕಾಂಕ ರೋಗ ಖಾತಿರಿ ಜಾಗೃತಿ ಕೊರೊನು, ರೋಗಿಂಕ ಆತ್ಮಸ್ಥೈರ್ಯ ವಾಡ್ತಾಯಚೆ ಆನಿ ಉಬ್ಬಿಸಿ ಆಸುಚೆ ರೋಗಿಂಕ ಮದತ್ ದಿವಚೆ ಉದ್ದೇಶ ಹಾಜ್ವು ಮಾಗಸಿ ಆಸಾ. ಅಸ್ತಮಾ ಕಾಯ್ಲೋ ಶ್ವಾಸಕೋಶಾಕ ಸಂಬಂಧ ಪಾವ್ತಲೆ ಸುದೀರ್ಘಕಾಲ ಉಪದ್ರವ ದಿವಚೆ ಕಾಯ್ಲೋ ಜಾವ್ನಾಸ್ತಾ, ರೋಗಿಲೆ ಶ್ವಾಸೋಶ್ವಾಸ ಪ್ರಕ್ರಿಯೆ ಮೇಲೆ ತ್ವಾಸ್ ಆಸ್ತ ಕರತಾ. ತ್ಯಾ ಕಾಯ್ಲೋ ಸಕ್ಕಡ ಮನುಷ್ಯಾಕ ಏಕ್ಯಾ ನಮೂನ್ಯಾನ ಆಸ್ತನಾ ಆನಿ ಪೂರ್ತಿ ಜಾವ್ನು ಆರಾಮ ಕೊರಚಾಕ ಜಾಯನಾ. ನಿಯಮಿತ, ನಿರಂತರ ಜಾವ್ನು ಚಿಕಿತ್ಸಾ ಘೆವ್ಚೆ, ವೈದ್ಯಾಲೆ ಮಾರ್ಗದರ್ಶನ ಆನಿ ಜೀವನ ಶೈಲಿಂತು ಬದಲಾವಣ ಕೊರನು ಘೆವಚೆ ತಾಕೂನು ರೋಗನಿಧಾನ ಕೊರನು ಘೆವಯೇತ. ಜಾಲಯಾರಿ ಉಬ್ಬಿಸಿ ಆನಿ ಪರರತ ಯವ್ಚೆ ಕಾಂಕಿ ದೊನ್ನೀಚೆ ಲಕ್ಷಣ ಏಕ್ಯಾ ನಮೂನ್ಯಾನ ಆಸ್ತುಚೆ ತಾಕೂನು ಮಸ್ ಲೋಕಾಂಕ ಗೊಂದೋಳು ಜಾತಾ. ತ್ಯಾ ಮ್ಲೋಣು ಆನ್ವೇಷಾಕ ಚಿಕಿತ್ಸೆ ದಿವಚೆ ಜಾಂವೊ ಹೇ ಕ್ಷುಲ್ಕ ಕಾಂಕಿ ಮ್ಲೋಣು ನಿರ್ಲಕ್ಷ್ಯ ಕೊರಚೆ ವರೇನ ಮಸ್ ಕಡೇನ ಚಲತಾ. ಜಾಲಯಾರೀಚೆ ಸಾನ ವಯಾಂತೂಚೆ ಉಬ್ಬಿಸಿ ಮಸ್ ಪರಿಣಾಮಕಾರಿ ಜಾವ್ನು ಆರಾಮ ಕೊರಚಾಕ ಜಾತಾ ಮ್ಲೋಣಿ ಆಮ್ಚಿ ನಜರಾಂತು ದವರೊನು ಘೆವ್ಚಾ.

ತಶಿ ಜಾಲ್ಯಾರಿ 'ಆಸ್ತಮಾ ಕಾಯ್ಲೋ' ಮ್ಲಳಯಾರಿ ಕಸ್ಲೆ?

ಆಸ್ತಮಾ ಮ್ಲೋಣಿ ಶ್ವಾಸಕೋಶಾಂಕ ಸಂಬಂಧ ಪಾವ್ತಲೆ ದೀರ್ಘಕಾಲ ಉರಚೆ ಕಾಯಲೋ ಜಾಲ್ಲ್ಯಾ. ತುಮಕಾ ಗೊತ್ತಾಸ್ತುಕ ಪುರೊ ಶ್ವಾಸಕೋಶ ಮ್ಲೋಣಿ ಆಮ್ಚೆಲೆ ಶರೀರಾಚೆ ಅತೀ ಕ್ರಿಯಾತ್ಮಕ ಜಾಲೀಲೆ ಅಂಗ ಜಾಲ್ಲ್ಯಾ. ಸರ್ವ ಜೀವಕೋಶಾಂಕ ಮಸ್ ಜರೂರ ಆಸ್ತುಚೆ ಅಕಿಜನ್ (ಆಮ್ಲಜನಕ) ಪುರವಣ ಕೊರಚೆ ವ್ಹಡೆ ಜವಾಬ್ದಾರಿ ಶ್ವಾಸಕೋಶಾಕ ಆಸಾ. ಆಮ್ಚಿ ನಾಂಕಾನಿ ಭಿತರಿ ತಾಂಡೂನು ಘೆವಚೆ ವಾರಂ ಶ್ವಾಸನಾಳ ಮೂಖಾಂತರ ಶ್ವಾಸಕೋಶಾಕ ವಚ್ಚುನು ಪಾವ್ತಾ. ಥಂಯಿ ಶ್ವಾಸಕೋಶಾಂತುಲೆ ಸಾನ ಸಾನ ವಾರಂ ಚಲ್ತಾ ಮೂಖಾಂತರ ತ್ಯಾ ವಾರ್ಯಾಂತುಲೆ ಆಮ್ಲಜನಕ ಶ್ವಾಸಕೋಶಾಚೆ ಭಿತವ್ಲೆಲೆ ರಕನಾಳ ಭಿತರಿ ರಿಗ್ಗೊನು ಶರೀರಾಚೆ ಸರ್ವ ಅಂಗಾಂಗಾಂತುಲೆ ಜೀವಕೋಶಾಂಕ ವಚ್ಚುನು ಪಾವ್ತಾ. ಜೀವಕೋಶಾಕ ವಚ್ಚುನು ಪಾವ್ತೆ ರಕ್ತ ಪರಿಚಲನೆಂತು ಧೊಡೆ ತರಿ ಫರಕ ಪಡಲ್ಯಾರಿಚಿ ಉಸ್ತು ಕಾಡಚಾಕ ಕಷ್ಟ ಜಾವ್ನು ಮನುಷ್ಯಾಕ ಚಡಪಡಪ ಶೂರ ಜಾತಾ. ಉಬ್ಬಿಸಿ ಮ್ಲೋಣಿ ಮುಖೇಲ ಜಾವ್ನು ಶ್ವಾಸಕೋಶಾಕ ಸಂಬಂಧ ಪಾವ್ತಲೆ ಕಾಯ್ಲೋ. ತಾಂತುಲೆ ಶ್ವಾಸನಾಳ ಆನಿ ಸಾನ ಸಾನ ಚೀಲಾಕ ಸಂಬಂಧ ಪಾವ್ತಲೆ ಮಸ್ತ ಕಾಲ ಶರೀರಾಂತೂ ವ್ಹರಚೆ

ಕಾಯ್ಲೋ ಜಾವ್ನಾಸ್ತಾ. ತ್ಯಾ ಖಾತಿರಿ ಹಾಕ್ಯಾ ಸುದೀರ್ಘಕಾಲಿಕ ಚಿಕಿತ್ಸೆ ಆನಿ ನಿರಂತರ ಆರೈಕೆ ಅವಶ್ಯ ಜಾವ್ನು ಕೊರಕಾ.

ಉಬ್ಬಿಸಿ ಸಾಮಾನ್ಯ ಜಾವ್ನು ಅನುವಂಶಿಕ ಕಾಯ್ಲೋ ಮ್ಲೋಣಾತಿ. ತ್ಯಾ ಖಾತಿರಿ ತುಮ್ಚೆಲೆ ಕುಟುಂಬಾಂತು ಕೋಣಾಕ ತರಿ ಉಬ್ಬಿಸಿ ಆಶಿಲ್ಚೆ ಮ್ಲೋಣಿ ಮಾಹಿತ ಕೋಳ್ತು ಘೆವ್ಚಾ. ತಾಜೇನ ಮಸ್ ಸುಲಭಾನಿ ರೋಗನಿಧಾನಾಕ ಸಾಧ್ಯ ಜಾತಾ. ಆನಿ ಅಸ್ತಮಾ ಆಸುಚೆ ಖಾತಿರಿ ಕೊರನು ಘೆವ್ಚೆ ಖಾತಿರಿ ವೈದ್ಯಾನಿ ಶ್ವಾಸೋಶ್ವಾಸಾಚೆ ಪರೀಕ್ಷಾ ಕೊರಚಾಕ ಸಾಂಗಚಾಕ ಪುರೊ. ತಾಂತು ಏಕ ಪೀಕ್-ಫ್ಲೋ ಮೀಟರ್ ಪರೀಕ್ಷಾ. ಹೇ ಹಾತಾಂತು ಧೊರನು ಘೆವಚಾಕ ಸಾಧ್ಯ ಆಸುಚೆ ತಿತ್ತುಲೆ ಸಾನ ಮೆಷನ್. ಹೇ ಘೆವ್ಚು ತಾಜ್ವು ಭಿತರಿ ತುಮ್ಚೆ ಫುಂಕ್ಶಿಯಾರಿ ತುಮ್ಚೆಲೆ ಶ್ವಾಸಕೋಶ ಕಿತ್ಲೆಲೆ ಗಟ್ಟುಳ ಆಸ್ತ ಮ್ಲೋಣು ತ್ಯಾ ದಾಖಿಯತಾ. ಆಸ್ತಮಾ ಆಸುಚೆ ಖಾತಿರಿ ಕೊರನು ಘೆವಚೆ ಖಾತಿರಿ ಸ್ಪಿರೊಮೆಟ್ರಿ ತಪಾಸ್ ವರೇನ ಕೊರಚಾಕ ವೈದ್ಯ ತುಮಕಾ ಸಾಂಗಚಾಕ ಪುರೊಂತಿ. ತುಮ್ಚೆಲೆ ಶ್ವಾಸಕೋಶ ಕಿತ್ಲೆ ವಾರಂ ಧೊರನು ದವರ್ನು ಘೆತಾ. ಶ್ವಾಸಕೋಶ ಭಿತರಿ ಆನಿ ಭಾಯ್ತಿ ವಾರಂ ಖಂಚೆ ನಮೂನ್ಯಾನ ಚಲ್ತಾ ಮ್ಲೋಣು ಹಾಜ್ವೇನ ಕೋಳ್ತು ಘೆವ್ಚೇತ. ಜಾಲಯಾರಿ ಸ ವರ್ಷಾ ಪಶಿ ಸಾನ ಚರಡುವಾಂಕ ಅಸ್ತಾಲೆ ಮೆಡಿಕ್ಲ್ ಟೆಸ್ಟ್ ಕರನಾಂತಿ ಮ್ಲೋಣಿ ತುಮ್ಚೆ ನಜರಾಂತು ದವರೊನು ಘೆವ್ಚಾ. ಜಾಲಯಾರಿ ಕಲವ ಪಂತಾ ಥಂಡಿ, ಇನ್ಫೆಕ್ಷನ್ ಇತ್ಯಾದಿ ಕಾರಣಾನಿ ಹೇ ಕಾಯ್ಲೋ ಚ್ಹಡ ಜಾವಚೆ ಸಾಧ್ಯತಾ ಆಸಾ. ತಾಕ್ಯಾ ಪ್ರಚೋದಕ ಮ್ಲೋಣಾತಿ. ತ್ಯಾ ಸೊದ್ತುನು ಘೆವ್ಚೆ ಆನಿ ತಾಜೇನ ದೂರ ಉರಚೆ ಅತಿ ಜರೂರ ಆಸಾ.

ಜಗಾಂತು ಸುಮಾರ 200 ದಶಲಕ್ಷ ಲೋಕ ಅಸ್ತಮಾ ರೋಗಾಚಾನ ವಳವಳಾತಿ ಮ್ಲೋಣು ಅಂಕಿ ಅಂಶ ಸಾಂಗತಾ. ಆನಿ ತಾಂತುಲೆ 0.2 ದಶಲಕ್ಷ ಲೋಕ ಆಸ್ತಮಾ ಕಾರಣಾನಂಚಿ ಮರಣ ವರೇನ ಪಾವತಾತಿ. ಆನಿ ಆಮ್ಚೆಲೆ ಭಾರತಾಚೆ ಅಂಕಿ ಅಂಶ ಪಳಯಲ್ಯಾರಿ ಹಾಂಗಾ ಸುಮಾರ ಪಂದ್ರ ಲಾಕ ಲೋಕ ಆಸ್ತಮಾ ರೋಗಿ ಆಸ್ತಾಂತಿ ಕಂಯಿ. ಆಸ್ತಮಾಕ ಮುಖೇಲ ಕಾರಣ ವಂಶವಾಹಿನಿ ಜಾಲಯಾರಿ ಪರಿಸರ ಬರಶಿ ಆಮ್ಚೆಲೆ ಶರೀರಾನ ದಾಖಿಯಚೆ ಪ್ರತಿಕ್ರಿಯಾ ತಾಕೂನು ವರೇನ ಆಸ್ತಮಾ ದೆಕ್ಕು ಪೊಡಚಾಕ ಪುರೊ. ಶ್ವಾಸನಾಳಾಂತು ಥಂಡ ಜಾಲೇಲೆ ವಾರೆ ರಿಗಚೆ, ವೈರಾಣು, ಧೂಳ, ಜಾಡಾಚೆ ಪರಾಗ, ರೇವ್ಯಾಕಣ ಆದಿ ಸಬಾರ ಕಾರಣಾನಿ ಉರಿಯೂತ ಉಲ್ಪಣ ಜಾವಚಾಕ ಪುರೊ ತಾಜೇನ ಆಸ್ತಮ ಕಾಯ್ಲೋ ವೈದ್ಯಿ ಜಾತಾ. ತೆದ್ನಾ ಶ್ವಾಸೋಶ್ವಾಸ ಕೊರಚಾಕ ಕಷ್ಟ ಜಾವಚಾಕ ಪುರೊ.

ಉಸ್ತ ಕಾಡತನಾ ಗೊರಗೊರ ಮ್ಲೋಣು ಅವಾಜು ಆಯ್ತುಚೆ ನಾಂವೆ ಶೀಟಿ ಮಾರಿಲೆ ವರಿ ಶಬ್ದು ಯವಚೆ, ಪುರುಸೂತಿ ನಾತಿಲ ವರಿ ಕಾಂಕಿ ಯವಚೆ, ತಾಜೇನ ನೀದಜಾಯನಾ, ನಿತ್ಯಾಣ, ಸಹನ ನಾಶಿ ಜಾವಚೆ, ಉಮೇದ ನಾಶಿ ಜಾವಚೆ ಹರ್ದೆಂತು ಬಾಂದಿಲ ವರಿ ಜಾವಚೆ ಹೇ ಸಕ್ಕಡ ಉಬ್ಬಿಸಿ ಕಾಯ್ಲೆಚೆ ಸಾಮಾನ್ಯ ಲಕ್ಷಣ.

ತ್ಯಾ ಖಾತಿರಿ ಚಿಕಿತ್ಸಾ ಚಲ್ತಾ ಆಸ್ತಮಾ ವರೇನ ಅಲರ್ಜಿಕಾರಕ ಪದಾರ್ಥ ತಾಕೂನು ದೂರ ಉರಾ. ಪೊಶ್ವೆ ಪ್ರಾಣಿಚೆ ರೋಮ, ದೂವಾರೊ, ಅಜೀರ್ಣ, ಕಲಬೆರಕೆ

ಆಹಾರ, ಮನಾಚೆ ದಬಾವ, ಅತಿ ವ್ಯಾಯಾಮ, ಕಠಿಣ ಪರಿಶ್ರಮಯುಕ್ತ ಕಾಮ, ವಿಂಚೀಯ ಅಲರ್ಜಿಕಾರಕ ಪದಾರ್ಥ ತಾಕೂನು ವರೇನ ಅಸ್ತಮ ಉದ್ರೇಕ ಪಾವಚಾಕ ಪುರೊ. ತೆದ್ನಾ ಶ್ವಾಸನಾಳಾಚೆ ಸುತ್ತೂ ಆಸ್ತುಚೆ ಮಾಂಸವಿಂಡ ನೀಟ ಜಾವಚಾಕ ಪುರೊ. ತಾಜೇನ ವಾರೆಂ ಭಿತರಿ -ಭಾಯ್ ಚೊಲಚಾಕ ಆಡಬಳ ಫಾಲ್ತಾ. ಕೆಲವ ಪಂತಾ ವಾರೆಂಚೆ ಚಲನೇಂತು ಜ್ವಡ -ಕಮ್ಮಿ ಜಾವ್ನು ಮೆಂದೊ, ಕಿಡ್ನಿ ಆದಿ ಅಂಗಾಂಗಾಂಕ ಸಕಾಲಾಕ ಆವ್ಜನಕ ಮೇಳನಾಶಿ ಮರಣಾಂತಿಕ ಜಾವಚಾಕ ಪುರೊ. ತ್ಯಾ ಖಾತಿರಿ ಅಗತ್ಯ ಮುಂಜಾಗ್ತ ಘೆವುಕಾ. ಸಕಾಲಾಂತು ವೈದ್ಯಾಲೆ ಸಲ್ವೊ ಘೇವ್ಣು ತಾಂಗಲೆ ಮಾರ್ಗದರ್ಶನಾರಿ ಸೂಕೆ ಚಿಕಿತ್ಸಾ ಘೆವ್ಣು, ಚೂಕನಾಶಿ ಮಾತ್ರಿ, ವಾಕ್ಯದ ಘೆತ್ನಾ ಉರೆಚೆ, ಅಸ್ತಮಾಕ ಉದ್ರೇಕ ಕೊರಚೆ, ಅಲರ್ಜಿಕಾರಕ ಪದಾರ್ಥ ತಾಕೂನು ದೂರ ಉರಚೆ ಅಸ್ತಮಾಚೆ ತೀವ್ರತಾ ಊಣ ಕೊರಚಾಂತು ಬುದ್ಧೋಂತಿಕೆಚೆ ಚಮ್ಪಣಿ ಮ್ಹಣ್ಣು ಸಾಂಗತ.


ಆಸ್ತಮಾಚೆ ನಿಯಂತ್ರಣಾಕ ಲೋಸೋಣಿ ಚಾಂಗ ಮ್ಹಣತಾತಿ. ಅರ್ಧ ಲೋಟೊ ದುದ್ದಾಕ 10-12 ಲೋಸೋಣಿ ದಾಳಿ ಫಾಲ್ತು ಕತಕತಕಾ. ಹೇ ದಿವಸಾಕ ದೋನ ಪಂತಾ ಪಿವಚೆ ನಿಮಿತ್ತಾನ ಆಸ್ತಮಾ ಸಮಸ್ಯೆ ನಿಯಂತ್ರಣಾಕ ಎತ್ತಾ. ಆಸ್ತಮಾ ಆಶಿಲೆ ರೋಗಿನ ಫಳ ಕಾವಚಾಕ ನಜ್ಜ ಮ್ಹಣತಾತಿ ಜಾಲ್ಯಾರಿಚೆ ಸೊನ್ನಲಿಂಗ್, ಪಾಪಶಫಳ, ಸ್ತಾಬೆರಿ ಹಾಂತು ವಿಟಾಮಿನ್ ಸಿ ವ್ಹಡ ಪ್ರಮಾಣಾರಿ ಆಸಚಾ ವೊಚ್ಚುನು ಶ್ವಾಸಕೋಶ ಸುಕ್ಯಾ ತಶಿ ಪಳೋನು ಘೆತ್ನಾ. ತಶೀಚೆ ಆಸ್ತಮಾ ರೋಗಿನ ದಿವಸಾಕ ದೋನ ತಾಕೂನು ತೀನ ಪಂತಾ ಹೊನ ಉದಕಾಕ ಮ್ಹಣ್ವಾ ತ್ಹೂಪ ಫಾಲ್ತು ಪಿವಚೆ ತಾಕೂನು ವರೇನ ಮುನಾಪೋ ಮೆಳ್ತಾ. ಹೊನ ಉದಕಾಂತು ನೀಲಗಿರಿ ತ್ಯಾಲ ಫಾಲ್ತು ತಾಜ್ಜೆ ಆವಿ ಘೆವಚೆ ತಾಕೂನು ಶ್ವಾಸನಾಳ ಚೊಖಿ ಜಾವ್ನು ಶ್ವಾಸನಾಳಾಂತು ವಾರೆಂ ಸರಾಗ್ ಜಾವ್ನು ಭಿತರಿ ಭಾಯ್ತಿರಿ ಚಲತಾ. ತಾಜೇನ ಆಸ್ತಮಾ ನಿಯಂತ್ರಣಾಕ ಎತ್ತಾ. ***

ಕಳಸ ಶ್ರೀ ವೆಂಕಟರಮಣ ದೇವಳ,

ಚಿಕ್ಕಮಗಳೂರು ಜಿಲ್ಲಾ ಕಳಸ, ಮೇಲಂಗಡಿ ಶ್ರೀ ವೆಂಕಟರಮಣ ದೇವಳಾಚೆ ನೂತನ ಅರ್ಚಕ ಜಾವ್ನು ಸಿದ್ಧಾಪುರ ಶ್ರೀ ಸುದರ್ಶನ ರಮೇಶ ಭಟ್ಟ ಹಾನ್ವಿ ದಿನಾಂಕ 19/03/2023 ದಿವಸು ಅಧಿಕಾರ ವಹಿಸೂನು ಘೆತ್ತಿಂತಿ. ದೇವಳಾಚೆ ಮೊಕ್ಲೇಸರ ಶ್ರೀ ಕೆ. ಆರ್. ಗೋಪಿನಾಥ್ ಪೈ ಹಾನ್ವಿ ಪೂಜೆಚಿ ಅಧಿಕಾರ ವಹಿಸೂನು ದಿಲ್ಲಿ ಕಳಸ ಜಿ.ಎಸ್.ಬಿ ಸಮಾಜಾಚೆ ಅಧ್ಯಕ್ಷ ಡಾ. ಶ್ರೀ ಕೆ. ಪಿ. ವಿಶ್ವನಾಥ್ ಪ್ರಭು, ಕಾರ್ಯದರ್ಶಿ ಶ್ರೀ ಕೆ. ಎಂ. ರೋಹಿತ್ ಭಟ್ ತಶೀಚೆ ಸದಸ್ಯ ಆನಿ ಸಮಾಜ ಬಾಂಧವ ಉಪಸ್ಥಿತ ವ್ಹರಲೀಲೆ.

ಸಿದ್ಧಾಪುರಾಂತು ಶ್ರೀಮದ್ ವಿದ್ಯಾಧೀಶ ತೀರ್ಥ ಸ್ವಾಮಿ

ಶ್ರೀ ಸಂಸ್ಥಾನ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮರಾಠಿಶ ಜಾವ್ನು ಪಟ್ಟಾಭಿಷಿಕ್ತ ಜಾಲ್ವ ಉಪರಾಂತ ಪಯಲೆ ಪಂತಾ ಸಿದ್ಧಾಪುರಾಕ ಆಯ್ಕೆಲೆ ಪೂಜ್ಯ ಶ್ರೀಮದ್ ವಿದ್ಯಾಧೀಶ ತೀರ್ಥ ಶ್ರೀಶಾದ ವಡೇರ ಸ್ವಾಮ್ಯಾಂಕ ದಿನಾಂಕ. 4-4-2023 ದಿವಸು ಭವ್ಯ ಸ್ವಾಗತ ದೀವನು ಆಮೋನು ಘೆತ್ತೆ. ತಳಿರುತೋರಣ ಆನಿ ವಿದ್ಯಾಶ್ ದೀಪ ತಾಕೂನು ರಸ್ತಾಚೆ ಶೃಂಗಾರ ಕೆಲೀಲೆ. ರಾಜಮಾರ್ಗಚಾನ್ ಶ್ರೀ ಲಕ್ಷ್ಮಿ ವೆಂಕಟೇಶ ದೇವಳಾ ಪರ್ಯಂತ ಭವ್ಯ ಶೋಭಾ ಯಾತೆಂತು ವೆಗವೆಗಳಿ ವಾಜ್ವಪ, ವೈದಿಕಾಲೊ



ವೇಧಘೋಷ, ಬಾಯ್ಲಮನೇಲೆ ಪೂರ್ಣಕುಂಭ ಸ್ವಾಗತ ದೀವ್ಣು ಪೂಜ್ಯ ಶ್ರೀ ಗುರುವರ್ಯಾಂಕ ಭಕ್ತಿಪೂರ್ವಕ ಜಾವ್ಣು ಯೇವ್ಕಾರ ಕೆಲ್ಲಿ. ಮಾಗಿರಿ ಶ್ರೀ ದೇಳಾಚೆ ಶ್ರೀ ವಿದ್ಯಾಧೀರಾಜ ಕಲಾ ಮಂದಿರಾಂತು ಚಲೀಲೆ ಸಭಾಕಾರ್ಯಕ್ರಮಾಂತು ಪೂಜ್ಯ ಸ್ವಾಮ್ಯಾಂಗಲೆ ಪಾದಪೂಜಾ, ತಾಂಗಲೆ ತಾಕೂನು ಆಶೀರ್ವಚನ ಕಾರ್ಯಕ್ರಮ ಚಲ್ಲೆ. ಸಿದ್ಧಾಪುರ ಗೌಡ ಸಾರಸ್ವತ ಸಮಾಜಾಚೆ ಅಧ್ಯಕ್ಷ ಜಾಲೀಲೆ ಶ್ರೀ ಕೃಷ್ಣ ವಾಮನ ಮಹಾಲ್, ಕಾರ್ಯಾಧ್ಯಕ್ಷ ಜಾಲೀಲೆ ಶ್ರೀ ಜಯವಂತ ಶಾನಭಾಗ, ಉಪಾಧ್ಯಕ್ಷ ಶ್ರೀ ನರಸಿಂಹ ಕಾಮತ ಸಮಿತಿ ಪದಾಧಿಕಾರಿ, ಗಾಂವ್, ಪರಗಾಂವ್ ಸಮಾಜ ಬಾಂಧವ ವ್ಹಡ ಅಂಕಡ್ಕಾರಿ ಉಪಸ್ಥಿತ ವ್ಹರಲೀಲೆ. ಸ್ವಾಮಿಂ ಹಾಂಗಾ 08-04-2023 ಪರ್ಯಂತ ವಾಸ್ತವ್ಯ ಆಶಿಲೆ ಆನಿ ಹೇ ಸಂದರ್ಭಾರಿ ಎ.5ಕ ಶ್ರೀ ಮಹಾವಿಷ್ಣು ಹವನ, ಎ.6ಕ ತವ್ವಮುದ್ರಾಧಾರಣ ಆನಿ ಎ.7ಕ ದೇವಾಕ ಶತಕಲಶಾಭಿಷೇಕ ಪೂಜ್ಯ ಸ್ವಾಮ್ಯಾಂಗಲೆ ಅಮೃತ ಹಸಾನಿ ಚಲ್ಲೆ.

ಡಾ| ಟಿ.ಎಂ.ಎ ಪೈ ಫೌಂಡೇಶನ್ ಮಣಿಪಾಲ

ಮಣಿಪಾಲಚೆ ಡಾ| ಟಿ.ಎಂ.ಎ ಪೈ ಫೌಂಡೇಶನ್ ಹಾನ್ವಿ ಪ್ರತಿ ವರಸಂ ದಿವ್ವ ಡಾ| ಟಿ.ಎಂ.ಎ ಪೈ ಅತ್ಯುತ್ತಮ ಕೊಂಕಣಿ ಪುಸ್ತಕ ಪುರಸ್ಕಾರಾಕ 2021 ವರಸಾಕ ಪ್ರೊ.ಡಾ.) ಸುಧೀರ ಮನೋಹರ ತಡಕೋಡಕರ್ (ಸು.ಮ.ತಡಕೋಡ್), ತೀಸವಾಡಿ, ಪಣಜಿ, ಗೋವಾ ಹಾಂಗಲೆ ಕೃತಿ “ಕೊಂಕಣಿ ಚಂಪೂ ಕಾವ್ಯ - ಗಾಯತ್ರೀ ದೇವಿ” ಮ್ಹಳ್ಳೆಲೆಂ ಪುಸ್ತಕ ವಿಂಚೂನು ಘೆತ್ಲಾ. 2020ತುಂ ಪ್ರಕಟ ಜಾಲ್ಲೆಲೆ ಹೆಂ ಪುಸ್ತಕ ದೇವನಾಗರಿ ಲಿಪಿಚೆಂ ಜಾವ್ನು ಆಸ್ಸ. ಪುಸ್ತಕ ಪುರಸ್ಕಾರು ರೂ.25,000/- ನಗದಿ ಆನಿ ಪ್ರಶಂಸಾಪತ್ರ ಸಹಿತಾಚೊ ಜಾವ್ನು ಆಸ್ಸ. ಪ್ರಶಾಂಸಾರ್ಹತಾ ಪುರಸ್ಕಾರಾಕ ಸ್ಪಾನ್ ಅಗೇರಾ, ಮುಲ್ಕಿ ಹಾಂಗಲೆ ಕೊಂಕಣಿ ಸಾನಿ ಕಾಣಿಯೆಂಚೊ ಸಂಗ್ರಹಾಚೆ “ಕ್ಯಾಟ್ ಹಿಲ್ವಾಚೊ ಅನಾಮಿಕ್” ಮ್ಹಳ್ಳೆಲೆ ಪುಸ್ತಕ ವಿಂಚೂನು ಘೆತ್ಲಾ. ಪುರಸ್ಕಾರು ರೂ.10,000/- ನಗದಿ ಆನಿ ಪ್ರಶಂಸಾಪತ್ರ ಸಹಿತಾಚೊ ಜಾವ್ನು ಆಸ್ಸ. ಹೆಂ ಪುಸ್ತಕ 2018ತುಂ ಪ್ರಕಟ ಜಾಲ್ಲೆಲೆಂ ಆಸ್ತುನು, ಕನ್ನಡ ಲಿಪಿಂತು ಆಸ್ಸ. ಉಡುಪಿಚೆ “ಉಜ್ವಾಡ” ಪ್ರಕಾಶನ ಹಾನ್ವಿ ಪ್ರಕಟ ಕೆಲ್ಲಾ. ಉತ್ತೇಜನಾರ್ಹ ಕೃತಿ ಪುರಸ್ಕಾರಾಕ “ಸಚತುಶ್ವಾಖಾ: ಸುಭಾಷಿತ ಗಂಗಾ” ಮ್ಹಳ್ಳೆಲೆ ದಿವಂಗತ ಬಿ.ಶಾಂತಾರಾಮ ಬಾಳಿಗಾ (ಪೂರ್ವ ಸಂಪಾದಕ, ಪಂಚ್ಯಾದಾಯಿ ಕೊಂಕಣಿ ಮಾಸಿಕ ಪತ್ರಿಕಾ) ಹಾನ್ವಿ ಬರಯಿಲೆ ಪುಸ್ತಕ ವಿಂಚೂನು ಘೆತ್ಲಾ. 2019ತುಂ ಪ್ರಕಟ ಜಾಲ್ಲೆಲೆ ಹೆಂ ಪುಸ್ತಕ ಕನ್ನಡ/ ದೇವನಾಗರಿ ಲಿಪಿರಿ ಆಸ್ಸ. ಪುರಸ್ಕಾರ ರೂ.10,000/- ನಗದಿ ಆನಿ ಪ್ರಶಂಸಾಪತ್ರ ಸಹಿತಾಚೊ ಜಾವ್ನು ಆಸ್ಸ.

ಶ್ರೀ ಪರಶುರಾಮ ದೇವಳ, ಗೋಕರ್ಣ

ಗೋಕರ್ಣಾಚಿ ಶ್ರೀ ಪರಶುರಾಮ ದೇವಳಾಂತು ಪರಶುರಾಮ ಜಯಂತಿಚಿ ಧಾರ್ಮಿಕ ಕಾರ್ಯಕ್ರಮ ಪ್ರಯುಕ್ತ ದಿನಾಂಕ. 23-05-2023 ದಿವಸು ಸಗ್ರಹ ವಾಸುಮುಖಿ ಲಘುವಿಷ್ಣು ಹವನ, ಮಹಾಮಂಗಲಾರ್ತಿ, ಅನ್ನ ಸಂತರ್ಪಣ, ಸಾಂಜವಾಳಾ ಅಷ್ಟಾವಧಾನ, ದ್ವಾದಶ ಸ್ತೋತ್ರ ಪೂಜಾ, ವಸಂತಪೂಜಾ ಮಾಗಿರಿ ತದಡಿಚಿ ನಾಮಧಿಕ ವೇಪಾರಿ ಶ್ರೀ ರಘುವೀರ ಕೃಷ್ಣ ಪಂಡಿತ ಹಾಂಕಾ ಸನ್ಮಾನು, ಕುಂದಾಪುರೈ ನಾಮಧಿಕ 'ಮೂರುಮುತ್ತು' ಖ್ಯಾತಿಚಿ ರೂಪಲಾವಣ್ಯ ನಾಟಕಲಾ ಸಂಘ ತರಪೇನ ಹಾಸ್ಯ ನಾಟಕ ಆದಿ ಕಾರ್ಯಕ್ರಮ ಚಲ್ಲೆ.

ಶ್ರೀ ಶಾಂತೇರಿ ಕಾಮಾಕ್ಷಿ ದೇವಳ, ಭಟ್ಕಳ

ಭಟ್ಕಳಾಚಿ ಶ್ರೀ ಲಕ್ಷ್ಮೀನಾರಾಯಣ, ರಾಮನಾಥ, ಶಾಂತೇರಿ, ಕಾಮಾಕ್ಷಿ, ಬೇತಾಳ ದೇವಾಲೆ 20ವೇಂ ಮನರ್ ಪ್ರತಿಷ್ಠಾ ವರ್ಧಂತಿ ಉತ್ಸವು ದಿನಾಂಕ. 13-05-2023 ದಿವಸು ವಿಜೃಂಭಣೆಂ ಸಂಪನ್ನ ಜಾಲ್ಲೆ. ತತ್ಸಂಬಂಧ ದೇವ ಮಾಗಣಿ, ಶತಕಲಶಾರ್ಚನ, ಶತಕುಂಭಾಭಿಷೇಕ, ಸಾನಿಧ್ಯ ಹವನ, ಶ್ರೀ ಲಕ್ಷ್ಮೀ ನಾರಾಯಣ ಹೃದಯ ಪಾರಾಯಣ ಹವನ, ಪಂಚದುರ್ಗಾ ಜಪ, ಹವನ, ಮಹಾಪೂರ್ಣಾಹುತಿ, ಮಹಾಪೂಜಾ, ದರ್ಶನ, ಮಹಾಸಂತರ್ಪಣ, ಪಾಲ್ಕಿ ಉತ್ಸವು, ಅಷ್ಟಾವಧಾನ ಸೇವಾ, ವಸಂತಪೂಜಾ ಆದಿ ಧಾರ್ಮಿಕ ಕಾರ್ಯಕ್ರಮ ಚಲ್ಲೆ.

ಶ್ರೀ ಕಾಶೀಮಠ ಶ್ರೀ ಗೋಪಾಲ ಕೃಷ್ಣ ದೇವಳ, ನಯಂಪಳ್ಳಿ

ಉಡುಪಿ ನಯಂಪಳ್ಳಿ ಕಾಶೀಮಠ ಶ್ರೀ ಗೋಪಾಲ ಕೃಷ್ಣ ದೇವಳಾಚಿ ಶ್ರೀದೇವಾಲೆ ಪುನರ್ ಪ್ರತಿಷ್ಠಾ ವರ್ಧಂತಿಚಿ 16 ವೇಂ ವರ್ಷಾಚಿ ಮಹೋತ್ಸವ ಖತ್ರಿ ಸಾಮೂಹಿಕ ದೇವ ಮಾಗಣಿ, ಸಾನಿಧ್ಯ ಹವನ, ಶತ ಕಲಶಾರ್ಚನ, ವೆಗವೆಗಳಿ ಪಂಗಡಾ ತಾಕೂನು ಭಜನಾ ಕಾರ್ಯಕ್ರಮ, ಶ್ರೀ ದೇವಾಕ ವಿಶೇಷ ಫುಲ್ಲಾ ಅಲಂಕಾರ, ಮಹಾಪೂಜಾ, ಸಮಾರಾಧನ ಚಲ್ಲೆ. ನಯಂಪಳ್ಳಿ ಶ್ರೀ ಕಾಶೀಮಠಾಚಿ ವ್ಯವಸ್ಥಾಪನ ಸಮಿತಿ ಅಧ್ಯಕ್ಷ ಶಿರಿಯಾರ ಗಣೇಶ ನಾಯಕ್, ಕಾರ್ಯದರ್ಶಿ ಅರವಿಂದ ಭಟ್, ಸಮಾಜ ಬಾಂದವ ವೃದ್ಧ ಅಂಕಡ್ಯಾರಿ ಉಪಸ್ಥಿತ ವ್ಹರಲೀಲೆ. ರಾತ್ರಿ ಫುಲ್ಲಾ ಪೂಜಾ, ವಸಂತ ಪೂಜಾ, ಅಷ್ಟಾವಧಾನ ಸೇವಾ, ಪಾಲ್ಕಿ ಉತ್ಸವು ಆದಿ ಕಾರ್ಯಕ್ರಮ ಚಲ್ಲೆ.

ವಾಂಡಾರ ಕಾಮತ್ ಕುಟುಂಬ

ವಾಂಡರ್ ಕಾಮತ್ ಕುಟುಂಬಾಚಿ ಮೂಲ ನಾಗ ದೇವಾಲೆ ಸನ್ನಿಧಿಂತು 16 ವೇಂ ಪ್ರತಿಷ್ಠಾ. ವರ್ಧಂತಿ ವಾರ್ಷಿಕ ಮಹಾಪೂಜಾ ಏಪ್ರಿಲ್ 25 ದಿವಸು ಚಲ್ಲೆ. ತತ್ಸಂಬಂಧ ಸಕ್ಕಾಣಿ ಸಾಮೂಹಿಕ ದೇವಮಾಗಣಿ, ಸಾನಿಧ್ಯ ಹವನ, ದ್ವಾದಶ ಕಲಶಾರ್ಚನ, ಪಂಚಾಮೃತ ಅಭಿಷೇಕ, ಆಶ್ಲೇಷ ಬಲಿ ಪೂಜೆ ಚಲ್ಲೆ. ಶ್ರೀ ಹಾಯ್‌ಗೂಳಿ ದೈವಾಚಿ ಪೂಜಾ ಚಲ್ಲೆ. ಪೂಜಾ ಸೇವಾ ಕಾರ್ಯಾಂತು ದೇವದಾಸ್ ಉಡುಪಿ ಹಾನ್ಸಿ ಮದತ್ ಕೆಲ್ಲೆ. ಸಮಾರಂಭಾಂತು ಕೃಷ್ಣ ಕಾಮತ್ ಯಡೂರು, ನಾರಾಯಣ ಕಾಮತ್ ಕಂಭದಕೋಣೆ, ವಿಶ್ವನಾಥ ಕಾಮತ್ ಬಿಲ್ಲೇಶ್ವರ, ತಶೀಚಿ ಕುಟುಂಬಾಚಿ ಸದಸ್ಯ ಉಪಸ್ಥಿತ ವ್ಹರಲೀಲೆ.

ವರದಿ : ದೇವದಾಸ್ ಕಾಮತ್

ಕೊಂಕಣಿ ಭಾಸ, ಸಮಾಜಾಚಿ ಖಂಜೇಯಿ ಖಬ್ಬರ ಆಸಲೇರಿ ಆಮಕಾ ದಾಡ್ನು ದಿಯ್ಯಾತಿ -ಸಂ.



ದಾವಣಗೆರೆಂತು ದೈವಜ್ಞ ಮಠಾಧೀಶ

"ಆಮಕಾ ಅನ್ನ ದಿವಚಿ ಕಾಯಕಾ ಬರಶಿ ಸಮಾಜಾಚಿ ಉದಗರ್ತಿಕ ವಾವೋರ್ನು ಸಕಾರಾತ್ಮಕ ಚಿಂತನ ಕೊರನು ಪರಸ್ಪರ ಅನುಬಂಧ ದಾಖಿಯಲೇರಿ ಆಮ್ಲೆ ಜೀವನಾಂತು ನವಶಕಿ ಭರತಾ" ಅಶಿ ಮ್ಹಣ್ಣು ಶ್ರೀಕ್ಷೇತ್ರ ಕರ್ಕಚಿ ಶ್ರೀ ಜ್ಞಾನೇಶ್ವರಿ ಪೀಠಾಚೆ ದೈವಜ್ಞ ಬ್ರಾಹ್ಮಣ ಮಠಾಧೀಶ ಪೂಜ್ಯ ಶ್ರೀ ಶ್ರೀ ಸಚ್ಚಿದಾನಂದ ಜ್ಞಾನೇಶ್ವರ ಭಾರತಿ ಮಹಾಸ್ವಾಮಿಜೀ ತಾನ್ನಿ ದಾವಣಗೆರೆಂತು ಸಾಂಗಲೆ.

ದಾವಣಗೆರೆಚಿ ಶ್ರೀ ರೇಣುಕಾಮಂದಿರಾಂತು ಆರತ ಸಕ್ಕಾಣಾಚಾ ಸಾಂಜವಾಳ ಪರ್ಯಂತ ಶಾಸ್ತ್ರೋಕ್ತ ಜಾಪ್ನು ವೆಗವೆಗಳಿ ಧಾರ್ಮಿಕ ಕಾರ್ಯಕ್ರಮ ಬರಶಿ ಪೂಜ್ಯ ಸ್ವಾಮ್ಯಾಂಗಲೆ ಪಟ್ಟಾಭಿಷೇಕಾಚಿ ರಜತ ಮಹೋತ್ಸವ ಪ್ರಯುಕ್ತ "ಕಿರೀಟೋತ್ಸವ" ಸಮಾರಂಭಾಚಿ ಸಾನಿಧ್ಯ ಘೇವ್ಣು ತಾನ್ನಿ ಆಶೀರ್ವಚನ ದಿತ್ತಾ ಆಶಿಲೆ. ಜ್ಞಾನೇಶ್ವರಿ ಮಹಿಳಾ ಮಂಡಳಿಚಾಲೆ ಪ್ರಾರ್ಥನೆ ಬರಶಿ ಶೂರ ಜಾಲೀಲೆ ಸಮಾರಂಭಾಂತು ದೈವಜ್ಞ ಮಹಿಳಾ ಮಂಡಳಿಚಿ ಯೇವ್ಕಾರ ಗೀತಾ ಮ್ಹಳ್ಳಿಂತಿ. ದೈವಜ್ಞ ಬ್ರಾಹ್ಮಣ ಸಮಾಜಾಚಿ ಪ್ರಧಾನ ಕಾರ್ಯದರ್ಶಿ ಸತೀಶ್ ಶ್ರೀಕಾಂತ್ ಸಾನು ತಾನ್ನಿ ಯೇವ್ಕಾರ ಕೆಲ್ಲೆ. ಪ್ರಾಸ್ತಾವಿಕ ಜಾಪ್ನು ಸಮಾಜಾಚಿ ಅಧ್ಯಕ್ಷ ಜಾಲೀಲೆ ಪ್ರಶಾಂತ್ ವಿಶ್ವನಾಥ್ ವರ್ಣೇಕರ್ ತಾನ್ನಿ ಉಲಯಿಲೆ. ಸಾಲಿಗ್ರಾಮ ಗಣೇಶ್ ಶೆಣೈನಿ ಅಚ್‌ಕಟ್ ಜಾಪ್ನು ಕಾರ್ಯಕ್ರಮ ಚಲೋನು ದಿಲ್ಲೆ. ದೈವಜ್ಞ ಬ್ರಾಹ್ಮಣ ಸಮಾಜಾಚಿ ಮ್ಹಾಲ್ಗಡೆ. ಕರ್ಕಮಠಾಚಿ ಟ್ರಸ್ಟಿ ಭೈರೇಶ್ವರ ಕುಡೇಕರ್, ಗೋಯ್ಲೆ ಅನಿಲ್ ಜೋಡಾಂಕರ್, ಬೆಂಗಳೂರ್ ಗಜಾನನ ದೈವಜ್ಞ ಅರುಣ್‌ಕುಮಾರ್, ಗಣಪತಿ ಆರ್.ಶೇಟ್ ಆದಿ ಲೋಕ ವೇದಿರಿ ಉಪಸ್ಥಿತ ವ್ಹರಲೀಲೆ. ಅಖೇರಿಕ ರಾಘವೇಂದ್ರ ರೇವಣಕರ್ ತಾನ್ನಿ ಆಬಾರ ಮಾನ್ಲೆ.

ಮತದಾನ ಅನುದಾನ

ನಮ್ಮ ಆಜನ್ಮಸಿದ್ಧ ಹಕ್ಕು ಮತದಾನ/
ಬೇಕೆಲ್ಲ ಅದಕಾವುದೇ ಅನುದಾನ/
ಕೆಲ ನಾಯಕರು ಮಾಡಿಸುವರು ಮದ್ಯಪಾನ/
ಅದರಿಂದ ಹಲವು ಜನರ ಬಲಿದಾನ//



ತರಲೆ ಕಟ್ಟುನಟ್ಟಿನ ಕಾನೂನು ಚುನಾವಣಾ ಆಯೋಗ/
ಸುಸಂಪನ್ನಗೊಳ್ಳುವುದಾಗ ಮತದಾನದ ನಿಯೋಗ/
ಓಟು ಹಾಕದಿದ್ದರೆ ಆಧಾರ್ ಕಾರ್ಡ್ ರದ್ದೆನುಮ ಹೊಸ ಪ್ರಯೋಗ/
ಮತ ಚಲಾಯಿಸಿದವರಿಗೆ ಮಾತ್ರ ಸೌಲಭ್ಯ ಪಡೆವ ಸುಯೋಗ//

ಆಯೋಗದ ಹೊಸ ಪರಿಕಲ್ಪನೆಯ ಚುನಾವಣೆ/
ಉಡಾಘೆಯವರಿಗೆ ಬಿಸಿ ಮುಟ್ಟಿಸುವ ಬದಲಾವಣೆ/
ಸಾಮಾಜಿಕ ಕಾಳಜಿಯ ಪ್ರಾಮಾಣಿಕ ಅಭ್ಯರ್ಥಿಗೆ ಮೊದಲ ಮಣೆ/
ಸೋಲುಂಡು ಭ್ರಷ್ಟಾಚಾರಿಗಳಾಗಲಿ ಸಮಾಜದಿಂದ ಕಾಣೆ//
- ಸಾಲಿಗ್ರಾಮ ಗಣೇಶ್ ಶೆಣೈ, ದಾವಣಗೆರೆ

ತೋನೆಂತು ಧಾರ್ಮಿಕ ಕಾರ್ಯಕ್ರಮ

ತೋನೆ ವೈ ಕುಟುಂಬಾಚೆ ಮ್ಹಾಲ್ಡೆ ಘರಡೆ ಹರಮ್ಹುಕನೋ ನಿರಂತರ ಜಾವ್ನ್ ಶ್ರೀ ಸತ್ಯನಾರಾಯಣ ವ್ರತ ಚೋಲ್ನ್ ಘೇವ್ನ್ ಆಯ್ಲೆ ಆಸ್ತುನು 263ನೇ ವ್ರತ ಎಪ್ರಿಲ್ 23ಕ ಕುಲಪುರೋಹಿತ ವೇ। ಶ್ರೀ ಕೆ. ಶ್ರೀಕಾಂತ ಅವಧಾನಿ, ಕಲ್ಯಾಣಪುರ ತಾಂಗಲೆ ಪುರೋಹಿತಾಂತು ಚಲ್ಲೆ. ಶ್ರೀ ಮಹಾಲಸಾ ನಾರಾಯಣೇ ಭಜನಾ ಮಂಡಳಿ ಹಾನ್ರಿ ಭಜನಾ ಸೇವಾ ಪಾವಯಲೆ. ಧಾರ್ಮಿಕ ಚಿಂತನಾ ಕಾರ್ಯಕ್ರಮ ಕುಮಾರಿ ಪ್ರಿಯಾ ಸುರೇಶ್ ಪೈ ಹಾನ್ರಿ ನಿರ್ವಹಣ ಕೆಲ್ಲೆ. ಸಾಮೂಹಿಕ ಪ್ರಾರ್ಥನೆ ಬರಶಿ ಸಭಾ ಕಾರ್ಯಕ್ರಮ ಶೂರ ಜಾಲ್ಲೆ. ಗೀತಾ ವಿಶ್ಲೇಷಣೆ ಡಾ। ರವೀಂದ್ರ ಶೆಣೈ ತಶೀಚಿ ಸುಧೀಂದ್ರವಾಣಿ ಕುಮಾರಿ ಸಿಂಧು ಜಿ. ಕಾಮತ್ ಹಾನ್ರಿ ನಿರ್ವಹಣ ಕೆಲ್ಲೆ. ಸೊಯರೇ ಜಾವ್ನ್ ಸರ್ವಶ್ರೀ ಬಸರೂರ ಕೆ. ಗೋಕುಲದಾಸ ಪೈ, ಶ್ರೀ ವಿಶ್ವನಾಥ ಪೈ ಆನಿ ಶ್ರೀ ಪ್ರಭಾಕರ ಪೈ ಉಪಸ್ಥಿತ ವರಲೀಲೆ. ಅಧ್ಯಕ್ಷವಣ ಡಾ। ಟಿ. ಜಿ. ಪೈ ತಾನ್ರಿ ಘೆತಲೆ. ಕೆ. ಮೋಹನ್‌ದಾಸ್ ಪೈ ತಾನ್ರಿ ಯೇವ್ಕಾರ ಕೆಲಯಾರಿ ಕೆ. ಸುರೇಶ ಪೈ ತಾನ್ರಿ ಆದಾರ ಮಾನಲೆ.

ಸಂವಾರ ಪಾಡವೋ

ಪಾಚೇನ ಗೌಡ ಸಾರಸ್ವತ ಬ್ರಾಹ್ಮಣ ಮುಗ್ಗೇದ 8 ಅಫಕ ಸರಸ್ವತಿ ಸೂಕ್ತಾಂತು 'ಅಂಬಿತಮೆ ನಧಿತಮೆ' ಮ್ಹೊಣು ಸಾರಸ್ವತ ಸರಸ್ವತಿ ಮುತ್ರ ಜಾವ್ನ್ ಆಗಮಶಾಸ್ತ್ರ, ಜ್ಯೋತಿಷ್ಯ ಶಾಸ್ತ್ರ ಮೂಖಾಂತರ ವೈದಿಕ ಜ್ಞಾನ ಪಾವಾ. ಸಾಂ(60) ಸಂವತ್ಸರಾಂತು ಚೈತ್ರಶುದ್ಧ ಪಾಡ್ಯೇಕ ಸಂಸಾರಪಾಡ್ಯೊ ಮ್ಹೊಣು ಸಾಂಗಾತಿ. ತಿಥಿ, ವಾರ, ನಕ್ಷತ್ರ, ಕರಣ, ಯೋಗ ಪಾಂಚೆ ಮೇಳು ಪಂಚಾಂಗ ಜಾಲ್ಲೆ. ತಿಥಿ ನಿಮಿತಾನ ಲಕ್ಷ್ಮೀ ಪಾಪ್ಪಿ, ಯೋಗ ನಿಮಿತಾನ ರೋಗ ನಿವಾರಣ, ಕರಣ ನಿಮಿತಾನ ಕಾರ್ಯಸಿದ್ಧಿ, ಜ್ಯೋತಿಷ್ಯ ಶಾಸ್ತ್ರ ಪ್ರಕಾರ ಪಂಚಾಂಗ ಬಾರ ಮ್ಹುಕನೋ ಫಲ ದಿವನು. ಲೋಕಾಂಕ ರಕ್ಷಣ ಕರತಾ. ತ್ಯಾ ಖಾತಿರಿಚಿ ಸಂವ್ಸಾರ ಪಾಡವೆ ದಿವಸು ಪಂಚಾಂಗ ಶ್ರವಣ ಕೊರಚೆ.

- ಜ್ಯೋತಿಷ್ಯ ವಿಶಾರದ ಬಿ. ಕೃಷ್ಣ ಭಟ್, ಚಕ್ರಮಗಳೂರು.

ಶ್ರೀ ಬಸರೂರು ಶ್ರೀ ಮಹಾಲಸಾ ನಾರಾಯಣೇ ದೇವಳ

ಬಸರೂರು ಶ್ರೀ ಮಹಾಲಸಾ ನಾರಾಯಣೇ ದೇವಳಾಚಿ ಪುನಃಪ್ರತಿಷ್ಠಾ 24ವೇಂ ವರ್ಧಂತಿ ಉತ್ಸವ ತಾ. 05-05-2023 ದಿವಸು ವಿಜೃಂಭಣೆರಿ ಸಂಪನ್ನ ಜಾಲ್ಲೆ. ತತಂಬಂಧ ದೇವಮಾಗಣೆ, ಸಾನ್ನಿಧ್ಯ ಹವನ, ಶತಕಲಶಾಭಿಷೇಕ, ಶ್ರೀ ನಾಗದೇವಾಕೆ ಆನಿ ಶ್ರೀ ಜಟ್ಟಿಗ ದೈವಾಕ ವಿಶೇಷ ಪೂಜಾ, ಭಜನಾ ಕಾರ್ಯಕ್ರಮ, ದೇವಿಕ ಅಂಗವಣ ಜಾವ್ನ್ ಆಯ್ಲೆ ಕಾಪಡಾಚೆ ಲಿಲಾವು, ಮಹಾಮಂಗಳಾರ್ತಿ, ದರ್ಶನ ಸೇವಾ, ಸಾಂಜವಾಳಾ ಭಜನಾ ಕಾರ್ಯಕ್ರಮ, ರುಪೆ ಪಾಲ್ಕಿ ಉತ್ಸವ, ಅಷ್ಟಾವಧಾನ ಸೇವಾ, ಏಕಾಂತ ಸೇವಾ, ಸಮಾರಾಧನ ಆದಿ ಕಾರ್ಯಕ್ರಮ ಚಲ್ಲೆ. ತಶೀಚಿ ಶ್ರೀ ದೇವಳಾಚಿ ಪರಿಸರಾಂತು ಆತಿಲೆ ಶ್ರೀ ನಾಗದೇವಾಲೆ, ಜಟ್ಟಿಗ ದೈವ ಪುನಃ ಪ್ರತಿಷ್ಠಾ ವರ್ಧಂತೈತ್ಸವ ತಾ. 04-04-2023 ದಿವಸು ಚಲ್ಲೆ.

ಏಕ ಮಾಗಣೆ : 2024 ಇಸ್ವೆಂತು ಚೊಲಚಿ ಜೇಣೋರ್ದ್ವಾರ ಪುನಃ ಪ್ರತಿಷ್ಠಾ ರಜತ ಮಹೋತ್ಸವ ಸಂದರ್ಭಾರಿ ಸಹಸ್ರಾಧಿಕ ಅಷ್ಟೋತ್ತರ ಶತ ಸ್ವರ್ಣಾಭಿಷೇಕ ಮಹಾ ಸೇವಾ ಪ್ರಯುಕ್ತ 1108 ಪವನು ಸ್ವರ್ಣಾಭಿಷೇಕ ಮಹಾಸೇವಾ ಸಮರ್ಪಣ ಕೊರಚಾಕ ರರಯಲಾ. ಹೇ ಸೇವಾಂತು ಕುಳಾವಿ, ಭಕ್ತ ಬಾಂಧವಾನಿ ವಾಂಟೊ ಘೇವ್ನ್ ಶ್ರೀ ದೇವಿಲೆ ಕೃಪೆಕ ಪಾತ್ರ ಜಾವ್ನ್ ಮ್ಹೊಣು ದೇವಳಾ

ತರಪೇನ ವಿನಂತಿ ಆಸಾ.

ಜಿಎಸ್‌ಬಿ ಪರಿವಾರ ಉತ್ತರಹಳ್ಳಿ

ಬೆಂಗಳೂರು ಉತ್ತರಹಳ್ಳಿಂತು ಆಸ್ತುಚಿ ಜಿ.ಎಸ್.ಬಿ. ಪರಿವಾರ ಹಾಂಗಲೆ ವಾರ್ಷಿಕ 108 ಕಲಶಾಚಿ ಶ್ರೀ ಸತ್ಯನಾರಾಯಣ ಪೂಜಾ, ಶ್ರೀ ರಾಮನವಮಿ ಪೂಜಾ ಆನಿ ಎಪ್ರಿಲ್ ಮ್ಹುಕನಾಚಿ ಶ್ರೀ ಸತ್ಯ ನಾರಾಯಣ ಪೂಜಾ ದೇವೇಗೌಡ ಪೆಟ್ರೋಲ್ ಬಂಕ್ ಲಾಗಿ ಆಸ್ತುಚಿ ಶ್ರೀ ಬನಗಿರಿ ವರಸಿದ್ಧಿ ವಿನಾಯಕ ದೇವಳಾಂತು ದಿನಾಂಕ. 09-04-2023 ದಿವಸು ಆಯವಾರ ವಿಜೃಂಭಣೆರಿ ಚಲ್ಲೆ. ಸಕ್ರಾಣಿ 9-00 ಘಂಟಾಕ ದೇವಮಾಗಣೆ ಬರಶಿ ಧಾರ್ಮಿಕ ಕಾರ್ಯಕ್ರಮ ಶೂರ ಜಾಲ್ಲೆ. ಪಯಲೆ ಗಂಗಾಪೂಜಾ ಆನಿ 108 ಕಲಶಾಕ ಜಲ ಭರಚಿ ಕಾರ್ಯಕ್ರಮ ಚಲ್ಲೆ. ಹೇ ವರ್ಷ 175 ಶ್ರದ್ಧಾಳು ಲೋಕಾನಿ ಕಲಶಬುಕಿಂಗ್ ಕೆಲೀಲೆ. ದೇವಮಾಗಣೆ ನಂತರ ಭಜನಾ ಕಾರ್ಯಕ್ರಮ ಶೂರ ಜಾಲ್ಲೆ. ಭಜನಾ ಮಂಡಳಿ ವಿಜಯನಗರ ಜಿ.ಎಸ್.ಬಿ. ಸಭಾ, ಜಿಎಸ್‌ಬಿ ಪರಿವಾರ ಉತ್ತರಹಳ್ಳಿ ಹಾನ್ರಿ ಭಜನಾ ಸೇವಾ ಚಲಯಲೆ ಮಾಗಿರಿ ಸಂಕಲ್ಪ, ಸಾಡಿ ಧಾ ಘಂಟಾಕ ಶ್ರೀ ರಾಮನವಮಿ ಪೂಜಾ ಚಲ್ಲೆ. 12.45 ಘಂಟಾಕ ಮಹಾಮಂಗಳಾರತಿ ನಂತರ ಸಂತರ್ಪಣೆ ಚಲ್ಲೆ. ಕಳಶ ಸೇವಾದಾರಾಂಕ ಶ್ರೀ ಲಕ್ಷ್ಮೀ ನಾರಾಯಣಾಲೆ ರುಪೆಚಿ ಪಾವಲಿ. ಗಂಗಾಜಲ, ನಾಲ್ಕೇಳಿ, ಪವಿತ್ರ ಆಂವಲೆ, ಸಪಾತ ಪ್ರಸಾದ ರೂಪಾಂತು ದಿಲ್ಲೆ. ಹಾಂಗಾ ಪ್ರತಿ ಮ್ಹುಕನೋ ದೊನ್ನಿ ಆಯವಾರು ಸತ್ಯನಾರಾಯಣ ಪೂಜಾ ಚಲ್ಲಾ. ಸೇವಾರೂಪಾಂತು ಪ್ರಾಯೋಜನ ಕೊರಚಾಕ ಅವಕಾಶ ಆಸ್ತಾ, ಚಡ್ಡೆ ಮಾಹಿತಿಕ ಮೊಬೈಲ್ ನಂ. 9449850902 ಮೂಖಾಂತರ ಸಂಪರ್ಕ ಕರಾ.

ಬೆಂಗಳೂರು ಶ್ರೀ ಕಾಶೀಮಠ

ಸಂಸ್ಥಾನ ಶ್ರೀ ಕಾಶೀಮಠಾಧೀಶ ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮ್ಯಾಂಗಲೆ ಶೋಭಕೃತು ಸಂವತ್ಸರಾಚಿ ಚಾತುರ್ಮಾಸು ಮಲ್ಲೇಶ್ವರಂತು ಆಸ್ತುಚಿ ಬೆಂಗಳೂರು ಶ್ರೀ ಕಾಶೀಮಠಾಂತು ಚಲ್ಲಾ. 1993, 2003, 2013 ಸತತ ಚಾತುರ್ಮಾಸು ಚೋಲ್ನ್ ಆನಿ ಆತ 2023ಚಿ ಚಾತುರ್ಮಾಸು ಹಾಂಗಾಚಿ ಚಲ್ಲಾ ಆಸ್ತುಚಿ ಏಕ ವಿಶೇಷ. ತತಂಬಂಧ ದಿನಾಂಕ. 22-06-2023ಕ ಪೂಜ್ಯ ಸ್ವಾಮಿಂ ಬೆಂಗಳೂರು ಪುರಪ್ರವೇಶ ಕರತಾತಿ. ದಿನಾಂಕ. 27-06-2023 ದಿವಸು ಬೆಂಗಳೂರು ಶ್ರೀ ಕಾಶೀಮಠಾಚಿ ಶ್ರೀ ಪಾರ್ಥಸಾರಥಿ ದೇವಾಕ ಚೊಲ್ಟೆ ಸಹಸ್ರ ಕುಂಭಾಭಿಷೇಕ ಪೂಜ್ಯ ಸ್ವಾಮ್ಯಾಂಗಲೆ ಉಪಸ್ಥಿತಿರಿ ಚಲ್ಲಾ. ದಿನಾಂಕ. 28-06-2023ಕ ಶ್ರೀ ಪಾರ್ಥಸಾರಥಿ ದೇವಾಲೆ ಪುನರ್ ಪ್ರತಿಷ್ಠಾ ವರ್ಧಂತಿ ಚಲ್ಲಾ. ದಿನಾಂಕ. 04-07-2023ಕ ಶ್ರೀಮದ್ ಸುಕೃತೀಂದ್ರ ತೀರ್ಥ ಸ್ವಾಮ್ಯಾಂಗಲೆ ಪುಣ್ಯತಿಥಿ ಆರಾಧನ ಚಲ್ಲಾ. ಆನಿ ದಿನಾಂಕ. 07-07-23ಕ ಪೂಜ್ಯ ಸ್ವಾಮಿಂ ಚಾತುರ್ಮಾಸ ವ್ರತ ಸ್ವೀಕಾರ ಕರತಾತಿ. ಮಾಹಿತಿಕ : 9483094828/8277660355

ಪೂಜ್ಯ ಸ್ವಾಮ್ಯಾಂಗಲೆ 2023ವೇಂ ಚಾತುರ್ಮಾಸ ವಿವರ

* ಶ್ರೀಮದ್ ಸಂಯಮೀಂದ್ರ ತೀರ್ಥ ಸ್ವಾಮೀಜಿ (ಶ್ರೀ ಕಾಶೀಮಠ) ಬೆಂಗಳೂರು ಶ್ರೀ ಕಾಶೀಮಠ, ಮಲ್ಲೇಶ್ವರಂ. ಬೆಂಗಳೂರ.

* ಶ್ರೀಮದ್ ವಿದ್ಯಾಧೀಶ ತೀರ್ಥ ಶ್ರೀಪಾದ ವಡೇರ ಸ್ವಾಮೀಜಿ (ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠ) ಶಾಂತಿಕುಂಜ, ಪನವೇಲ (ಮಹಾರಾಷ್ಟ್ರ).


* ಶ್ರೀಮದ್ ಶಿವಾನಂದ ಸರಸ್ವತಿ ಸ್ವಾಮೀಜಿ (ಕವಳೇ ಮಠ) ಶ್ರೀ ಮಹಾಲಕ್ಷ್ಮೀ ಸಂಸ್ಥಾನ, Bandora, ಮೋಂಡಾ, ಗೋಯ.

* ಶ್ರೀಮದ್ ಸದ್ಯೋಜಾತ ಶಂಕರಾಶ್ರಮ ಸ್ವಾಮೀಜಿ (ಚಿತ್ರಾಪುರ ಮಠ) ಚಿತ್ರಾಪುರ ಮಠ, ಚಿತ್ರಾಪುರ, ಶಿರಾಲಿ.

ವರದಿ : ಸುದರ್ಶನ ಕಾಮತ್, ಹುಬ್ಬಳ್ಳಿ

‘ಕ್ರೋಸಿನ್’ ಮ್ಹಳ್ಳೆಲೆ ಪಾರಾಸಿಟಮೋಲಾಜೆ ಏಕ ವ್ಯವಹಾರಿಕ ನಾಂವ.

ಡಾಕ್ಟಾನಿ ತಾಂಗೇಲೆ ಪೇಶಂಟಾಕ ವಕ್ತದ ಬೊರೋನು ದಿತನಾ ಪೇಶಂಟಾಲೆಂ ಹೀತ ಮಾಂತ್ರ ಲಕಾಕ ಘೇವ್ತಾ. ಜಿವೇಣ ಖಾಣ ಆನಿ ವಸತಿ ದಿಲ್ಲೇಲೆ ಕಂಪನೀಕ ಜಾವ್ಲೊ ಭರಮೂರ ಸ್ಯಾಂಪಲ್ ದಿಲ್ಲೇಲೆ ವಕ್ತದ ಜಾವ್ಲೊ ಪೇಶಂಟಾಲೆ ಹಿತಾಚಿ ವಿರುದ್ಧ ಬೊರೋನು ದಿವ್ತಾಕ ನಜ್ಜ. ಪ್ರಾಮಾಣಿಕ ಡಾಕ್ಟು ತಾಗ್ಲೇಲೆ ಪೇಶಂಟಾಕ ಊಣೆ ಮೊಲ್ಗಾಚಿ ವಕ್ತದ, ಆಶ್ತೀಲೆ ಪ್ರೈಕಿ ಉತಮ ವಕ್ತದ, ರೋಗಾಕ ಖಂಡಿತ ಗೂಣ ಕೊರ್ಚಿ ತಸ್ಲೆ ವಕ್ತದ ಬೊರೋನು ದಿವ್ತಾ ಆಪ್ಣಾಲೆ ವೃತ್ತೀಚಿ ಗೌರವ ರಾಕ್ತಾ.



ವೆಕ್ಟಾಂಚಿ ವರ್ಗೀಕರಣ : ಏಕ ಕಂಪನೀನ ಸೊದ್ಲೊನು ಕಾಳ್ಳೆಲೆ ವಕ್ತದ ವಿವಿಧ ಉಪೇಗಾಕ ಯೆತಾ. ತೇ ತಕೀತ ವಕ್ಟಾಂಚೆ ವರ್ಗೀಕರಣ ಡಾಕ್ಟಾನಿ, ತಯ್ಯಾರಕಾನಿ, ಫಾರ್ಮಸೀನ, ವೈದ್ಯಕೀಯ ವೃತ್ತಿ ಆನಿ ವ್ಯವಹಾರಾಂತು ಭಾಗ ಘೆತಲ್ಯಾನಿ ಆನಿ ಸರಕಾರಾನ ಕೆಲ್ಯಾಂ.

1. ರೋಗಾಕ ಸಂಪೂರ್ಣ ಗೂಣ ಕೊರ್ಚಿಂ ವಕ್ತದ,
2. ರೋಗಾಚಿ ಕೆಲವು ಚಿನ್ತೆಂಕ ಗೂಣ ಕೊರ್ಚಿಂ ವಕ್ತದ,
3. ರೋಗನಿರ್ಣಯಾಚಿ ಪರೀಕ್ಷೇಂತು ಉಪೇಗು ಜಾವ್ಲೆ ವಕ್ತದ,
4. ರೋಗು ಯೇನಾತಶಿ ದಿವ್ಚೆಂ ವಕ್ತದ.

ಉದಾಹರಣೆಂಕ ಮೌತ್ಯಾದ್ಯುಕ್ತ ದಿವ್ಚೆ ಪಾರಾಸಿಟಮೋಲಾಜೆ ಖಂಚೋಯಿ ತಾಪು ಊಣೆ ಕರ್ತಾ. ಟೈಫೋಯ್ಡು ಗೂಣ ಜಾವ್ತಾಕ ಏಂಟಿಬಯೋಟಿಕ್ ದೀವ್ತಾ ಜಾತಾ. ಪಾರಾಸಿಟಮೋಲಾಜೆ ಟೈಫೋಯ್ಡಾಚಿ ಏಕ ಚಿನ್ತೆ ತಾಪು ಊಣೆ ಕರ್ತಾ. ಟೈಫೋಯ್ಡು ರಾಗು ಪಾರಾಸಿಟಮೋಲಾಜೆ ದೀವ್ತಾ ಗೂಣ ಕೊರೂಂಕ ಜಾಯ್ತಾ. ಡಾಕ್ಟಾನ ರೋಗನಿರ್ಣಯ ಕೋರ್ನು ಏಂಟಿಬಯೋಟಿಕ್ ದೀವ್ತಾ ಟೈಫೋಯ್ಡು ರೋಗಾಕ ಗೂಣ ಕೆಲ್ಯೆಂ.

ಆಧುನಿಕ ವೈದ್ಯಕೀಯಾಂತು ದೋನಿ ಮುಖ್ಯ ನಮೂನ್ಯಾಚಿ ವಕ್ತಂ ಆಸ್ತಾ:

1. ಡಾಕ್ಟಾನಿ ಬೊರೋನು ದಿಲ್ಲೆ ಶಿವಾಯಿ ಫಾರ್ಮಸೀಂತು ಮೇಳ್ತಾ ನಾತ್ರೆಲೆಂ ವಕ್ತಂ.

2. ಡಾಕ್ಟಾನಿ ಬರಯಿಲಿ ಚೀಟಿ ನಾತ್ರೆಲೆಂ ಫಾರ್ಮಸೀಂತು ಮೆಳ್ಳೆ ವಕ್ತಂ.

ಸರಕಾರೀ ಲೈಸೆನ್ಸ್ ಪ್ರಾಪ್ತ ಕೆಲ್ಲೆಲೊ ವೈದ್ಯಕೀಯ ವೃತ್ತೀಚಿ ವ್ಯಕ್ತೀಕ ಮಾಂತ್ರ ಡಾಕ್ಟು ಮ್ಹೋಣು ಗುರ್ತು ಕರ್ತಾತಿ. ಪರ್ಯಾಯ ವೈದ್ಯಕೀಯ ಪದ್ಧತೀಚಿ ವಕ್ತಂ ಡಾಕ್ಟಾಲಿ ಚೀಟಿ ನಾತ್ರೆಲೆ ಮೊಲ್ಗಾಕ ಘೇವ್ತಾ.

ವಕ್ಟಾಂಕ ರಾಸಾಯನಿಕ ನಾಂವ, ಜಾತೀಚಿ (ಜೆನೆರಿಕ್) ನಾಂವ ಆನಿ ವ್ಯವಹಾರಾಚಿ (ಟ್ರೇಡ್ ಅಥವಾ ಬ್ರಾಂಡ್) ನಾಂವ ಮ್ಹೋಣು ತೀನಿ ತರಾಚಿ ನಾಂವ್ತಂ ಆಸ್ತಾ. ಉದಾಹರಣೆಂಕ ಪಾರಾಸಿಟಮೋಲಾಜೆ-ರಾಸಾಯನಿಕ ನಾಂವ ದಿಗ್ಡ ಏಕ ಫೊರ್ಮುಲಾ ಜಾವ್ತಾ ಆಸ್ತಾ. ತೋ ಫೊರ್ಮುಲಾ ಹಾಂವ್ ಹಾಂಗಾ ಬರೊನಾ. ಪಾರಾಸಿಟಮೋಲಾಜೆ ಮ್ಹಳ್ಳೆಲೆ ನಾಂವ ತೇ ವಕ್ಟಾಚೆ ಜಾತೀಚೆ ನಾಂವ. ‘ಮೆಟಾಸಿನ್’ ಮ್ಹಳ್ಳೆಲೆ ತಾಜೆಂ ವ್ಯವಹಾರೀ ನಾಂವ.

ವಕ್ಟಾಚೆ ತಯ್ಯಾರಕಾನಿ ಆನಿ ಡಾಕ್ಟಾನಿ ಮೇಳ್ತಾ ವಕ್ಟಾಂಕ ಕೆಲವು ಗುಂಪಾಂತು ವಾಂಟೊನು ಘಾಲ್ತಾಂತಿ. ಉದಾಹರಣೆಂಕ ಖಾಂಕೀಕ ದಿವ್ಚೆ ವಕ್ತಂ, ಪೊಂಕೀಕ ದಿವ್ಚೆ ವಕ್ತಂ. ದುಕ್ಕೀಕ ದಿವ್ಚೆ ವಕ್ತಂ, ನಿರ್ದೇಶ ದಿವ್ಚೆ ವಕ್ತಂ, ಬ್ಲಡ್ ಪ್ರೆಶರ್, ಡಯಾಬೀಟಿಸ್, ಅಲರ್ಜಿಕ್, ಇತ್ಯಾದಿ.

ಚಟಲಾಗ್ಲೆ ವಕ್ತಂ: ಕೆಲವು ವಕ್ತಂ ರೋಗೀಂಕ ಅಭ್ಯಾಸಾರಿ ಘಾಲಾತಿ. ಉದಾಹರಣೆಂಕ ನಿರ್ದೇಶಿ ವಕ್ತದ ಘೆತಲೊ ಪೇಶಂಟು ಸಮಯ ಗೆಲ್ಲೆಲೆ ತಶೀಂಚಿ ವಕ್ಟಾಚಿ ಪ್ರಮಾಣ ಚಟ ಕೆಲ್ಚಿವಾಯಿ ನೀದ ಪರ್ಣಾ ಮ್ಹಣ್ತಾ. ಕೆಲವು ವಕ್ತಂ ನರಾಂಚಿ ಕೇಂದ್ರ ಜಾಳಾಕ ಪರಿಣಾಮ ಕರ್ತಾ. ಅಪೀಮ, ಗಾಂಜಾ, ಇತ್ಯಾದಿ ಮನುಷ್ಯಾಕ ತೇ ವಕ್ಟಾಚೊ ಗುಲಾಮು ಕೋರ್ನು ಘೆತಾ. ಅಪೀಮಾಚೊ ಚಟು ಚುಕ್ಕೋಚಾಕ ಜಾಯ್ತಾ. ಅಪೀಮ ಖಾತಲೆ ಮನ್ಶಾಕ ಖಂಚೇಯಿ ಕಾಮ ಕೊರೂಂಕ ಜಾಯ್ತಾ. ಕಾಮ ಕರ್ನಾಜಾಲ್ಲ್ಯಾರಿ ಕಮಯ ಜಾಯ್ತಾ. ಅಪೀಮಾಚಿ ಚಟ ಆಶ್ತೀಲೆ ಮನುಷ್ಯಾಕ ಅಪೀಮ ನಾತ್ರೆಲೆ ಜೀವನ ಅಸಾಧ್ಯ. ಅಪೀಮ ಬರ್ಜಾರಾಂತು ದುಡ್ಡು ದೀವ್ತಾ ಘೇವ್ತಾ. ಅಪೀಮ ಖರೀದಿ ಕೊರೂಂಕ ದುಡ್ಡು ನಾ ಜಾಲ್ಲ್ಯಾರಿ ತೋ ಮನೀಷು ಚೋರಿ ಕೊರೂಂಕ ಸೂರು ಕರ್ತಾ. ಅಪೀಮಾಚೊ ಚಟ ಆಶ್ತೀಲೊ ಮನೀಷು ‘ವೈರ್ಧ್’ ಮನೀಷು ಜಾತಾ. ಕಡೇರಿ ಚೋರಣೆಕ ಕೋರೂಂಕಯಿ ತಾಕ್ಯಾ ಬಸಲ ಆಸ್ತಾನಾ. ಅಪೀಮಾಚೊ ಗುಲಾಮು ಏಕುದೀಸು ಜೀವುಕಾಣು ಘೆತಾ. (ಸಶೇಷ)

Dr. VISHWAS. D. PAI

MS. MCh (Surgical Oncology),
EBSQ, DNB (Surgical Oncology), FICS, FIAGES, FACRSI
[trained in advanced laparoscopic Surgery in UK]
[Trained at Cancer surgery at Tata Memorial centre, Mumbai]

PAI ONCO CARE CENTRE

: FACILITIES :

I Advanced laparoscopic surgery

1. Esophageal cancer, 2. Stomach cancer, 3. Uterus cancer, 4. Colon Cancer, 5. Kidney Cancer,

II. Comprehensive cancer care

1. Breast Cancer, 2. Oral cavity cancer, 3. Pancreas cancer, 4. Thyroid cancer, 5. Lung cancer

Address : #45-49, 1st floor, Eureka Junction.
Above Hubli scan centre. Deshpande nagar, Hubli.

Ph: 9482182472, 6364690194;

Email : paioncocare@gmail.com



website: paioncocare.com

Youtube: Dr. Vishwas. Pai



[illegible]

ಹೋಯ್... ಹೋಯ್... ಹಾಂವ ಬೋರು ಹಾಂವೊ
ರಾತ್ನಾ ಪಕು ಪ್ರಲೋಕೇ ಸ್ವರ್ಗೇ ಹಗಲೋ ಫೋವು.
ಪಯ್ಲೆ ಗರ್ ಪುಲ ಪಾಲಿ. ದೀನ ದಿರಿಯಾಪಾಕು ಹುಟ್ಟಿ
ಫಾವ್ ಮೈಗು ಹಾಂಗಾ ನಿಪುರು ಬಾಲ್ಯೋ ಸ್ವರ್ಗ.



'ಡಾ' ಬೈ 'ಮಿ' ಹೆಸರು ಹಾಕಿ ಮರಿ ಡಾ' ಬೈ ಫೋರ್
ಮೂರ್ ದೋರು, ಡಾ' ಬೈ ಫೋರ್ ಹೆಸರು ಹಾಕಿ,
ಹಾಳು ಬಣ್ಣ ಉಣ್ಣೆ ಬಣ್ಣ ಬಣ್ಣ ಬಣ್ಣ ಬಣ್ಣ ಹಾಕಿ.




ಶುಕ್ಲಾ ಫಾಲೀಲೆ ದೂಕರಾಜೆ ಹಾರ್ನ್
 ನ್ನಂಟುವೆ? ತಕ್ಕಿ ಹಾವ್ವು ಆನಿ ಮುಖಾರಿ
 ಫಾಲೆ ರಗತ ವರೇನ ದೂಕರಾಜೇಬಿ!



ಮೆ 7, 2023 ವಿಶ್ವ ಹಾಸ ದಿವಸ (World Laughter Day)

ತನ್ನಿಮಿತ್ರ ಕನ್ನಡಾಟಿ ನಾಮಧಿಕ ವೆಂಗಳಿತ್ತಕಾರ ಶ್ರೀ ಪ್ರಕಾಶ ನಾಯಕ, ಅವರ್ಸ್ ತಾಂಗಲೆ ಕೆಲವ ವೆಂಗಳಿತ್ತ ಪ್ರಕಟ ಕೆಲ್ಲಾ ಹಾನ್ನಿ ಕನ್ನಡಾಂತು ಹಜಾರೋಬರಿ ವೆಂಗಳಿತ್ತ ಸೊಡಯಲಿ ಆಸ್ತಾ. ರಾಜ್ಯಾಟಿ ನಾಮಧಿಕ ಪ್ರತಿಂತು ಹಾಂಗಲೆ ಸಬಾರ ವೆಂಗಳಿತ್ತ ಪ್ರಕಟ ವರೆನ ಜಾಲ್ಲಾ. ಹಾಂಗಲೆ ನಾಂವ ಅನ್ನಿಕೆ ಪ್ರಸಿದ್ಧ ಜಾಂವೊ ಹಾಂಕಾ ದೇವು ಬರೆಂ ಕೊರೊ ಮ್ಹಣಟಿ ಆಮ್ಲೆಲಿ ಆಶಯು. ತಾಂಗಲೆ ಮೊಬೈಲ್ ನಂ. 9741374794



ಚಾಣ್ ಜಾವ್ನ್ ವಾಚ್ಚಿಯಾ ಮೊಣ್ಣಿ ಆಮ್ಚೆ ಆಗೊ
ಕೋನಾಣ್ಯಾತ್ ಸರ್, ವಾಚ್ಚುನ್ ತೀನ್ಯಾಚಾ
ಸೊಕೊ ಕೊಡಲೆ ಬದಲಾಕ್ ವಾಚ್ಚುನ್ ಆಮ್ಚೆ
ಮುಖ್ಯಮಂತ್ರಿ, ಪ್ರಧಾನಮಂತ್ರಿ ಜಾವ್ನ್
ಮೊಣ್ಣಿ ಸವನ್ ಪಳೆತಾ ಆಸಾತ್.



ಸರಸ್ವತಿ ಪ್ರಭಾ ಕೊಂಕಣಿ ಮಾಸಿಕದ 35ನೇ ವರ್ಷದ ವಿಶೇಷಾಂಕವಾಗಿ

ಪ್ರಕಟಗೊಳ್ಳಲಿರುವ ಕರ್ನಾಟಕದ ಕೊಂಕಣ ಭಜನಾ ಮಂಡಳಿಗಳ ಪರಿಚಯಗಳನ್ನೊಳಗೊಂಡ ಭಜನೋಪಾಸಕ ವಿಶೇಷ ಸಂಪಿಕೆಗೆ ತಾವೂ ತಮ್ಮ ಭಜನಾ ಮಂಡಳಿಯ ಈ ಕೆಳಗಿನ ಮಾಹಿತಿಗಳನ್ನು* ಒದಗಿಸ ಬೇಕಾಗಿ ಬಿಂತಿ.

1. ಭಜನಾ ಮಂಡಳಿಯ ಹೆಸರು : 2. ಸಂಸ್ಥಾಪಕರು : 3. ಸ್ಥಾಪನೆಯಾದ ವರ್ಷ : 4. ಒಟ್ಟು ಸದಸ್ಯರ ಸಂಖ್ಯೆ : 5. ಈ ವಸತಿ ನೀಡಿರುವ ಭಜನಾ ಕಾರ್ಯಕ್ರಮಗಳು. 6. ಸಾಧನೆ ಮತ್ತು ಯೋಜನೆ : 7. ಭಜನಾ ಮಂಡಳಿಯ ಪ್ರಸಕ್ತ ಅಡಳಿತ ಮಂಡಳಿಯ ವಿವರ : 8. ಸಂಪರ್ಕ ವಿಳಾಸ : 9. ಸಂಪರ್ಕಿಸುವ ಮೊಬೈಲ್ ಸಂಖ್ಯೆ ಮತ್ತು ಇ-ಮೇಲ್ ಐ.ಡಿ. : (* ಸಹಿವಾಚಾಲಕನುಗುಣವಾಗಿ ಅಗತ್ಯ ಮಾಹಿತಿಯನ್ನು ಐತಿಹಿಕವಾಗಿಟ್ಟಿರುವುದು.

ಇದರೊಂದಿಗೆ ಭಜನಾ ಕಲೆಯ ಬಗ್ಗೆ ತಮ್ಮಲ್ಲಿ ಹೆಚ್ಚಿನ ಬಿನಾದರೂ ಮಾಹಿತಿ ಇದ್ದರೆ, ಭಜನಾ ಕಲೆಗೆ ಸಂಬಂಧಿಸಿದ ಹಸ್ತಕವಿದರೇ ಹದಿನೂ ಕಳುಹಿಸಿ ಕೊಟ್ಟು ಈ ಸಂಚಿಕೆಯನ್ನು ಸರ್ವಾಂಗ ಸುಂದರಗೊಳಿಸಲು ಸಹಕರಿಸಿರಿ.

ನಮ್ಮ ವಿಳಾಸ : ಸಂಪಾದಕರು, ಸರಸ್ವತಿ ಪ್ರಭಾ ಕೊಠಡಿ ಮಾಸಿಕ, ಎಲ್.ಎ.ಜಿ. 51, 6ನೇ ಕ್ರಾಸ್, ನವನಗರ, ಹುಬ್ಬಳ್ಳಿ - 580028.

ಸಂಚಾರಿ ದೂರವಾಣಿ ಸಂಖ್ಯೆ : 9483783977 ಇ.ಮೇಲ್ ವಿಳಿ : saraswatiprabha@rediffmail.com, argodus@gmail.com